

येऽज्ञाः कामिनः सर्वथैव भक्तिहीनास्तेषां गतिमाह—  
 त्रैविद्या मां सोमपाः पूतपापा यज्ञैरिष्टा स्वर्गतिं प्रार्थयन्ते ।  
 ते पुण्यमासाद्य सुरेद्रलोकमक्षन्ति दिव्यान्दिवि देवभोगान् ॥२०॥  
 ते तं भुक्त्वा स्वर्गलोकं विशालं क्षीर्णे पुण्ये मत्यर्लोकं विशन्ति ।  
 एवं त्रयीधर्ममनुप्रपन्ना गतागतं कामकामा लभन्ते ॥२१॥

ऋगादितिस्रो विद्या आधीयन्ते विदन्ति वेति त्रैविद्या याज्ञिका  
 सोमं पिबन्तीति सोमपा अत एव पूतपापाः शुद्धकिलित्रषा यज्ञैर-  
 मिष्ठोमादिभिर्मां वस्वादिदेवरूपिणमीश्वरमिष्टा पूजयित्वा स्वर्गतिं  
 प्रार्थयन्ते, ते पुण्यं पुण्यफलं सुरेन्द्रलोकं स्वर्गमिन्द्रस्य लोकमासाद्य  
 संप्राप्य दिवि स्वर्गे दिव्यान् दिवि भवान् देवभोगान् देवानां  
 भोगानश्चन्ति भुज्जते ॥ २० ॥ तस्य विनाशित्वादनिष्टुतां बोधयति,  
 ते विशालं विस्तीर्णं तं स्वर्गलोकं भुक्त्वा भोगेन पुण्ये कर्मणि  
 क्षीणे नष्टे सतीमं मत्यर्लोकं विशन्त्याविशन्ति, गर्भादिदुःख-  
 मनुभवन्ति, एवं यथोक्तेन प्रकारेण त्रयीधर्मं वेदत्रयप्रतिपादितधर्मं  
 यागमनुप्रपन्नाः प्रकर्षेणानुसृतवन्तः कामान् विषयान् कामयन्तं  
 इति कामकामा गताऽगतं गमनागमनं पुनः पुनर्लभन्ते न तु स्वात-  
 न्त्रयं लभन्त इति ॥ २१ ॥

निष्कामाः सम्यग्दर्शिनो मद्भक्ताः कृतार्था निरुपद्रवा भव-  
 न्तीत्याह—

अनन्याश्रिन्तयन्तो मां ये जनाः पर्युपासते ।

तेषां नित्याभियुक्तानां योगेत्वेमं वहाम्यहम् ॥२२॥

अनन्या अपृथग्भूता मत्तो ज्ञानिनोऽनन्यशरणा भक्ताः सर्वा-  
 त्मकं मामेव मन्यमाना मां प्रत्यग्भिन्नं चिन्तयन्तो ये जना मामेव  
 पर्युपासते परितः सर्वतोऽपरिच्छन्नतया पश्यन्तः सेवन्ते, तेषां

स्वयं योगक्षेमार्थं प्रवृत्तिरहितानां नित्याभियुक्तानां नित्यं ध्यानादि-  
निष्ठानां योगक्षेममहमेव वहामि प्रापयामि विशेषेण, सामान्यतस्तु  
सर्वप्राणिनां योगक्षेमं वहाम्येव ॥ २२ ॥

ननु सर्वदेवतात्मकत्वात्त्वं किमिति देवान्तरभक्ता गतागतं  
लभन्त इति चेदाह—

येऽप्यन्यदेवता भक्ता यजन्ते श्रद्धयान्विताः ।

तेऽपि मामेव कौन्तेय ! यजन्त्यविधिपूर्वकम् ॥ २३ ॥

हे कौन्तेय ! येऽप्यन्यासु देवतासु भक्ता अन्यदेवताभक्ताः श्रद्ध-  
यान्विता आस्तिक्यबुद्धियुक्ताः सन्तोऽन्यदेवता यजन्ते पूजयन्ति  
तेऽपि वस्तुगत्या मामेवाविधिपूर्वकमज्ञानपूर्वकं यजन्ति सर्वात्मानं  
मामज्ञात्वा यजन्ति ॥ २३ ॥

अविधिपूर्वकत्वं विवृण्वन् फलप्रचयुतिममीषामाह—

अहं हि सर्वयज्ञानां भोक्ता च प्रभुरेव च ।

न तु मामभिजानन्ति तत्त्वेनातश्च्यवन्ति ते ॥ २४ ॥

अहमेव सर्वेषां यज्ञानां श्रौतानां स्मार्तानां च देवतारूपेण  
भोक्ताऽस्मि, अन्तर्यामिरूपेण प्रभुरस्मि फलदातृत्वेन चाधियज्ञ-  
त्वात्, देवतान्तरयाजिनो मामीषशं तत्त्वेन तत्त्वतो न जानन्ति,  
अतो यज्ञफलभोगान्ते ते च्यवन्ति स्वर्गात् पुनश्च मर्त्यलोकं विशन्ति  
देवेष्वपि भगवन्तं पश्यन्तस्तदर्पितकर्मणस्तु क्रमेण मुच्यन्त एवेति  
भावः ॥ २४ ॥

अविधिपूर्वकं यजतामपि फलावश्यंभावीति वदन् भगवद्या-  
यिनां तेभ्यो वैलक्षण्यमाह—

यान्ति देवता देवान्पितृन्यान्ति पितृवताः ।

भूतानि यान्ति भूतेज्या यान्ति मद्याजिनोऽपि माम् ॥ २५ ॥

देवेषु ब्रतं नियमो भक्तिश्च येषां ते देवब्रता देवपूजका देवान् यान्ति, “तं यथा यथोपासते तदेव भवतीति” श्रुतेः, एवं पितृब्रता: पितृन् यान्ति, भूतेज्या भूतेषु विनायकमातृकादिष्वज्या पूजा येषां ते तामसा भूतानि यान्ति, मद्याजिनो मां यष्टुं शीलं येषां मत्पूजका मां नित्यं यान्ति ॥ २५ ॥

अनन्तफलमपि मद्भजनं सुकरमित्याह—

पत्रं पुष्पं फलं तोयं यो मे भक्त्या प्रयच्छति ।

तदहं भक्त्युपहृतमक्षामि प्रयतात्मनः ॥२६॥

यत्करोषि यदक्षासि यज्जुहोषि ददासि यत् ।

यत्पस्यासि कौन्तेय ! तत्कुरुष्व मदर्पणम् ॥२७॥

यो भक्तो मे मह्यं पत्रपुष्पफलजलादि किञ्चिदपि भक्त्या प्रेमणा प्रयच्छति ददात्यर्पयति, प्रयतात्मनः शुद्धबुद्धेस्तद् भक्त्योपहृतमर्पितं भक्तिपूर्वकं समर्पितं पत्राद्यहमश्नामि, अशनवत् प्रीत्या स्वीकृत्य तृप्यामि “न है देवा अशनन्ति न पिबन्त्येतदेवामृतं हृष्टा तृप्यन्ति” इति श्रुतेः ॥ २६ ॥ यतो भक्त्यार्पितमल्पमपि स्वीकरोमि तस्मात्तदपि स्वार्थमेव नेच्छामि तस्माच्च यत्करोषि स्वतः प्राप्तं गमनादिकं यदश्नासि यज्जुहोषि हवनं संपादयसि, यच्च किञ्चिद् ददासि यत् तपस्यसि तपश्चरसि, हे कौन्तेय ! तत्सर्वं मदर्पणं मध्यर्पितं यथा स्यात्तथा कुरुष्व ॥ २७ ॥

एताहशस्य भजनस्य फलमाह—

शुमाशुभफलैरेवं मोक्ष्यसे कर्मबन्धनैः ।

संन्यासयोगयुक्तात्मा विमुक्तो मामुपैष्यसि ॥२८॥

एवं सति सर्वकर्मणां मदर्पणं संन्यासः स एव योगः कर्मयोग-

स्तेन युक्त आत्माऽन्तःकरणं यस्य स त्वं संन्यासयोगयुक्तात्मा  
शुभाशुभे फले येषां तानि शुभाशुभफलानि कर्माणि तैः शुभाशुभ-  
फलैः कर्माण्येव बन्धनानि कर्मबन्धनानि तैः कर्मबन्धनैरेवं मत्स-  
मर्पणं कुर्वन् विमोक्ष्यसे कर्मबन्धनैर्जीवन्नेव विमुक्तः सन् देहे पति-  
ते मां सच्चिदानन्दं ज्ञानप्राप्तीपैष्यसि मामागमिष्यसि ॥ २८ ॥

रागद्वेषवान् तद्हि भगवान् यतो भक्ताननुगृह्णाति नेतरानिति  
चेदाह—

समोऽहं सर्वभूतेषु न मे द्वेष्योऽस्ति न प्रियः ।

ये भजन्ति तु मां भक्त्या मयि ते तेषु चाप्यहम् ॥ २९ ॥

अहं सर्वभूतेषु समस्तुल्योऽस्मि सच्चिदानन्दात्मेश्वरोऽस्मि राग-  
द्वेषादिरहितोऽत एव मे मम द्वेष्यः प्रियो वा कोऽपि नास्ति,  
तथापि तु ये मां भक्त्या भजन्ति ते स्वभावत एव मयि वर्तन्ते  
न मम रागनिमित्तं तथा तेष्वहमपि च स्वभावत एव वर्त्ते, नेतरेषु,  
शुद्धेषु, यथासूर्यादि प्रतिबिम्बं भवति नेतरेषु तथात्रापि ज्ञेयमिति  
भावः ॥ २९ ॥

भक्तेमाहात्म्यमाह—

अपि चेत्सुदुराचारो भजते मामनन्यभाक् ।

साधुरेव स मन्तव्यः सम्यग्ब्यवसितो हि सः ॥ ३० ॥

अपि चेत् यद्यपि सुदुराचारः सुष्ठु-अत्यन्तं दुष्ट आचारो  
यस्य स पूर्वं सुदुराचारोऽपि पश्चादनन्यभाग् न विद्यतेऽन्यस्मिन्  
भक्तिर्यस्य तथाभूतः सन् मां भजते स साधुः सम्यग् वृत्त एवेति-  
मन्तव्यो यस्मात्स सम्यग्ब्यवसितो यथावद् ब्यवसायं निश्चयं  
प्राप्तः ॥ ३० ॥

क्षिप्रं भवति धर्मात्मा शश्चच्छान्ति निगच्छति ।

कौन्तेय ! प्रतिजानीहि न मे भक्तः प्रणश्यति ॥३१॥

भजनसामर्थ्याद् दुराचारतां त्यक्त्वा क्षिप्रं शीघ्रं धर्मात्मा धर्मचित्तो भवति, तत एव शश्चन्नित्कं शान्तिमुपशमं विद्वद्विषयतां च निगच्छति प्राप्नोति, हे कौन्तेय ! प्रतिजानीहि निश्चितां प्रतिज्ञां कुरु, दुराचारोऽपि मद्भक्तः सज्ज प्रणश्यतीति ॥ ३१ ॥

मां हि पार्थ ! व्यपाश्रित्य येऽपि स्युः पापयोनयः ।

ख्यियो वैश्यास्तथा शूद्रास्तेऽपि यान्ति परां गतिम् ॥३२॥

किं पुनर्ब्राह्मणाः पुण्या भक्ता राजर्षयस्तथा ।

अनित्यमसुखं लोकमिमं प्राप्य भजस्व माम् ॥३३॥

हे पार्थ ! पापं योनियेषां ते पापयोनयोऽपि ये स्युः पापजन्मानोऽपि ये भवेयुस्तेऽपि ख्यियो वैश्यास्तथा शूदा अपि मां व्यपाश्रित्य संसेव्याऽश्रयत्वेन गृहीत्वा परां गतिं यान्ति ॥ ३२ ॥  
पुण्याः पुण्ययोनयः सदाचारा ब्राह्मणास्तथा भक्ता राजर्षयश्च मां, व्यपाश्रित्य परां गतिं यान्तीति पुनः किं वक्तव्यमस्ति, यस्मादेवं तस्मादनित्यं क्षणभङ्गरमसुखं सुखवर्जितमिमं मानवं पुरुषार्थसाधनं दुर्लभं लोकं मनुष्यदेहं प्राप्य मां भजस्वात्र सुखाद्याशां त्यक्त्वा शरणमाश्रय ॥ ३३ ॥

भजनप्रकारं दर्शयन्तुपसंहरति—

मन्मना भव मद्भक्तो मद्याजी मां नमस्कुरु ।

मामेवैष्यसि युक्त्वैवमात्मानं मत्परायणः ॥३४॥

ॐ तत्सदिति श्रीमद्भगवद्गीतासूपनिषत्सु ब्रह्मविद्यार्था योगशास्त्रे श्रीकृष्णाजुनसंवादे राजविद्याराजगुह्ययोगो नाम नवमोऽध्यायः ॥१॥

मन्मना मयि मनो यस्य स त्वं भव, तथा मद्दक्तो मद्यायी  
भव, मामेव च नमस्कुरु, एवमेतैः प्रकारैरात्मानं मनो युक्त्वा मयि  
समाधाय मत्परायणः सन् मामेवैष्यसि प्राप्त्यसि, अथवा भक्ति-  
योगमेवं युक्त्वा विधाय मामेव सर्वात्मानमीश्वरं प्राप्त्यसीत्यर्थ ॥३४॥

सर्वात्मानमसङ्गं च सर्वेश्वरमनन्यधीः ।

अध्यक्षं प्रकृतेरेकं भजते श्रद्धया सदा ॥ १ ॥

येन ज्ञानेन भक्त्या च राजविद्या भवेद्धि तत् ।

गुह्यानामुत्तमं गुह्यं योगश्चैव सनातनः ॥ २ ॥

मानवेऽत्र सुदेहे सत्यनादृत्याखिलं जगत् ।

आत्मानं हरिमादृत्य तरेदू वै भवसागरम् ॥ ३ ॥

इति श्रीमत्स्वामिहनुमदासषट्शास्त्रिविरचितार्या सारसंप्राहिकार्या  
टीकार्या नवमोऽध्यायः ॥ ९ ॥

## दशमोऽध्यायः (१०)

सप्तमादिष्वध्यायेषु भगवतः सोपाधिकं निरुपाधिकं च तत्त्व-  
मुक्तं विभूतयश्च संक्षेपतः प्रकाशिता अथेदानीं तासां विस्तरो वक्तव्यो  
भगवतो ध्यानाय तत्त्वमपि दुर्ज्ञेयत्वात्पुनरपि वक्तव्यमित्यतः—

श्रीभगवानुवाच

भूय एव महाबाहो ! शृणु मे परमं वचः ।

यत्तेऽहं प्रीयमाणाय वक्ष्यामि हितकाम्यया ॥ १ ॥

हे महाबाहो ! भूय एव पुनरपि मे मम परमं निरतिशयवस्तु-  
प्रकाशकं प्रकृष्टं वचो वाक्यं शृणु, यत् परमं वचस्ते तुभ्यं प्रिय-  
माणाय मद्वचनादमृतपानादिव प्रीतिमनुभवते प्रसन्नाय हितकाम्यया  
हितेच्छया प्रवक्ष्यामि ॥ १ ॥

प्राग्बहुधोक्तं किमर्थं पुनर्वक्ष्यसीत्यत आह—

न मे विदुः सुरगणाः प्रभवं न महर्षयः ।

अहमादिहिं देवानां महर्षीणां च सर्वशः ॥ २ ॥

मम प्रभवं प्रभावं प्रभुशक्त्यतिशयं, प्रभवनमुत्पत्तिमनेकवि-  
भूतिभिराविर्भावं वा देवा इन्द्रादयो महर्षयो भृगवादयो वा न  
विदुर्न जानन्ति, हि यस्मादहं देवानां महर्षीणां च सर्वशः सर्व-  
प्रकारैरादिः कारणमस्मि ॥ २ ॥

महाफलोक्तात्मज्ञानस्य कश्चिदेवाधिकारवानित्याह—

यो मामजमनादिं च वेत्ति लोकमहेश्वरम् ।

असंमृढः स मत्येषु सर्वपापैः प्रमुच्यते ॥ ३ ॥

यः कश्चित्सर्वकारणं मामजं जन्मरहितं कारणान्तराभावादत-  
एवानादिं च तथा लोकानां महान्तं निरतिशयमीश्वरं सर्वज्ञं तुरीय-

मज्जानतत्कार्यवर्जितं वेत्ति, मत्येषु मनुष्येष्वसंमूढः संमोहवर्जितो  
देहाद्यभिमानरहितः स ज्ञाताज्ञातैः सर्वपापैः प्रमुच्यते ज्ञानेन  
समूलपापोच्छेदात्, अहं ममादिमोहाभावाच्च ॥ ३ ॥

उक्तं लोकमहेश्वरत्वं प्रपञ्चयति—

बुद्धिर्ज्ञानमसंमोहः क्षमा सत्यं दमः शमः ।

सुखं दुःखं भवोऽभावो भयं चाभयमेव च ॥ ४ ॥

अहिंसा समता तुष्टिस्तपो दानं यशोऽयशः ।

भवन्ति भावा भूतानां मत्त एव पृथग्विधाः ॥ ५ ॥

बुद्धिरन्तःकरणस्य सूक्ष्माद्यार्थावबोधसामर्थ्यम्, ज्ञानमात्मादि-  
पदार्थावबोधः, असंमोहः प्रत्युत्पन्नेषु ज्ञातव्येषु विवेकपुरःसरा  
बुद्धिप्रवृत्तिः, क्षमा आक्रोशादिष्वविकृतचित्तता, सत्यं यथार्थभाष-  
णम्, दमो बाह्येन्द्रियनिरोधः, शमो मनोनिरोधः, सुखमाहादः,  
दुःखं तापः, भव उत्पत्तिः सत्ता, अभावो नाशोऽसत्ता, भयं त्रासः,  
अभयमत्रासः चकारावुक्तसमुच्चयानुक्ताऽबुद्धयज्ञानादिसमुच्चयार्थैः  
॥ ४ ॥ अहिंसाऽपीडाप्राणिनाम्, समता समचित्तता, तुष्टि-  
सन्तोषोऽलं बुद्धिः तपः शास्त्रमार्गेण कायेन्द्रियशोषणम्, दानं यथा-  
शक्ति द्रव्यादिसंविभागः पात्रेऽपरणम्, यशो धर्मनिमित्ता कीर्तिः,  
अयशोऽधर्मनिमित्तापकीर्तिः, एते पृथग्विधा नानाविधा भूतानां  
भावा बुद्धयादयः कार्यविशेषाः पदार्थाः स्वस्वकर्मानुरूपेण मत्त  
एव भवन्ति तस्मान्मम लोकमहेश्वरत्वमस्तीति ॥ ५ ॥

स्वसामर्थ्ययुक्तानां स्वेनोत्पादितानां भृगवादीनामपि लोकेश्वरत्वं  
प्रसिद्धं किमु वक्तव्यं मम लोकमहेश्वरत्वमित्याह—

महर्षयः सप्त पूर्वे चत्वारो मनवस्तथा ।

मद्भावा मानसा जाता येषां लोक इमाः प्रजाः ॥ ६ ॥

महर्षयः सप्त भृगवादयः पूर्वेऽतीतकालसम्बन्धिनः, तथा च पुराणं “भृगुं मरीचिमत्रिं च पुलस्त्यं पुलहं क्रतुम् । वसिष्ठं च महातेजाः सोऽसृजन् मनसा सुतान् । सप्त ब्राह्मणा इत्येते पुराणे निश्चयं गताः” । तथा चत्वारो मनवः सावर्णा इति प्रसिद्धाः, अथवा चत्वार उक्तसप्तमहर्षिभ्योऽपि पूर्वकालिकाः सहचारित्वेन प्रसिद्धाः सनकसनन्दनसनातनसनत्कुमाराः, सर्वे मनवश्च मद्भावा मयि भावो भावना येषामतो वैष्णवेन सामर्थ्येन युक्ता मानसा मन-सैवोत्पादिताः सन्तो जाता येषां महर्षीणां मनूनां च लोके विद्यया जन्मना चेमाः सर्वाः प्रजाः सन्ति । “मरीचिरङ्गिराश्वात्रिः पुलस्त्यः पुलहः क्रतुः । वसिष्ठ इति सप्तैरे मानसा निर्मिता हि ते ॥ सनः सनत्सुजातश्च सनकः ससनन्दनः ! सनत्कुमारः कपिलः सप्तमश्च सनातनः । सप्तैरे मानसाः प्रोक्ता ऋषयो ब्रह्मणः सुताः” ॥ तत्र मरी-च्यादिविषयश्च श्लोकोऽस्ति—“एते वेदविदो मुख्या वेदाचार्याश्च कल्पताः । प्रवृत्तिधर्मिणश्चैव प्राजापत्ये च कल्पताः” ॥ पुराण-पठितभृगुस्थानेऽङ्गिराः पठितोऽन्ये च तुल्याः ॥ “सावर्णिस्तु मनुर्योऽसौ मैत्रेय ! भविता ततः । नवमो दक्षसावर्णिमैत्रेय ! भविता मनुः ॥ एकादशश्च भविता धर्मसावर्णिको मनुः । रुद्रपुत्रस्तु सावर्णी भविता द्वादशो मनुः” । एतेषां भावित्वेन स्वायंभुवादीनामाद्यानां चतुण्णां प्रधानानां प्रहणमिति केचित्, गतकल्पीयानां सावर्णिनामेव भगवद्भक्तानां प्रहणमद्यतना अपि प्रजाः कथञ्चन तेषामिति केचित् ॥ ६ ॥

स्वप्रभावमुक्त्वा तज्ज्ञानफलमाह—

एतां विभूतिं योगं च मम यो वेत्ति तत्त्वतः ।

सोऽविकम्पेन योगेन युज्यते नात्र संशयः ॥ ७ ॥

यः कश्चिदेतां पूर्वोक्तां बुद्ध्यादिमहर्षिरूपां मम विभूतिं  
विस्तारं योगं युक्ति योगैश्वर्यसामर्थ्यं च तत्त्वतो यथावद् वेऽन्ता  
सोऽविकम्पेनाप्रचलितेन योगेन सम्यगदर्शनस्थैर्यलक्षणेन युज्यते  
संबध्यतेऽत्रास्मिन्नर्थे संशयो नुस्ति ॥ ७ ॥

कीदृशेनाविकम्पेन योगेन कथं युज्यते इत्युच्यते—

अहं सर्वस्य प्रभवो मत्तः सर्वं प्रवर्तते ।

इति मत्वा भजन्ते मां बुधा भावसमन्विताः ॥ ८ ॥

अहं परं ब्रह्म परमात्मैव सर्वस्य जगतः प्रभव उत्पत्तिकारण-  
मुपादानं, सर्वं स्थितिनाशादिजगत्, मत्तः सर्वज्ञादीश्वरादेव  
प्रवर्तते भवतीति मत्वा भावसमन्विता भावनया परमार्थतत्त्वाभि-  
निवेशेन युक्ता बुधास्तत्त्वज्ञा मामेव भजन्ते ॥ ९ ॥

प्रीतिपूर्वकं भजनमेवाह—

मन्त्रिचत्ता मद्गतप्राणा बोधयन्तः परस्परम् ।

कथयन्तश्च मां नित्यं तुष्यन्ति च रमन्ति च ॥ ९ ॥

मयि परमेश्वरे चित्तं येषां ते मन्त्रिचताः, मद्रताः प्राणाश्चक्षुरा-  
दय इन्द्रियाणि येषां मद्गतं जीवनं वा येषां ते मद्रतप्राणा मय्युप-  
संहृतकरणा मद्रतजीवना वा, गुरुमुखाच्छ्रुत्वा मां परस्परं बोध-  
यन्तोऽवगमयन्तो मां च ज्ञानादियुक्तं शिष्येभ्यः कथयन्त उपदि-  
शन्तमतुष्यन्ति तेन च तोषेण रमन्ति ( रमन्ते ) ॥ ९ ॥

तेषां सततयुक्तानां भजतां प्रीतिपूर्वकम् ।

ददामि बुद्धियोगं तं येन मामुपयान्ति ते ॥ १० ॥

तेषां पूर्वोक्तानां सततयुक्तानां निरन्तरमभियुक्तानां प्रीति-  
पूर्वकमेव भजतां लाभपूजादिकामरहितानां तमकम्पं बुद्धियोगं

सम्यग् बुद्धया सम्बन्धं ज्ञानात्मकं योगं ददामि येन योगेन ते  
नित्ययुक्ता मासुपयान्ति मच्चित्तादिप्रकारैर्भजमाना मामात्मत्वेन  
प्रतिपद्यन्ते ॥ १० ॥

दीयमानस्य बुद्धियोगस्यात्मप्राप्तौ-फले मध्यवर्तिनं व्यापारमाह—  
तेषामेवानुकम्पार्थमहमज्ञानजं तमः ।

नाशयाम्यात्मभावस्थो ज्ञानदीपेन भास्वता ॥ ११ ॥

तेषां मच्चित्तत्त्वादिप्रकारैर्भजतामनुकम्पार्थं कथमेषां श्रेयः  
स्यादित्यनुग्रहार्थं दयाहेतोरात्मभावस्थोऽन्तःकरणस्य भावे वृत्ति-  
विशेषात्मकाशये स्थितोऽहं भास्वता देदीप्यमानेन ज्ञानरूपेण  
दीपेनाज्ञानजमविवेकजं तमो मोहान्धकारं नाशयामि, शुद्धान्तः  
करणेन सर्वात्मस्वरूपस्य ज्ञानादज्ञाननिवृत्तौ स्वयमेवात्मा प्रकाश-  
तेऽज्ञानरूपकारणाभावाच्च मोहादयोऽपि निवर्तन्त इति भावः ॥ ११ ॥

यथोक्तं विभूतिं योगं च श्रुत्वा—

अर्जुन उवाच

परं ब्रह्म परं धाम पवित्रं परमं भवान् ।

पुरुषं शाश्वतं दिव्यमादिदेवमजं विभुम् ॥ १२ ॥

आहुस्त्वामृषयः सर्वे देवर्षिर्नारदस्तथा ।

असितो देवलो व्यासः स्वयं चैव ब्रवीषि मे ॥ १३ ॥

सर्वमेतद्वतं मन्ये यन्मां वदसि केशव ! ।

न हि ते भगवन् ! व्यक्तिं विदुर्देवा न दानवाः ॥ १४ ॥

स्वयमेवात्मनात्मानं वेत्थ त्वं पुरुषोक्तम ! ।

भूतभावन ! भूतेश ! देवदेव ! जगत्पते ! ॥ १५ ॥

বক্তু মৰ্হস্যশৈষেণ দি঵্যা হ্যাত্মবিভূতয়ঃ ।

যাভির্বিভূতিমিলোকানিমাংস্ত্বং ব্যাপ্য তিষ্ঠসি ॥ ১৬ ॥

ভবান् পরং নির্গুণং ব্রহ্ম, পরং ধাম পরং তেজঃ, “যস্য ভাসা সর্ব-  
মিদং বিভাতীতি” শ্রুতেः, পবিত্রে পাবন পরম সর্বোক্তৃষ্ণ ভবানেব,  
শাশ্বত নিত্য পুরুষ পরমাত্মান দিঘ্য দিঘি পরমে ধ্যোম্নি ভবমা-  
দিদেব সর্বদেবানামাদৌ ভব দেবমত এবাজ বিভুং বিভবন (ব্যাপ-  
ন) শীলম ॥ ১২ ॥ ঈহশ্চ ত্বাং সর্বে ঋষযো ভৃগবাদয আহুস্তথা দেব-  
বির্বিরাদোভসিতো দেবলো ব্যাসভচৈতেভ্যাদৃঃ স্বয়ং চৈব মে মহ্য ব্রহ্মীষি  
“ক্রষীত্যেষ গতৌ ধাতুঃ শ্রুতৌ সত্যে তপস্যথ । এতত্সন্নিয়ত যস্মিন  
ব্রহ্মণা স ক্রষিঃ স্মৃতঃ ॥ গত্যর্থাহৃষতের্ধাতোর্নামনির্বতিরাদিতঃ ।  
যস্মাদেষ স্বয়ং ভূতস্তস্মাচ্চ ক্রষিতা স্মৃতা । দেবৰ্ণি ধর্মপুত্রৌ তু  
নরনারাযণাবুভৌ । বালখিল্যাঃ ক্রতোঃ পুত্রাঃ কর্দমঃ পুঁঁহস্য তু ॥  
পর্বতো নারদভচৈব কশ্যপস্যাত্মজাবুভৌ । ক্রষন্তি দেবান যস্মাত্তো  
তস্মাদেবৰ্ষয়ঃ স্মৃতাঃ ॥ দেবলোকপ্রতিষ্ঠাশ্চ জ্ঞেয়া দেবৰ্ষয়ঃ শুভাঃ ।  
ভূতভব্যভবজ্ঞান সত্যাভিভ্যাহৃত তথা” । ইত্যাদি বাযুপুরাণে  
॥ ১৩ ॥ হে কেশব ! এতত্সর্ব, ক্রত সত্যমহ মন্যে যত ত্ব মাং বদসি  
ক্রষিভিশ্চ যদুক্ত, হি যস্মাদ হে ভগবন ! তে ব্যক্তি প্রভব প্রভাব  
বা দেবা দানবাশ্চ ন বিদুঃ ॥ ১৪ ॥ যতস্ত্ব দেবাদোনামাদিস্তস্মাত্ব  
স্বয়মেবান্যোপদেশাদিকমন্তরেণাত্মানমীশ্বর নির্গুণ সগুণ চ  
বেত্থ জানাসি নান্যঃ কশ্মিত, হে পুরুষোত্তম ! ভূতানি ভাবযতীতি  
ভূতভাবন ! ভূতোত্পাদক ! হে ভূতেশ ! ভূতনিযন্ত : ! দেবানামপি  
দেবো হে দেবদেব ! হে জগত্পতে ! জগত্পালক ! ॥ ১৫ ॥ অতস্ত্ব  
যাভির্বিভূতিভিরিমান সর্বাল্লোকান ব্যাপ্য তিষ্ঠসি যা হি  
দিঘ্য আত্মনো বিভূতযো মাহাত্ম্যবিস্তারা বর্তন্তে তা অশেষেণ  
যেন প্রকারেণোক্ত ন শিষ্যন্তে তেন প্রকারেণ বক্তুমৰ্হসি ॥ ১৬ ॥

कथनप्रयोजनं दर्शयन् प्रार्थयते—

कथं विद्यामहं योगिंस्त्वां सदा परिचिन्तयन् ।

केषु केषु च भावेषु चिन्त्योऽसि भगवन्मया ॥१७॥

विस्तरेणात्मनो योगं विनूति च जनार्दन ! ।

भूयः कथय तुसिर्हि शृण्वतो नास्ति मेऽमृतम् ॥१८॥

हे योगिन् योगेश्वर ! अहं कथं सदा परिचिन्तयन् सदा  
ध्यायन्, त्वां विद्यां विजानीयाम्, हे भगवन् केषु केषु च भावेषु  
वस्तुषु त्वं मया चिन्त्यो ध्येयोऽसि ॥ १७ ॥ हे जनार्दन !  
पूर्वकथितमपि स्वात्मनो योगं प्रभुत्वशक्त्यतिशमैश्वर्यं विभूतिं  
ध्येयविस्तारं च विस्तरेण भूयः पुनरपि कथय, हि यस्मादमृतं  
स्वादु तव वचनं शृण्वतो मे तुमि नास्ति ॥ १८ ॥

### श्रीभगवानुवाच

Centre for the Arts

हन्त ते कथयिष्यामि दिव्या ह्यात्मविभूतयः ।

प्राधान्यतः कुरुश्रेष्ठ ! नास्त्यन्तो विस्तरस्य मे ॥१९॥

हन्तेदानीमनुमतौ वाऽयं, या दिव्या हि प्रसिद्धा आत्मनो मम  
विभूतयः सन्ति ताः प्राधान्यतः प्रधानभूतां तां तां ते तव कथयि-  
ष्यामि, हे कुरुश्रेष्ठ ! यतो मे मम विभूतीनां विस्तरस्यान्तो नास्ति ॥१९॥

संक्षेपेण तावत्पृष्ठं यागमैश्वर्यात्मकमाह—

अहमात्मा गुडाकेश ! सर्वभूताशयस्थितः ।

अहमादिश्च मध्यं च भूतानामन्त एव च ॥२०॥

हे गुडाकेश ! जितनिद्र ! घणकेशेति वा, अहमीश्वर एवात्मा  
विभुः सर्वान्तरात्माऽस्मि, तस्मादेव च सर्वेषां भूतानामाशयेऽन्तः-  
करणे प्रत्यगात्मारूपेण स्थितः सर्वभूताशयस्थितोऽस्मि, तस्मात् सर्व-

प्रत्यगात्मस्वरूपेणाहमेव नित्यो ध्येयोऽस्मि, तदशक्तेनाहं भूताना-  
मादिश्च मध्यं चान्तश्च यत् तत्कर्तुं त्वेन ध्येयोऽस्मि सूर्यादिषु ॥२०॥

योगमुक्त्वा ध्येया विभूतीराह—

आदित्यानामहं विष्णुज्योतिषां रविरंशुमान् ।

मरीचिर्मरुतामस्मि नक्षत्राणामहं शशी ॥ २१ ॥

आदित्यानां मध्ये “धाता भित्रोऽर्यमा शक्तो वरुणस्त्वंश एव  
च । भगो विवस्वान् पूषा च सविता दशमस्तथा ॥ एकादशस्तथा  
त्वष्टा द्वादशो विष्णुरुच्यते” । अत्र विष्णुः प्रधानं तदहमेव,  
ज्योतिषां प्रकाशकानां मध्ये, अंशुमान् रश्ममान् रविरहमेव, मरुतां  
मरुदेवानां मध्ये मरीचिनामहं नक्षत्राणां मध्ये चन्द्रोऽस्मि ॥२१॥

वेदानां सामवेदोऽस्मि देवानामस्मि वासवः ।

इन्द्रियाणां मनश्चास्मि भूतानामस्मि चेतना ॥२२॥

वेदानां मध्ये सामवेदोऽस्मि गानेन रमणीयत्वात्, वासव-  
.इन्द्रो देवराजत्वात्, मनः सर्वेन्द्रियप्रवर्तकं, भूतानां प्राणिदेहा-  
दीनां मध्ये चेतना चैतन्याभिव्यञ्जिका वुद्धिवृत्तिः ज्ञानशक्तिः ॥२२॥

रुद्राणां शङ्करश्चास्मि वित्तेशो यक्षरक्षसाम् ।

वसूनां पावकश्चास्मि मेरुः शिखरिणामहम् ॥२३॥

“हरश्च बहुरूपश्च त्यग्वकश्चापराजितः । वृषाकपिश्च शम्भुश्च  
कपर्दी रैवतस्तथा । मृगव्याघश्च शर्वश्च कपाली च विशांपते: ।  
एकादशैते कथिता रुद्राज्ञिभुवनेश्वराः” (हरिवंशे) । तेषां शङ्करोतीति  
शङ्करः, वित्तेशः कुवेरो यक्षाणां राक्षसानां मध्ये “धरो ध्रुवश्च  
सोमश्च अहश्चैवानिलोऽनलः । प्रत्यूषश्च प्रभासश्च वसवोऽष्टौ  
प्रकीर्तिताः” (महाभारते) । अत्रानलोऽस्मि, अग्निश्च पृथिवी च

वायुश्चान्तरिक्षं चादित्यश्च द्यौश्च चन्द्रमाश्च नक्षत्राणि चैते वसवः”  
 ( वृहदा० ३।१।३१ ) इत्यत्राप्यग्निः पठितोऽस्मि, शिखरिणां शिखर-  
 वतां पर्वतानां मध्ये मेरुरहम् ॥ २३ ॥

पुरोधसां च मुख्यं मां विद्धि पार्थ ! वृहस्पतिम् ।

सेनानीनामहं स्कन्दः सरसामस्मि सागरः ॥ २४ ॥

पुरोधसां राजपुरोहितानां धर्माध्यक्षाणां मध्ये मुख्यं प्रधानं  
 वृहस्पतिं मां विद्धि हे पार्थ ! सेनानीनां सेनापतीनां मध्येऽहं  
 स्कन्दो गुहोऽस्मि, सरसां स्थिरजलाशयानां समुद्रोऽस्मि ॥ २४ ॥

महर्षीणां भृगुरहं गिरामस्मयेकमक्षरम् ।

यज्ञानां जपयज्ञोऽस्मि स्थावराणां हिमालयः ॥ २५ ॥

“ईश्वराः स्वयमुद्भूता मानसा ब्रह्मणः सुताः । यस्मान्न हन्यते  
 मानैर्महान् परिगतः पुरः ॥ यस्माहृषन्ति ये धीरा महान्तं सर्वतो  
 गुणैः । तस्मान्महर्षयः प्रोक्ता बुद्धः परमदर्शिनः” ( वायुपुराणे ) ।  
 तेषां मुख्यो भृगुरहं गिरां वाचां पदानां मध्येऽहमेकमक्षरमोक्तोऽ-  
 स्मि, यज्ञानां जपयज्ञो हिंसादिदोषरहितत्त्वेनात्यन्तशोधकोऽहमस्मि;  
 “विधियज्ञाज्जपयज्ञो विशिष्टो दशभिर्गुणैः । उपांशुः स्याच्छत्तगुणः  
 सहस्रो मानसः स्मृतः । ये पाकयज्ञाइचत्वारो विधियज्ञसमन्वताः ।  
 सर्वे ते जपयज्ञस्य कलां नार्हन्त षोडशीम्” ( मनुः ) । स्थावराणां  
 स्थितिमतां हिमालयोऽस्मि ॥ २५ ॥

अथत्थः सर्ववृक्षाणां देवर्षीणां च नारदः ।

गन्धर्वाणां चित्ररथः सिद्धानां कपिलो मुनिः ॥ २६ ॥

देवा एव सन्त ऋषित्वं प्राप्ता ये तेषां मध्ये नारदोऽस्मि, गन्ध-  
 र्वीणां देवगायकानां चित्ररथनामास्मि, सिद्धानां जन्मनैव धर्म-  
 ज्ञानादिनिरतिशयं प्राप्तानां कपिलो मुनिः ॥ २६ ॥

उच्चैःश्रवसमश्वानां विद्धि माममृतोद्भवम् ।

ऐरावतं गजेन्द्राणां नराणां च नराधिपम् ॥२७॥

अमृतोद्भवममृतमथनोद्भवममृतार्थमथनेनोद्भव उत्पत्तिर्यस्य तमु-  
च्चैःश्रवसमश्वमश्वानां मध्ये विद्धि, इरावत्या अपत्यमैरावत-  
मध्यमृतोद्भवं विद्धि हस्तीन्द्राणां मध्ये, नराधिपं राजानम् ॥२७॥

आयुधानामहं वज्रं धेनूनामस्मि कामधुक् ।

प्रजनश्चास्मि कन्दर्पः सर्पाणामस्मि वासुकिः ॥२८॥

आयुधानामस्त्राणां मध्ये वज्रं तपस्त्विदधीच्यस्थिसम्भवमहं,  
धेनूनां दोग्धीणां कामधुक् समुद्रमथनोद्भवा वसिष्ठस्य कामधेनुः  
सर्वा वा, प्रजनः प्रजनयिता शुभसन्तानार्थी विहितो यो कामः  
सोऽहमस्मि कामानां मध्ये न वृथारतिरूपः, सर्पाणां मध्ये तेषां  
राजा वासुकिः सर्पराजः ॥ २८ ॥

अनन्तश्चास्मि नागानां वरुणो यादसामहम् ।

पितॄणामर्यमा चास्मि यमः संयमतामहम् ॥२९॥

नागानां निर्विषाणां सर्पाणामनन्तः शेषः, यादसां जलदेवानां  
जलचराणां राजा वरुणः, पितॄणां मध्ये ऽर्यमा नाम पितॄराजः, संय-  
मतां नियमनकर्तृणां यमः ॥ २९ ॥

प्रह्लादश्चास्मि दैत्यानां कालः कलयतामहम् ।

मृगानां च मृगेन्द्रोऽहं वैनतेयश्च पक्षिणाम् ॥३०॥

दैत्यानां दितिवंश्यानां प्रह्लादयतीति प्रह्लादोऽस्मि, कलयतां  
वशीकुर्वतां गणनं कुर्वतां कालोऽस्मि, मृगानां पशूनां मध्ये मृगेन्द्रः  
सिंहः, वैनतेयो विनतापुत्रः गरुडः ॥ ३० ॥

पवनः पवतामस्मि रामः शस्त्रभृतामहम् ।

झषाणां मकरश्चास्मि स्रोतसामस्मि जाह्नवी ॥३१॥

पवतां पावयितृणां पवनो वायुः, शस्त्रभृतां शस्त्रधारिणां रामो  
रामचन्द्रः, झषाणां मत्स्यादीनां मकरोऽस्मि, स्रोतसां स्रवन्तीनां  
नदीनां मध्ये जाह्नवी गङ्गाऽस्मि ॥ ३१ ॥

सर्गाणामादिरन्तश्च मध्यं चैवाहमर्जुन ! ।

अध्यात्मविद्या विद्यानां वादः प्रवदतामहम् ॥३२॥

सर्गाणां सृष्टीनामादिरन्तश्च मध्यं च उत्पत्तिस्थितिप्रलया  
अहमेव हे अर्जुन ! भूतानां जीवाधिष्ठितानामेवादिरन्तश्चेत्युक्त-  
मुपक्रमे, इह तु सर्वस्य सर्गमात्रस्येति न पुनरुक्तः, अध्यात्म-  
विद्या मोक्षहेतुरात्मविद्या विद्यानामस्मि प्रवदतां वादजल्पवित-  
ष्टानां कथानां मध्ये वादस्तत्त्वनिर्णयहेतुर्वीतरागकथात्मकोऽहं  
न विजिगीषु कथात्मकः ॥ ३२ ॥

अक्षराणामकारोऽस्मि द्वन्द्वः सामासिकस्य च ।

अहमेवाक्यः कालो धाताऽहं विश्वतोमुखः ॥३३॥

अक्षराणां वर्णनामकारोऽस्मि “अकारो वै सर्वावाक्, अका-  
रो वासुदेवः स्या” दित्युक्तेः सामासिकस्य समाससमूहस्य च सर्व-  
पदार्थप्रधानो द्वन्द्वोऽस्मि, अहमेवाक्योऽविनाशी कालः, कालकालः  
कालज्ञश्चास्मि “स कालकालो गुणो सर्वविद्यः” इत्याद्युक्तेः सर्व-  
तोमुखः सन् कर्मफलस्य धाता सर्वेभ्यो दाता चेश्वरोऽस्मि ॥ ३३ ॥

मृत्युः सर्वहरश्चाहमुद्भवश्च भविष्यताम् ।

कीर्तिः श्रीर्वाक्च नारीणां स्मृतिमेंधा धृतिः क्षमा ॥३४॥

संहारकाणां मध्ये प्रलये सर्वेहरो मृत्युः परमेश्वररूपोऽहं,

भविष्यतां भाविकल्याणानामुत्कर्षप्राप्तियोग्यानामुद्भव उत्कर्षस्त-  
त्प्राप्तिहेतुश्चाहं, नारीणां मध्ये कीर्त्यादियोऽहम्, यासामाभास-  
मात्रेणापि लोक आत्मानं कृतार्थं मन्यते, धर्मनिमित्ता ख्यातिः  
कीर्तिः, श्रीर्लङ्घमीः शोभाकान्तिः, वाक् वाणी सर्वार्थप्रकाशिका  
सरस्वती, सृतिश्चिरानुभूतस्मरणशक्तिः, मेधा ग्रन्थार्थधारणशक्तिः,  
धृतिः सात्त्वकधैर्यं, क्षमा प्रसिद्धा ॥ ३४ ॥

बृहत्साम तथा साम्नां गायत्री छन्दसामहम् ।

मासानां मार्गशीर्षोऽहमृतूनां कुसुमाकरः ॥ ३५ ॥

साम्नां गीतिविशेषाणां बृहत्साम प्रधानगीतिविशेषः सर्वेश्वर-  
त्वेनेन्द्रस्तुतिरूपमस्मि, छन्दसां नियताक्षरपादानामृचां गायत्री-  
नामग्रहम्, मार्गशीर्षः सस्यादिसम्पन्नः समशीतोष्णो मासो मासा-  
नामहं कुसुमाकरो वसन्त कृतूनां मध्ये ॥ ३५ ॥

दूतं छलयतामस्मि Mahdi N. तेजस्तेजस्तिवनामहम् ।

जयोऽस्मि व्यवसायोऽस्मि सत्त्वं सत्त्ववतामहम् ॥ ३६ ॥

छलयतां वच्चकानां सम्बन्धिद्यूतमस्मि, तेजस्तिवनामप्रतिहत-  
ज्ञानानामुग्रप्रभावानां तेजः प्रभावादिरहं, जेतणां जय उत्कर्षः,  
व्यवसायिनां व्यवसायो निश्चयः फलहेतुरुद्यमो वा, सत्त्ववतां  
सात्त्विकानां सत्त्वं धर्मज्ञानवैराग्यादि ॥ ३६ ॥

वृष्णीनां वासुदेवोऽस्मि<sup>१</sup> पाण्डवानां धनञ्जयः ।

मुनीनामप्यहं व्यासः कवोनामुशना कविः ॥ ३७ ॥

मुनीनां मौनशीलानां सर्वविदां मध्ये व्यासः, कवीनां क्रान्त-  
दर्शिनामुशना शुक्रः कविः ॥ ३७ ॥

<sup>१</sup> वासुदेवो यथाश्वर्ये स्वदेहे चाब्रवीत्समस्मृ । तद्वदेति य आत्मानं  
समं स ब्रह्मवित्तमः । उपदेशसाहस्री प्र० १५ ॥

दण्डो दमयतामस्मि नीतिरस्मि जिगीषताम् ।

मौनं चैवास्मि गुह्यानां ज्ञानं ज्ञानवतामहम् ॥३८॥

दमयतां दण्डकर्त्तणां दण्डोऽदान्तदमनकरणं जिगीषतां जिगी-  
षूणां नीतिर्न्यायोऽस्मि, गुह्यानां गोप्यानां मौनं वाचोनिग्रहस्तूष्णीं  
भावः, ज्ञानिनामात्मज्ञानमहम् ॥ ३८ ॥

यच्चापि सर्वभूतानां बीजं तदमहर्जुन ! ।

न तदस्ति विना यत्स्यान्मया भूतं चराचरम् ॥३९॥

हे अर्जुन ! यच्चापि यदपि सर्वभूतानां बीजं प्रोहकारणं  
तदहमेव, प्रकरणोपसंहारार्थं विभूतिसंक्षेपमाह—न तदस्ति चरा-  
चरं भूतं वस्तु यन्मया विना स्यात्, मयाऽत्मना त्यक्तस्य शून्य-  
त्वापत्तेर्मदात्मकं सर्वमिति ॥ ३९ ॥

नान्तोऽस्ति मम दिव्यानां विभूतीनां परन्तप ! ।

एष तूदेशतः प्रोक्तो विभूतेर्विस्तरो मया ॥४०॥

हे परन्तप ! मम दिव्यानां विभूतीनामन्त इयत्ता नास्ति  
तस्मात् केनापि साकल्येन ज्ञातुं वक्तुं वा न शक्यते, एष तूदेशत  
एकदेशेन दिग्दशेनरूपेण मयापि विभूतेर्विस्तरः प्रोक्तः ॥ ४० ॥

इदं त्ववधेयं कथञ्चित्साकल्येन जिज्ञासुभिरित्याह—

यद्यद्विभूतिमत्सत्त्वं श्रीमद्भूर्जितमेव वा ।

तत्तदेवावगच्छ त्वं मम तेजोऽशसंभवम् ॥४१॥

विभूतिमदैश्वर्यादियुक्तं यद्यत्सत्त्वं वस्तु प्राणि वा, श्रीमत्  
लक्ष्मीशोभादियुक्तमूर्जितं बलोत्साहादियुक्तं च तत्तत्सर्वं मम-  
तेजोऽशसंभवमीश्वरस्य तेजसोऽश एकदेशः संभवो हेतुर्यस्य तत्ते-  
जोऽशसंभवं त्वमवगच्छ जानीहि ॥ ४१ ॥

अवयशोविभूतिमुक्त्वा विशेषतश्चिन्तायामशक्ताननुगृह्णन् सा-  
कल्येनाह—

अथवा बहुनैतेन किं ज्ञातेन तवार्जुन ! ।

विष्टभ्याहमिदं कृत्स्नमेकांशेन स्थितो जगत् ॥४२॥

ॐ तत्सदिति श्रीमद्भगवद्गीतासूपनिषत्सु ब्रह्मविद्यार्था योगशास्त्रे

श्रीकृष्णार्जुनसंवादे विभूतियोगो नाम दशमोऽध्यायः ॥ १० ॥

अथवा पक्षान्तरे, बहुनैतेन बहुधोक्तेन सावशेषेणज्ञातेन तव किं  
स्यात्कलं हे अर्जुन ! अशेषतस्त्वममुच्यमानमर्थं शृणु, कृत्स्नमिदं  
जगदेकांशेनैकदेशमात्रेण विष्टभ्य विशेषतो धृत्वा ध्याप्य चाहं स्थितो-  
उद्दिम “पादोऽस्य सर्वा भूतानि त्रिपादस्यामृतं दिवि” इति मन्त्रात् ॥२॥

विभूतिभिर्युतं ह्येकं ध्यात्वा ज्ञात्वा महेश्वरम् ।

सर्वात्मानमजं नित्यमनन्तं योगितां ब्रजेत् ॥ १ ॥

यत्र स्थित्वाह भगवान् रामकृष्णादितुल्यताम् ।

विभूतिमत्सु सर्वत्र तद्रूपमैश्वरं परम् ॥ २ ॥

अठवक्तं सर्वभावस्थं पवित्रं परमं च तत् ।

पुरुषः शाश्वतं दिठ्यं निर्गुणं सगुणः स्वयम् ॥ ३ ॥

ध्येयो यथा तथा सोऽस्तु सर्वात्मा परमेश्वरः ।

ज्ञेयं तु निर्गुणं ह्येकं सर्वोपाधिविवर्जितम् ॥ ४ ॥

गीताया हृदयं चात्र स्फुटं भाति सदद्रव्ये ।

नैव तु बहुलाकारे चित्तक्षोभविधायिनि ॥ ५ ॥

तज्ज्ञात्वा च तथा ध्यात्वा मुच्यते सर्वबन्धनात् ।

नान्यथा कोटिजन्मान्ते तथा वेदा वदन्ति वै ॥ ६ ॥

इति श्रीमत्स्वामिहनुमदासषट्शास्त्रिविरचितार्था सारसंग्राहिकार्था  
टीकार्था दशमोऽध्यायः ॥ १० ॥

## एकादशोऽध्यायः ( ११ )

विभूतीः सर्वाधारत्वं च भगवतः श्रुत्वा तदर्शनेच्छ्रया—  
अर्जुन उवाच

मदनुग्रहाय परमं गुद्यमध्यात्मसंज्ञितम् ।  
यच्चयोक्तं वचस्तेन मोहोऽयं विगतो मम ॥ १ ॥

मदनुग्रहाय, मदनुग्रहार्थं परमं परमपुरुषार्थसाधनत्वादुकृष्टं गुद्यं गोप्यमध्यात्मसंज्ञितमध्यात्ममिति शब्दितमात्मानात्मविवेकविषयं यद्वचस्त्वयोक्तं त्वंपदार्थप्रधानमशोच्यानन्वशोचस्त्वमित्यादि, तेन वचसाऽयमनुभवसाक्षिको मोहोऽविवेकोऽभिमानादिहेतुर्मम विगतो विनष्टोऽभूत् ॥ १ ॥

तव स्वरूपविषयोऽपि मोहो विगत इत्याह—

भवाप्ययौ हि भूतानां श्रुतौ विस्तरशो मया ।

त्वत्तः कमलपत्राक्ष ! माहात्म्यमपि चाव्ययम् ॥ २ ॥

हे कमलपत्राक्ष ! कमलस्य पत्रे इवाक्षिणी यस्य हे प्रभो ! त्वत्तस्त्वत्सकाशाद् भूतानां भवाप्ययौ-उत्पत्तिप्रलयौ विस्तरशो मया श्रुतौ “अहंसर्वस्य प्रभवः” इत्यादि वचनात्, महात्मनो भावो माहात्म्यं चाव्ययमक्षमैश्वर्यरूपं श्रुतं सर्वात्मकत्वादि ॥ २ ॥

त्वदुक्तं सर्वं यथार्थमित्यभिनन्दन् स्वाभीष्टमाविष्करोति—

एवमेतद्यथात्थ त्वमात्मानं परमेश्वर ! ।

द्रष्टुमिच्छामि ते रूपमैश्वरं पुरुषोक्तम् ! ॥ ३ ॥

हे परमेश्वर ! यथा येन प्रकारेण त्वमात्मानमात्थ कथयसि, एतत् तव स्वरूपमेवमेव नास्त्यत्र संशयादिः, तथापि निरूपाधिकस्य

दर्शनासंभवात्सोपाधिकमैश्वरं ज्ञानबलादियुक्तं रूपं ते द्रष्टुमि-  
च्छामि हे पुरुषोत्तम ! ॥ ३ ॥

मन्यसे यदि तच्छ्रक्यं मया द्रष्टुमिति प्रभो ! ।

योगेश्वर ! ततो मे इवं दर्शयात्मानमव्ययम् ॥ ४ ॥

हे प्रभो ! नत्वाज्ञां करोमि किन्तु प्रार्थयामि, तदैश्वरं रूपं  
यदि मयाऽज्ञुनेन द्रष्टुं शक्यं मन्यसे जानासि, ततस्तद्विं हे  
योगेश्वर ! योगा योगवन्तस्तेषामीश्वर ! योगीश्वर ! मे मह्यमव्ययं  
नित्यमात्मानं दर्शय ॥ ४ ॥

एवं प्रार्थितः सन्—

श्रीभगवानुवाच

पश्य मे पार्थ ! रूपाणि शतशोऽथ सहस्रशः ।

नानाविधानि दिव्यानि नानावर्णाकृतीनि च ॥ ५ ॥

हे पार्थ ! शतशोऽथ सहस्रशोऽसंख्यातानि, नानाविधानि,  
बहुप्रकाराणि, दिव्यानि, दिविभवान्यप्राकृतानि, नाना विलक्षणा-  
वर्णा नीलादय आकृतयोऽवयवसंस्थानविशेषा येषां तानि नाना-  
वर्णाकृतीनि च मे मम रूपाणि पश्य ॥ ५ ॥

पश्यादित्यान्वसून्नद्रानश्चिनौ मरुतस्तथा ।

बहून्यदृष्टपूर्वाणि पश्याश्र्याणि भारत ! ॥ ६ ॥

आदित्यवसुरुद्राश्चिमहैवान् पश्य, तथा बहून्यदृष्टपूर्वाणि  
पूर्वमहृष्टानि मनुष्यलोके त्वयाऽन्येन वाऽत एवाश्र्याण्यद्गुतानि  
पश्य हे भारत ! ॥ ६ ॥

न केवलमेतावदेव समस्तं जगत्स्वाभीष्टं च मम देहस्थं पश्येत्याह—

इहैकस्थं जगत्कृत्स्नं पश्याद्य सचराचरम् ।

मम देहे गुडाकेश ! यच्चान्यद् द्रष्टुमिच्छसि ॥ ७ ॥

हे गुडाकेश ! इहास्मिन् मम देहे एकस्थमेकस्मिन्नवयवे स्थितं  
चराचरसहितं सर्वं जगदन्यष्ठ यज्ञयादिकं स्थूलं सूक्ष्मं द्रष्टुमि-  
च्छसि तद्भूतं भावि वाऽयाधुनैव पश्य ॥ ७ ॥

यत्तूक्तं मन्यसे यदि तच्छक्यमिति तत्र विशेषमाह—

न तु मां शक्यसे द्रष्टुमनेनैव स्वचक्षुषा ।

दिव्यं ददामि ते चक्षुः पश्य मे योगमैश्वरम् ॥ ८ ॥

मां विश्वरूपधरमनेन प्राकृतेन स्वचक्षुषा द्रष्टुं न शक्यसे न  
शक्नोषि, तस्मात्ते तुभ्यं दिव्यमप्राकृतं चक्षुर्ददामि तेन मे ममैश्वर-  
मीश्वरस्यासाधारणं योगं शक्त्यतिशयं पश्य ॥ ८ ॥

भगवानर्जुनाय स्वरूपं दक्षिणवान् स च हृष्टा भगवन्तं विज्ञा-  
पितवानिति संजयो धृतराष्ट्रं प्रत्युवाच—

सञ्जय उवाच

India's Gandhi National  
Centre for the Arts

एवमुक्त्वा ततो राजन्महायोगेश्वरो हरिः ।

दर्शयामास पार्थीय परमं रूपमैश्वरम् ॥ ९ ॥

हे राजन् ! धृतराष्ट्र ! पार्थीयैवं यथोक्तप्रकारेणोक्त्वा महाब्राह्मणौ  
योगेश्वरश्च हरिः परमं रूपमैश्वरं ततो दिव्यचक्षुः प्रदानानन्तरं  
दर्शयामास ॥ ९ ॥

अनेकवक्त्रनयनमनेकाङ्गुतदर्शनम् ।

अनेकदिव्याभरणं दिव्यानेकोद्यतायुधम् ॥ १० ॥

अनेकानि वक्त्राणि मुखानि नयननि च यस्मिस्तदनेकवक्त्र-  
नयनम्, अनेकान्यङ्गुतानि दर्शनानि ज्ञानानि, अनेकानामङ्गुतानां  
दर्शनं वा यस्मिस्तदनेकाङ्गुतदर्शनम्, एवमनेकानि दिव्यान्याभर-  
णानि भूषणानि, दिव्यान्यनेकान्युद्यतान्यायुधानि च यस्मिन् रूपे  
तद्रूपं दर्शयामास ॥ १० ॥

दिव्यमाल्याम्बरधरं दिव्यगन्धानुलेपनम् ।

सर्वाश्र्वर्यमयं देवमनन्तं विश्वतोमुखम् ॥११॥

दिव्यानि माल्यानि पुष्पाण्यम्बराणि वस्त्राणि च ध्रियन्ते  
येनेश्वरेण तं, दिव्यो गन्धो ग्रस्य स दिव्यगन्धो दिव्यगन्धस्यानु-  
लेपनं यस्य तं, सर्वाश्र्वर्यमयं सर्वाश्र्वर्यप्रायं सर्वतोमुखानि यस्य  
तममनन्तं देवं सर्वात्मकत्वात् तथाभूतं दर्शयामासाजुं नो वा  
ददर्शेति ॥ ११ ॥

भास उपमां कथयन् देवमित्युक्तं विवृणोति—

दिवि सूर्यसहस्रस्य भवेद्युगपदुत्थिता ।

यदि भाः सदृशी सा स्याद्भासस्तस्य महात्मनः ॥१२॥

दिव्यन्तरिक्षे स्वर्गे वा सूर्याणां सहस्रस्यानन्तस्य युगपदु-  
त्थितस्य युगपदुत्थिता भाः प्रभायदिभवेत् तदा सा तस्य महा-  
त्मनो विश्वरूपस्य भासो दीप्तेः सदृशी तुल्या स्याद्यदि वा न  
स्यात्ततोऽपि विश्वरूपस्यैव भा अतिरिच्यत इति भावः ॥ १२ ॥

ततः किमभूदित्याकाङ्क्षायामाह—

तत्रैकस्थं जगत्कृत्स्नं प्रविभक्तमनेकधा ।

अपश्यद्वेवदेवस्य शरीरे पाण्डवस्तदा ॥१३॥

ततः स विस्मयाविष्टो हृष्टरोमा धनञ्जयः ।

प्रणम्य शिरसा देवं कृताङ्गलिरभाषत ॥१४॥

तदा दर्शनकाले देवदेवस्य तत्र तस्मिन् विश्वरूपे शरीरे,  
अनेकधा देवमनुष्यादिप्रकारैः प्रविभक्तमेकस्थमेकत्रस्थितं कृत्स्नं  
जगत् पाण्डवोऽपश्यद् हृष्टवान् ॥ १३ ॥ ततस्तदूदर्शनानन्तरं  
विस्मयाविष्टो विस्मयेनाविष्ट आश्र्वर्यबुद्धियुक्तोऽत एव हृष्टरोमा

धनञ्जयः शिरसा देवं विश्वरूपधरं प्रणन्य कृताञ्जलिर्बद्धकरपुटः  
सत्रभाषतोक्तवान् ॥ १४ ॥

स्वानुभवमाविष्कुर्वन्—

अर्जुन उवाच

पश्यामि देवांस्तव देव ! देहे सर्वास्तथा भूतविशेषसङ्घान् ।  
ब्रह्माणमीशं कमलासनस्थमृषीशं सर्वानुरगांशं दिव्यान् ॥ १५ ॥

हे देव ! तवास्मिन् देहे सर्वान् देवान् तथा भूतविशेषाणां स्था-  
वरजङ्गमानां संघान् समूहान् तथा कमलासनस्थं पृथिवीपद्ममध्ये  
मेरुकण्ठिकासनस्थमीशं सर्वेषामीशितारं ब्रह्माणं तथा सर्वानृषीन्  
दिव्यानुरगांश्चाहं पश्यामि ॥ १५ ॥

अनेकवाहूदरवक्त्रनेत्रं पश्यामि त्वां सर्वतोऽनन्तरूपम् ।  
नान्तं न मध्यं न पुनस्तवादिं पश्यामि विश्वेश्वर ! विश्वरूप ! ॥ १६ ॥  
किरीटिनं गदिनं चक्रिणं च तेजोराशिं सर्वतो दीप्तिमन्तम् ।  
पश्यामि त्वां दुर्निरीक्ष्यं समन्तादीपानलार्कद्युतिमप्रमेयम् ॥ १७ ॥

अनेकानि बाह्वादीनि यस्य तमनन्तानि रूपाणि यस्य तं त्वां  
सर्वतः सर्वत्र पश्यामि, हे विश्वेश्वर ! हे विश्वरूप ! विश्वस्याद्य-  
न्तादिसत्वेऽपि तव पुनरादि मध्यमन्तं च न पश्यामि ॥ १६ ॥  
किरीटं शिरोभूषणं तद्वन्तं गदाचक्रधारिणं सर्वतो दीप्तिर्यस्यास्ति  
तं सर्वतो दीप्तिमन्तं तेजसां राशिं पुञ्जमत एव दुर्निरीक्ष्यं दुःखेन  
निरीक्षणार्हं दीप्तयोरनलार्कयोर्द्युतिरिव द्युतिर्यस्य तमप्रेयमशक्य-  
परिच्छेदं त्वामहं समन्तात्सर्वतः पश्यामि ॥ १७ ॥

अस्मादेव तव योगशक्तिदर्शनादनुभिनोमि—

त्वमक्षरं परमं वेदितव्यं त्वमस्य विश्वस्य परं निधानम् ।  
त्वमव्ययः शाश्वतधर्मगोपा सनातनस्त्वं पुरुषो मतो मे ॥ १८ ॥

मुमुक्षुभिर्वेदितव्यं ज्ञातव्यं परमं निर्गुणमन्तरमविनाशि ब्रह्म  
त्वमसि, तथा त्वमस्य विश्वस्य परं प्रकृष्टं निधीयतेऽस्मन्निति  
निधानमाश्रयोऽसि, अत एवाव्ययो नित्यः शाश्वतस्य शश्वद्भवस्य  
सनातनस्य नित्यस्य धर्मस्य गोप्ता पालकः सनातनश्चिरन्तनः पुरुषो  
मे मतोऽभिप्रेतोऽसि त्वमिति ॥ १८ ॥

अनादिमध्यान्तमनन्तवीर्यमनन्तवाहुं शशिस्त्र्यनेत्रम् ।  
पश्यामि त्वां दीप्तहुताशवकत्रं स्वतेजसा विश्वमिदं तपन्तम् ॥ १९ ॥

न विद्यत आदिर्मध्यमन्तश्च यस्यानन्तं वीर्यं प्रभावो यस्या-  
नन्ता बाह्वो यस्य शशिसूर्यौ नेत्रे यस्य दीप्तहुताशोऽग्निर्वक्त्रं यस्य  
तं त्वां स्वतेजसैवेदं विश्वं लोकं तपन्तं तापयन्तं पश्यामि ॥ १९ ॥

द्यावापृथिव्योरिदमन्तरं हि व्याप्तं त्वयैकेन दिशश्च सर्वाः ।  
दृष्ट्वाद्भुतं रूपमुग्रं तवेदं लोकत्रयं प्रव्यथितं महात्मन् ॥ २० ॥

द्यावापृथिव्योरिदमन्तरमन्तरिक्षं त्वयैकेन व्याप्तं सर्वादि-  
शश्च व्याप्ता अद्भुतं विस्मापकमुग्रं क्रूरं घोरं तवेदं रूपं च दृष्टा  
लोकत्रयं प्रव्यथित भीतं पीडितं पश्यामि हे महात्मन् ! तस्मादिदं  
रूपमुपसंहरेति भावः ॥ २० ॥

अमी च त्वां सुरसङ्घा विशन्ति केचिद्गीताः प्राञ्छलयो गृणन्ति ।  
स्वस्तीत्युक्त्वा महर्षिसिद्धसङ्घाः स्तुवन्ति त्वां स्तुतिभिः पुष्कलाभिः

अमी युध्यमानाः सुरसंघा भूभारावतारायावतीर्णा मनुष्यरूपा  
वस्त्रादयस्त्वां विशन्ति प्रविशन्तो हश्यन्ते, अमी हि त्वेति पाठे,  
सुरसंघा असुरसंघाश्चेति पदच्छ्रेदभेदः, तत्र केचिद्भीताः पला-  
यनेऽप्यशक्ताः सन्तः प्राञ्छलयो भूत्वा त्वामेव गृणन्ति स्तुवन्ति,  
अन्ये युद्धदर्शनार्थिनो महर्षिसिद्धसंघा उत्पातादीन्युपलभ्य विश्व-

कल्याणाय जगतः स्वस्त्रस्तिवत्युक्त्वा पुष्कलामिः परिपूर्णर्थाभिः  
स्तुतिभिस्त्वामेव स्तुवन्ति ॥ २१ ॥

रुद्रादित्या वसवो ये च साध्या विश्वेऽश्विनौ मरुतश्चोष्मपाश्च ।  
गन्धर्वयक्षासुरसिद्धसङ्घा वीक्षन्ते त्वां विस्मिताश्चैव सर्वे ॥ २२ ॥

रुद्रादयो गणेवाः साध्या साध्यनामानो देवाः विश्वे देवा  
अश्विनौ देवौ उष्मपाः पितरो गन्धर्वादीनां संघाश्च विस्मिताः  
सन्तस्त्वां सर्वे वीक्षन्ते पश्यन्ति ॥ २२ ॥

रूपं महत्ते बहुवक्त्रनेत्रं महाबाहो ! बहुबाहूरुपादम् ।  
बहूदरं बहुदंष्ट्राकरालं दृष्ट्वा लोकाः प्रव्यथितास्तथाहम् ॥ २३ ॥

विस्मयादौ हेतुमाह—हे महाबाहो ! बहूनि वक्त्राणि नेत्राणि  
च यस्मिन्, बहवो बाहव उरवः पादाश्च यस्मिन्, बहून्युदराणि  
यस्मिन्, तत् तथा बह्विभिर्दृष्ट्वाभिः करालं विकृतमतिभयानकं  
ते महदतिप्रमाणं रूपं दृष्ट्वा लोका लौकिकाः प्राणिनः प्रव्यथिता  
भयेन प्रचलितास्तथाहमर्पि भयेन प्रव्यथितोऽस्मि ॥ २३ ॥

व्यथायां कारणं वदन् भयानकत्वं प्रपञ्चयति—

नभःस्पृशं दीप्तमनेकवर्णं व्यात्ताननं दीप्तविशालनेत्रम् ।  
दृष्ट्वा हि त्वां प्रव्यथितान्तरात्मा धृतिं न विन्दामि शमं च विष्णो ॥

नमःस्पृशं द्युस्पृशं, दीप्तं ज्वलितं, अनेके वर्णा भयङ्करा नाना-  
संस्थाना यस्मिन्, व्यात्तानि विवृतान्याननानि मुखानि यस्मिन्,  
दीप्तानि विशालानि नेत्राणि यस्मिन् त्वयि तथाभूतं त्वां दृष्ट्वा  
प्रव्यथितोऽन्तरात्मा मनो यस्य सोऽहं प्रव्यथितान्तरात्मा सन् धृतिं  
धैर्यं शमं मनस्तुष्टि च न विन्दामि न लभे, हे विष्णो ! ॥ २४ ॥

दंष्ट्राकरालानि च ते मुखानि हृष्टवैव कालानलसन्निभानि ।  
दिशो न जाने न लभे च शर्म प्रसीद देवेश ! जगन्निवास ! ॥२५॥

दंष्ट्राभिः करालानि भयङ्कराणि प्रलयकालिकाग्निभिस्तुल्यानि  
ते मुखानि हृष्टवैव दिशो विवेकेन न जाने दिङ्‌मूढो जातोऽस्मि तथा  
शर्म सुखं च न लभे, अतो हे देवेश ! हे जगन्निवास ! प्रसीद  
प्रसन्नो भव मां प्रति यथा भयाभावेन त्वद्दर्शनजं सुखं प्राप्नुया-  
मिति ॥ २५ ॥

पराजयाशङ्का मम निवृत्तेत्याशयेनाह—

अमी च त्वां धृतराष्ट्रस्य पुत्राः सर्वे सहैवावनिपालसङ्घैः ।  
भीष्मो द्रोणः सूतपुत्रस्तथासौ सहास्मदीयैरपि योधमुख्यैः ॥२६॥  
वक्त्राणि ते त्वरमाणा विशन्ति दंष्ट्राकरालानि भयानकानि ।  
केचिद्विलग्ना दशनान्तरेषु संदृश्यन्ते चूर्णितैरुत्तमाङ्गैः ॥२७॥

अमी च धृतराष्ट्रस्य सर्वे पुत्रा दुर्योधनादयो युयुत्सुव्यतिरिक्ता-  
स्त्वरमाणाः सन्तोऽवनिपालानां भूपानां संघैः सहैव तथाऽ  
स्मदीयैरपि योधानां मुख्यैर्योधप्रधानैः सह त्वां विशन्ति, तथा  
महाप्रभावो भीष्मो द्रोणाऽचार्यस्तथाऽसौ सूतपुत्रः कर्णश्चैतेऽपि  
त्वरमाणास्त्वां विशन्ति, किञ्च ते सर्वे दंष्ट्राभिः करालानि  
भयानकानि ते तब वक्त्राणि त्वरमाणा विशन्ति, तत्र केचिच्चू-  
र्णितैरुत्तमाङ्गैः शिरोभिर्दशनान्तरेषु भक्षितमांसमिव विलग्नाः  
संलग्नाः संदृश्यन्ते प्रविष्टानां मध्ये ॥ २६-२७ ॥

कथं प्रविशन्ति मुखानीत्याह—

यथा नदीनां बहवोऽम्बुवेगाः समुद्रमेवाभिमुखा द्रवन्ति ।  
तथा तवामी नरलोकवीरा विशन्ति वक्त्राण्यभिविज्वलन्ति ॥२८॥

यथा नदीनां बहवोऽम्बूनां वेगाः प्रवाहाः समुद्राभिमुखाः  
सन्तः समुद्रमेव द्रवन्ति विशन्ति, तथाऽमी नरलोकवीरा अभितो  
विज्वलन्ति तत्र वक्त्राणि विशन्ति ॥ २८ ॥

किमर्थं कथं च प्रविशन्तीत्याह—

यथा प्रदीपं ज्वलनं पतञ्जा विशन्ति नाशाय समृद्धवेगाः ।  
तथैव नाशाय विशन्ति लोकास्तवापि वक्त्राणि समृद्धवेगाः ॥ २९ ॥

यथा पतञ्जाः शलभाः समृद्धवेगाः समृद्ध उद्धूतो वेगो गति-  
विशेषो येषां ते प्रदीपं ज्वलनं बुद्धिपूर्वकं नाशाय विशन्ति, तथैव  
समृद्धवेगा लोकास्तव वक्त्राण्यपि नाशाय विशन्ति ॥ २९ ॥

लेलिह्यसे ग्रसमानः समन्ताल्लोकान्समग्रान्वदनैर्ज्वरलङ्घिः ।  
तेजोमिरापूर्य जगत्समग्रं भासस्तवोग्राः प्रतपन्ति विष्णो ! ॥ ३० ॥

Indira Gandhi National  
Centre for the Arts

लोकाः प्रविशन्ति त्वं तु समन्तात् सर्वतः समग्रांल्लोकाव्  
ज्वलङ्घिर्वदनैर्ग्रसमानोऽन्तःप्रवेशयन् लेलिह्यस आस्वादयसि,  
किञ्च तत्रोप्रा अतिक्रूरा भासो दीपयस्तेजोभिः समग्रं जगदापूर्य  
व्याप्य प्रतपन्ति सन्तापयन्ति हे विष्णो ! ॥ ३० ॥

यत एव मुग्रस्वभावोऽतः —

आरुयाहि मे को भवानुग्रहूपो नमोऽस्तु ते देववर ! प्रसीद ।  
विज्ञातुमिच्छामि भवन्तमाद्यं न हि प्रजानामि तत्र प्रवृत्तिम् ॥ ३१ ॥

उग्ररूपः क्रूराकारो भवान् क इत्यारुयाहि कथय, मे महां  
भक्ताय, ते तुभ्यं सर्वगुरवे नमोऽस्तु, हे देववर ! प्रसीद प्रसादं  
क्रौर्यत्यागं कुरु, आद्यमादिकारणं भवन्तं विशेषेण ज्ञातुमिच्छामि  
हि यस्मात्तत्र प्रवृत्तिं चेष्टां न जानामि ॥ ३१ ॥

एवं प्रार्थितः सन्—

श्रीभगवानुवाच

कालोऽस्मि लोकक्षयकृत्प्रवृद्धो लोकान्समाहर्तुमिह प्रवृत्तः ।  
ऋतेऽपि त्वां न भविष्यन्ति सर्वे येऽवस्थिताः प्रत्यनीकेषु योधाः ॥

इहास्मिन् काले लोकान् समाहर्तुं सम्यगाहर्तुं संहर्तुं प्रवृत्तः  
प्रवृद्धो वृद्धिं गतो लोकक्षयकृत् कालोऽस्मि, मत्प्रवृत्तिं विना कथ-  
मेवं स्यादिति चेन्नेत्याह-ऋतेऽपि विनापि त्वां न भविष्यन्ति  
विनंक्षयन्ति सर्वे ये प्रत्यनीकेषु-अनीकमनीकं प्रति प्रत्यनीकेषु  
प्रतिपक्षसैन्येषु भीष्मादयो योधा योद्धारोऽवस्थिताः कालरूपेण  
मयाऽवश्यं तेषां विनाशात् ॥ ३२ ॥

यस्मात्त्वां विनाऽप्येते न भविष्यन्त्येव—

तस्मात्त्वमुत्तिष्ठ यशो लभस्व जित्वा शत्रून् भुज्क्ष्व राज्यं समृद्धम् ।  
मयैवैते निहताः पूर्वमेव निमित्तमात्रं भव सव्यसाचिन् ! ॥३३॥

तस्मात्त्वं युद्धायोत्तिष्ठ, अतिरथा भीष्मादयोऽनेन निर्जिता  
इति यशो लभस्व, शत्रून् जित्वा समृद्धमसप्तमकण्टकं राज्यं  
भुज्क्ष्व, एते तब शत्रवश्च मयैव कालरूपेण पूर्वमेव निहता निश्च-  
येन हताः, हे सव्यसाचिन् ! सव्येन वामेन हस्तेनापि वाणान्  
सचितुं संधातुं शीलमस्य स त्वं निमित्तमात्रं भव, अर्जुनेनैते  
निहता इति लौकिकठयपदेशास्पदं भवेत्यर्थः ॥ ३३ ॥

द्रोणं च भीष्मं च जयद्रथं च कर्णं तथान्यानपि योधवीरान् ।  
मया हतांस्त्वं जहि माव्यथिष्ठा युध्यस्व जेतासि रणे सपत्नान् ॥३४॥

येषु येषु तवाशङ्कास्ति गुरुत्वमहाप्रभावत्वादिभिस्तान् द्रोणा-  
दीन्, तथान्यानपि योधवीरान् योधमुख्यान् मयैव कालरूपेण

हतान् त्वं जहि, मा व्यथिष्ठुः कथमेवं शक्ष्यामीति भयनिमित्तां  
पीडां मा गाः, शोकं मा कार्षीः, भयं त्यक्त्वा युध्यस्व, रणे  
सपत्नान् जेतासि ॥ ३४ ।

## संजय उवाच

एतच्छ्रुत्वा वचनं केशवस्य कृताञ्जलिर्वेपमानः किरीटी ।  
नमस्कृत्वा भूय एवाह कृष्णं सगद्गदं भीतभीतः प्रणम्य ॥ ३५ ॥

एतत्पूर्वोक्तं केशवस्य वचनं श्रुत्वाऽऽचर्यदर्शनादिना वेप-  
मानः कम्पमानः किरीटी-अर्जुनः कृताञ्जलिः सन् कृष्णं नमस्कृत्य  
भीतभीतः सन् भूयः पुनः प्राणम्यात्यन्तनमो भूत्वा हर्षभयाद्या-  
वेशवशान्मन्दया गद्गदया वाचा सह वर्तत इति सगद्गदं कण्ठकम्प-  
युक्तं यथा स्यात्तथा भूय एव पुनरपि कृष्णमाहोक्तवान् ॥ ३५ ॥

## अर्जुन उवाच

स्थाने हृषीकेश ! तव प्रकीर्त्या जगत्प्रहृष्यत्यनुरज्यते च ।  
रक्षांसि भीतानि दिशो द्रवन्ति सर्वे नमस्यन्ति च सिद्धसङ्घाः ॥ ३६ ॥

हे हृषीकेश ! तव प्रकीर्त्या त्वन्माहात्म्यकीर्त्तनेन श्रवणेन न  
केवलमहमेव प्रहृष्यामि किन्तु सर्वमेव जगच्चेतनमात्रं रक्षोवि-  
रोधि प्रहृष्यति यत्तात्स्थाने युक्तमेवेति, तथा यदनुरज्यते तद्विषय-  
मनुरागमुपैति तदपि युक्तमेव, तथा रक्षांसि भीतानि भयावि-  
ष्टानि दिशो द्रवन्ति दिक्षु पलायन्ते, यत् सर्वे सिद्धानां संघातच  
नमस्यन्ति नमस्कुर्वन्ति यत् तच्चापि युक्तमेव, युक्ते विषये च  
तत्प्रहर्षादि ॥ ३६ ॥

भगवतो हर्षादिविषयत्वे हेतुमाह—

कस्माच्च ते न नमेरन् महात्मन् ! गरीयसे ब्रह्मणोऽप्यादिकत्रे ।  
अनन्त ! देवेश ! जगन्निवास ! त्वमक्षरं सदसन्तप्तरं यत् ॥ ३७ ॥

कस्माच्च हेतोस्ते तुभ्यं सिद्धाः न नमेरन् हे महात्मन् ! परमात्मन् ! विभो ! कथंभूताय गरीयसे गुरुतराय ब्रह्मणो हिरण्यगर्भस्याप्यादिकर्वे-आदिकारणाय, हे अनन्त ! अपरिच्छिन्न ! हे देवेश ! हे जगन्निवास ! सर्वाश्रय ! यदक्षरं ब्रह्म सदसत्-यद्विद्यमानं तत्सत्कार्यं, असच्च यत्र बास्तीति बुद्धिस्तदव्यक्तं कारणं तत् त्वमेव, तत्परं ताभ्यां परं यत् तदपि त्वमेव तत्मात्सर्वे त्वा नमन्ति ॥ ३७ ॥

पुनः स्तौति—

त्वमादिदेवः पुरुषः पुराणस्त्वमस्य विश्वस्य परं निधानम् ।  
वेत्तासि वेद्यं च परं च धाम त्वया ततं विश्वमनन्तरूप ! ॥३८॥

त्वमादिदेवो जगतः स्थृत्वात्, पुरुषः पुरिशयनात्, पुराणोऽनादित्वात्, त्वमस्य विश्वस्य परं निधानं प्रलयादौ प्रकृष्ट आश्रयो निधीयतेऽस्मिन्निति व्युत्पत्तोः, किञ्च त्वमेव सर्वस्य वेद्यस्य वेत्ता वेदिताऽसि तथा वेद्यं चासि सर्वात्मत्वात् त्वयि सर्वस्य कल्पितत्वाच्च, त्वमेव परं धाम परमं वैष्णवं पदं मोक्षाख्यमसि, सोऽपि त्वं न तटस्थोऽसि किन्तु हे अनन्तरूप ! अपरिच्छिन्नस्वरूप ! त्वया परधामा विश्वं ततं व्याप्तमस्ति ॥ ३८ ॥

सर्वदेवात्मकत्वेन स्तौति—

वायुर्यमोऽग्निर्वर्णः शशाङ्कः प्रजापतिस्त्वं प्रपितामहश्च ।  
नमो नमस्तेऽस्तु सहस्रकृत्वः पुनश्च भूयोऽपि नमो नमस्ते ॥ ३९ ॥

किञ्च वायवादित्वमसि, शशाङ्कश्चन्द्रः सूर्योदीनामप्युपलक्षणमेतत्, प्रजापतिः कश्यपादिर्हिरण्यगर्भान्तः, प्रपितामहः पितामहस्य हिरण्यगर्भस्यापि पिता “इन्द्रं मित्रं वरुणमग्निमाहुरथो दिव्यः स सुपर्णो गद्यत्मान् । एकं सद्विप्रा वहुधा वदन्त्यग्निं यमं

मातरिश्वानमाहुः” ॥ ( इति वेदः ), यस्मादेवं तस्मात्ते तुभ्यं नमो  
नमोऽस्तु, सहस्रकृत्वो बहुशः, पुनश्च भूयोऽपि पुनरपि नमो नमोऽ-  
स्तु, श्रद्धाभक्त्यतिशयेन नमस्कारेष्वलं प्रत्ययाभावोऽनया नमस्का-  
रावृत्या सूच्यते ॥ ३९ ॥

नमः पुरस्तादथ पृष्ठतस्ते नमोऽस्तु ते सर्वत एव सर्व ! ।  
अनन्तवीर्यामितविक्रमस्त्वं सर्वं समाप्नोषि ततोऽसि सर्वः ॥४०॥

पुरस्तात् पूर्वस्यां दिशि तत्तद्रूपेण स्थिताय ते तुभ्यं नमोऽस्तु,  
अथ पृष्ठतस्तुभ्यं नमोस्तु, सर्वतः सर्वासु दिक्षु स्थिताय नमः,  
हे सर्व ! वीर्यं शरीरसामर्थ्यं, विक्रमः पराक्रमः शब्दप्रयोगादि-  
कौशलं अनन्तं वीर्यं यस्यामितो विक्रमो यस्य स त्वमनन्त-  
वीर्यामितविक्रमः सर्वं समस्तं जगत् समाप्नोषि सम्यक् सद्गुणैः  
केन व्याप्नोसि तस्मात्सर्वोऽसि ॥ ४० ॥

Indira Gandhi National

एवं स्तुत्वा स्वापराधानश्चानकृतान् तत्त्वमापयते —

सखेति मत्वा प्रसभं यदुक्तं हे कृष्ण ! हे यादव ! हे सखेति ।  
अजानता महिमानं तवेदं मया प्रमादात्प्रणयेन वापि ॥४१॥  
यच्चावहासार्थमसत्कुतोऽसि विहारशशयासनभोजनेषु ।  
एकोऽथवाप्यच्युत ! तत्समक्षं तत्कामये त्वामहमप्रमेयम् ॥४२॥

सखा समानवया इति मत्वा ज्ञात्वा विपरीतबुद्ध्या प्रसभं  
प्रसहाभिभूय हठाद् , हे कृष्णेत्यादि यदुक्तं तत्त्वमापयेति सम्बन्धः,  
उक्तौ कारणमाह—तवेश्वरस्येदं विश्वरूपं तव महिमानमैश्वर्यादि-  
माहात्म्यं चाजानता प्रमादात्-चित्तविक्षेपात् प्रणयेन स्नेहनिमित्त-  
विश्रम्भेण वापि मया यदुक्तमिति ॥ ४१ ॥ विहारः क्रीडाव्याया-  
मादिः, शयया शयनं तल्पादि, आसनमास्थायिका सिंहासनादि,

भोजनमदनमेषु यदसत्कृतोऽसि सह स्थित्यादिभिः, सोऽप्यवहा-  
सार्थं परिहासाय, एकः परोक्ष एकाकी सञ्चसत्कृतोऽसि—अथवा तत्  
समक्षं यदसत्कृतोऽसि तदसत्करणं यथा स्यात्तथा कृतोऽसि,  
हे अच्युत ! तत्सर्वमपराधजातं त्वामप्रमेयमहं क्षामये क्षमाप-  
यामि, क्षमस्वेति प्रार्थये ॥ ४२ ॥

अप्रमेयतामचिन्त्यप्रभावतामेव प्रपञ्चयति—

पितासि लोकस्य चराचरस्य त्वमस्य पूज्यश्च गुरुर्गीयान् ।  
न त्वत्समोऽस्त्यभ्यधिकःकुतोऽन्यो लोकत्रयेऽप्यप्रतिमप्रभाव !॥४३॥

अस्य चराचरस्य लोकस्य त्वं पिता जनयिताऽसि, पूज्यः पूजा-  
होऽसि, यतो गुरुः शास्त्राद्युपदेष्टासि तस्मात्सर्वथैव गरीयान् गुरु-  
तरोऽसि, तस्मादेव च त्वत्समो नास्ति द्वितीयस्येश्वरस्याभावात् ,  
त्वत्तोऽभ्यधिकोऽन्यो लोकत्रयेऽपि कुतः स्यात् सर्वथैव न सम्भ-  
वति, प्रतिमीयते यया सा प्रतिमा उपमा न विद्यते प्रतिमा यस्य  
सोऽप्रतिमोऽप्रतिमः प्रभावो यस्य स हे अप्रतिमप्रभाव ! “न  
तत्समश्चाभ्यधिकश्च हृश्यते” इति श्रुतिः ॥ ४३ ॥

तस्मात्प्रणम्य प्रणिधाय कायं प्रसादये त्वामहमीशमीड्यम् ।  
पितेव पुत्रस्य सखेव सख्युः प्रियः प्रियायार्हसि देव ! सोऽनुम् ॥४४॥

तस्मात्प्रणम्य नमस्कृत्य कायं देहं प्रणिधाय प्रकर्षेण नीचै-  
धृत्वा, ईङ्गं सर्वस्तुत्यमीशं त्वामहं प्रसादये प्रसादं कारये, अत-  
स्त्वमपि पिता पुत्रस्यापराधमिव, सखा सख्युरपराधमिव, प्रियः  
पतिः प्रियाया अपराधमिव मम प्रमादप्रेमविनोदकृतमपराधं सो-  
ऽनुमर्हसि, प्रियायार्हसीत्यत्र सन्धिराष्टः, प्रियो जगत्पतिस्त्वं प्रियाय  
मे सर्वं सोऽनुमर्हसीति श्रीरामानुजाचार्यः ॥ ४४ ॥

एवमपराधक्षमां प्रार्थ्याभीष्टं प्रार्थयते—

अदृष्टपूर्वं हृषितोऽस्मि दृष्ट्वा भयेन च प्रव्यथितं मनो मे ।  
तदेव मे दर्शय देव ! रूपं प्रसीद देवेश ! जगन्निवास ! ॥४५॥

अदृष्टपूर्वं मया अन्यैर्वा कदाचिदपि न दृष्टपूर्वं विश्वरूपं दृष्ट्वा  
हृषितोऽस्मि इर्षं प्राप्नोऽस्मि, अदृष्टपूर्वत्वाद् भयानकत्वाच्च भयेन  
मे मनः प्रव्यथितं दुःखितं च जातं, अतो हे देव ! मे मम तदेव  
प्राचीनं मत्सखं रूपं दर्शय, हे देवेश ! हे जगन्निवास ! प्रसीद ॥४५॥

तदेवेत्युक्तं विशदयति—

किरीटिनं गदिनं चक्रहस्तमिच्छामि त्वां द्रष्टुमहं तथैव ।  
तेनैव रूपेण चतुभुजेन सहस्रबाहो ! भव विश्वमूर्ते ! ॥४६॥

किरीटादियुक्तं त्वामहं तथैव पूर्ववद् द्रष्टुमिच्छामि, तस्मात्  
हे सहस्रबाहो ! हे विश्वमूर्ते ! विश्वरूपमुपसंहृत्य तेनैव किरीटादि-  
युक्तेन चतुभुजेन रूपेण युक्तो भव ॥ ४६ ॥

अर्जुनं भीतमुपलभ्योपसंहृत्य विश्वरूपं प्रियवचनेनाश्वासयन्—

श्रीभगवानुवाच

मया प्रसन्नेन तवार्जुनेदं रूपं परं दर्शितमात्मयोगात् ।  
तेजोमयं विश्वमनन्तमाद्यं यन्मे त्वदन्येन न दृष्टपूर्वम् ॥४७॥

किमिति विभेषि प्रसन्नेन मया त्वय्यनुप्रहवुद्धिमता क्रुपयेदं  
परं श्रष्टुं विश्वरूपमात्मयोगादात्मन ऐश्वर्यस्य सामर्थ्याद् दर्शितं,  
हे अर्जुन ! यत् तेजोमयं तेजःप्रायं विश्वं समस्तमनन्तमादौ भव-  
माद्यं रूपं त्वत्तोऽन्येन न दृष्टपूर्वमस्ति ॥ ४७ ॥

मम विश्वरूपदर्शनेन कृतार्थं एव त्वं सम्पन्न इत्याशयेनाह—  
न वेदयज्ञाध्ययनैर्न दानैर्न च क्रियाभिर्न तपोभिरुग्रैः ।  
एवंरूपः शक्य अहं नृलोके द्रष्टुं त्वदन्येन कुरुप्रवीर ! ॥४८॥

वेदानामृगादीनामध्ययनैर्यज्ञाऽध्ययनैर्वेदवोधितकर्मणां मीमां-  
साकल्पसूत्रादीनां कर्मविचाराणामध्ययनैर्यज्ञानैस्तथा नित्यादि-  
दानैः क्रियाभिरग्नहोत्रादिभिरतपोभिरुपैश्चान्द्रायणादिभिः, एवं  
रूपोऽहं त्वदन्येन नुलोके द्रष्टुं शक्यो नास्मि हे कुरुप्रवीर ! यथा-  
रूपोऽहं त्वया दृष्टे इति, शक्यैइत्यत्र लोप आर्षः ॥ ४८ ॥

त्वदनुग्रहार्थदर्शितेन रूपेण चेत्तव व्यथादिकमस्ति तर्हि तदेव  
मे रूपं पश्येत्याह—

मा ते व्यथा मा च विमूढभावो दृष्ट्वा रूपं घोरमीदृढमेदम् ।  
व्यपेतभीः प्रीतमनाः पुनस्त्वं तदेव में रूपमिदं प्रपश्य ॥ ४९ ॥

ईदृढमेदं घोरं भयानकं रूपं दृष्ट्वा ते तव व्यथा भयनिमित्ता  
पीडा मा भूत, विमूढभावो व्याकुलचित्तता च मा भूत् किन्तु  
व्यपेतभीरपगतभयः प्रीतमनाः सन् त्वं तदेव स्वेष्टं चतुर्भुजं रूप-  
मिदं पुनः प्रपश्य—अवलोक्य ॥ ४९ ॥

तदिदं वृत्तं राज्ञे निवेदयन्—

### संजय उवाच

इत्यर्जुनं वासुदेवस्तथोक्त्वा स्वकं रूपं दर्शयामास भूयः ।  
आश्वासयामास च भीतमेनं भूत्वा पुनः सौम्यवपुर्महात्मा ॥ ५० ॥

वासुदेवोऽर्जुनं प्रति-इत्येवं तथाभूतं वचनमुक्त्वा यथापूर्व-  
मासीत् तथा स्वकं स्वकीयं रूपं दर्शयामास, भूयः पुनश्च स  
महात्मा सौम्यवपुर्भूत्वा भीतमेनमर्जुनं च पुनराश्वासयामास ॥ ५० ॥

### अर्जुन उवाच

दृष्ट्वेदं मानुषं रूपं तव सौम्यं जनार्दन ! ।

इदानीमस्मि संवृत्तः सचेताः प्रकृतिं गतः ॥ ५१ ॥

হে জনার্দন ! তব সৌম্য সুন্দরমনুপমিদং মানুষ নরাকার রূপ  
হৃষ্টেদানীমধুনা সচেতাঃ প্রসন্নস্থিরমনাঃ প্রকৃতি স্বভাব স্বাস্থ্য  
গতঃ সংবৃত্তঃ সংজ্ঞাতোऽস্মি ॥ ৫১ ॥

স্বকৃতস্যানুগ্রহস্যাতিদুর্ভৱ্য দর্শযন্—

শ্রীভগবানুবাচ

সুদুর্দর্শমিদং রূপ হৃষ্টবানসি যন্মম ।

দেবা অপ্যস্য রূপস্য নিত্য দর্শনকাঙ্গালিখণঃ ॥ ৫২ ॥

সুষ্ঠু দুঃখেন দর্শনমস্য তত্সুদুর্দর্শমিদং যন্মমরূপ হৃষ্টবানসি  
দেবা অপ্যস্য রূপস্য নিত্য সদা দর্শনকাঙ্গিণো ভবন্তি দর্শন-  
মিচ্ছন্তি ন তু লভন্তে ॥ ৫২ ॥

তত্ত্ব হেত্বাকাঙ্গাযামাহ—

নাহং বেদৈর্ন তপসা ন দানেন ন চেজ্যযা ।

শক্য এবংবিধো দ্রষ্টুং হৃষ্টবানসি মাং যথা ॥ ৫৩ ॥

যথা মাং ত্ব হৃষ্টবানসি, এবংবিধোঽহং বেদৈর্বেদানামধ্যযন্নেৰ-  
গ্রেণ তপসা দানেনেজ্যযা যজ্ঞেন চ ন দ্রষ্টুং শক্যোঽস্মি ॥ ৫৩ ॥

কথ তহি দ্রষ্টুং শক্য ইত্যত আহ—

ভক্ত্যা ত্বনন্যযা শক্য অহমেবংবিধোঽজুন ! ।

জ্ঞাতুং দ্রষ্টুং চ তত্ত্বেন প্রবেষ্টুং চ পরন্তপ ! ॥ ৫৪ ॥

হে অজুন ! অনন্যযাঽপৃথগ্ভূতযা মদেকনিষ্ঠ্যা ভক্ত্যা নির-  
তিশয়প্রীত্যবেত্যেবকারার্থস্তুঃ, এবংবিধো বিশ্বরূপধরোঽহং জ্ঞাতুং  
শক্যঃ শাস্ত্রতঃ, তত্ত্বেন স্বরূপতো দ্রষ্টুং সাক্ষাত্কর্তৃ চ শক্যো  
ভক্ত্যবাঽস্মি তথা হে পরন্তপ ! ভক্ত্যব তত্ত্বসাক্ষাত্কারাত्  
তত্ত্বেন তত্ত্বতঃ প্রবেষ্টুং চ শক্যোঽহমস্মি মোক্ষং গন্তুমিতি ॥ ৫৪ ।

अधुना सर्वस्य गीताशाखस्य सारभूतोऽर्थे निःश्रेयसार्थो संक्षिप्तोच्यते, भक्त्या त्विति विशेषणादन्येषामहेतुत्वशङ्कां वारयन्—

मत्कर्मकृन्मत्परमो      मद्भक्तः      सङ्गवर्जितः ।  
निवैरः सर्वभूतेषु यः, स मामेति पाण्डव ! ॥५५॥

ॐ तत्सदिति श्रीमद्भगवद्गीतासूपनिषत्सु ब्रह्मविद्यार्था योगजाखे  
श्रीकृष्णार्जुनसंवादे विश्वरूपदर्शनयोगो नामैकादशोऽध्यायः ॥११॥

मदर्थं कर्म मत्कर्म मत्कर्म करोतीति मत्कर्मकृत्, तथाऽहमेव  
परमः प्रकृष्टः प्राप्यो न तु स्वर्गादिर्यस्य स मत्परमोऽत एव मद्भक्तः  
सवैः प्रकारैर्मद्भजनपरः सङ्गवर्जितो धनपुत्रादिषु स्नेहरहितः सर्व-  
भूतेषु निवैरः कृतापराधेषु शत्रुघ्वपि द्वेषशून्यो यः स मामेति  
हे पाण्डव ! ॥ ५५ ॥

सर्वात्मत्वान्महेशस्य विश्वरूपस्य दर्शनात् ।

रागद्वेषादिनाशेन योगो भवति केवलः ॥ १ ॥

कालरूपेण संभीतो लब्ध्वा सौम्यं परं गुरुम् ।

भक्त्या च तत्त्वतो ज्ञात्वा मुच्यते भववन्धनात् ॥ २ ॥

निरूपाधि परं ब्रह्म पृथग् द्रष्टुं न शक्यते ।

सोपाधिमीश्वरं दृष्टा निर्गुणं प्रतिपद्यते ॥ ३ ॥

इति श्रीमत्स्वामिहनुमदासषट्शाखिविरचितार्था सारसंग्राहिकार्था  
टीकायामेकादशोऽध्यायः ॥ ११ ॥

## द्वादशोऽध्यायः ( १२ )

पूर्वाध्यायेषु निर्विशेषस्याक्षरस्य ब्रह्मण उपासनमुक्तं सर्वयोगै-  
शब्द्यादियुक्तस्य सविशेषस्याप्युपासनमुक्तं विश्वरूपाध्याये च वैश्व-  
रूपमुपासनार्थं दर्शितमुक्तं च मत्कर्मकृदित्यादि-तत्र विशिष्टतर-  
भुभुत्सया—

अजुर्जन उवाच

एवं सततयुक्ता ये भक्तास्त्वां पर्युपासते ।

ये चाप्यक्षरमव्यक्तं तेषां के योगवित्तमाः ॥ १ ॥

एवं मत्कर्मकृदित्यादिरीत्या सततयुक्ता निरन्तरं तत्र कर्मादौ समाहिताः सन्तो ये भक्ता अनन्यशरणास्त्वां यथादर्शितं विश्व-रूपं व्यक्तं सर्वज्ञर्माश्वरं मायिनं पर्युपासते सततं चिन्तयन्ति ध्यायन्ति, ये चाप्यन्येऽव्यक्तमकरणगोचरमक्षरं निर्गुणमविनश्वर-मेकरसं ब्रह्म पर्युपासते सर्वान्तरात्मत्वेन चिन्तयन्ति, तेषामुभयेषां मध्ये के योगवित्तमा अतिशयेन योगविदः सन्ति ॥ १ ॥

सुकरत्वेन गुणेन किं श्रेष्ठमिति प्रश्नः साक्षान्मोक्षप्रदत्वेन वेति विकल्प्य, सुशक्त्वपक्षेऽजुर्जनस्याधिकारमनुहृष्य तावदाह—

श्रीभगवानुवाच

मर्यावेश्य मनो ये मां नित्ययुक्ता उपासते ।

श्रद्धया परयोपेतास्ते मे युक्ततमा मताः ॥ २ ॥

मयि सर्वज्ञे विश्वरूपे परमेश्वरे सगुणे ब्रह्मणि मनोऽन्तःकरण-मावेश्य समाधाय, नित्ययुक्ता मत्कर्मकृदित्यादिरीत्या सततयुक्ताः परया प्रकृष्टया श्रद्धया चोपेताः सन्तो ये भक्ता मां सर्वज्ञं सगुणं मायिनमीश्वरमुपासते ते युक्ततमाः श्रेष्ठतमा मे मम मता अभिप्रेताः सदैकतानत्वात् ॥ २ ॥

निर्गुणोपासनस्य साक्षान्मोक्षहेतुत्वेनातिश्रैष्ठयं बोधयन् सुश-  
क्तवेन सगुणोपासनस्य श्रेष्ठतां बोधयति, किं निर्गुणोपासका न  
योगवित्तमा इति पृष्ठः —

ये त्वक्षरमनिर्देश्यम्भव्यक्तं पर्युपासते ।

सर्वत्रगमचिन्त्यं च कूटस्थमचलं ध्रुवम् ॥ ३ ॥

संनियम्येन्द्रियग्रामं सर्वत्र समबुद्धयः ।

ते प्राप्नुवन्ति मामेव सर्वभूतहिते रताः ॥ ४ ॥

ये त्विति तुशब्दः पूर्वेभ्यो वैलक्षण्यद्योतनाय, अक्षरं निर्विशेषं ब्रह्मानिर्देश्यं शब्दशक्त्यविषयं सर्वत्रगं विभुमचिन्त्यं मनसोऽविषयं कूटस्थं माया तत्कार्यात्मके कूटे पुक्जेऽनृते साक्षितया वर्तमानं निर्विकारं तस्मादेवाचलं क्रियारहितं ध्रुवं नित्यं ये तु पर्युपासते श्रवणमननानन्तरं ध्यायन्ति ॥ ३ ॥ उपासनस्य प्रकारं फलं चाह—सञ्चियम्येन्द्रियग्रामं विषयेभ्य उपसंहृत्येन्द्रियसमूहं, सर्वत्रसर्वदा चेष्टानिष्ठविषयेषु समा रागद्वेषरहिता बुद्धिर्येषां ते समबुद्धयः सर्वेषां भूतानां हिते रताः प्रीतिमन्तो ज्ञानिनो मामेव साक्षात्प्राप्नुवन्ति कूटस्थमक्षरं ब्रह्मैव प्राप्नुवन्ति, न हि तेषु युक्तमत्वमयुक्ततमत्वं वा वक्तव्यमस्तीति भावः ॥ ४ ॥

ननु ते यदि त्वामेव प्राप्नुवन्ति तर्हीतरेषां युक्तमत्वोक्तिः कुत इत्यपेक्षायामाह यद्यप्येवं तथापि—

क्लेशोऽधिकतरस्तेषामव्यक्तासक्तचेतसाम् ।

अव्यक्ता हि गतिर्दुःखं देहवद्धिरवाप्यते ॥ ५ ॥

क्लेशेति-यद्यपि सगुणोपासकानामपि मत्कर्मपरायणतादौ क्लेशोऽधिकोऽस्त्येव तथाप्यक्षरोपासकानां देहाभिमानपरित्यागनि-

मित्तोऽधिकतरः क्लेशोऽन्यक्तासक्तचेतसामच्यके करणागोचरे  
तत्प्राप्त्यर्थमासक्तं चेतश्चित्तं येषां तेषां भवति, हि यस्मादन्य-  
क्ताऽक्षरात्मिका गतिर्निरालम्बपदप्राप्तिर्देहवर्द्ध देहाभिमानवद्विरुद्धं खं  
यथा स्यात्तथाऽवाप्यते, सगुणोपासकैस्तु सोपानारोहणन्यायेन  
शनैर्गतिरवाप्यते तस्मात्सुकरत्वेन सगुणमुपासनं श्रेष्ठमस्ति ॥ ५ ॥

सगुणोपासकानां क्लेशमन्तरेरणैवेश्वरप्रसादेन शीघ्रं निर्गुण-  
ब्रह्मप्राप्तिमाह—

ये तु सर्वाणि कर्माणि मयि संन्यस्य मत्पराः ।

अनन्येनैव योगेन मां ध्यायन्त उपासते ॥ ६ ॥

तेषामहं समुद्धर्ता मृत्युसंसारसागरात् ।

भवामि न चिरात्पार्थ ! मर्यावेशितचेतसाम् ॥ ७ ॥

ये तु सगुणोपासकाः सर्वाणि कर्माणि मयीश्वरे संन्यस्य समर्प्य  
मत्परा अहं परो येषां परमेश्वर एव परप्रीतिविषयो ध्येयो येषां  
तेऽनन्येन न विद्यते अन्यदालम्बनं विश्वरूपदेवाद्यस्य तेन योगेन  
समाधिना मामीश्वरं ध्यायन्तश्चिन्तयन्त उपासते ॥ ६ ॥ तेषां  
मर्यावेशितचेतसां समाहितचित्तानां मृत्युसंसारसागरात्—मृत्यु-  
युक्तः संसारः सागर इव दुरुत्तरत्वात् तस्मान्न चिरात् किन्तु शीघ्र-  
मेवाहं समुद्धर्ता भवामि हे पार्थ ! अनन्यभक्त्या तुष्टो बुद्धियोगं  
दत्त्वा समूलात्संसारादुद्धरामि, तदुक्तं—“ददामि बुद्धियोगं तं येन  
मामुपयान्ति ते” ॥ ७ ॥

यत एवं तस्मात्—

मर्येव मन आधत्स्व मयि बुद्धि निवेशय ।

निवसिष्यसि मर्येव अत ऊर्ध्वं न संशयः ॥ ८ ॥

अथ चित्तं समाधातुं न शक्नोपि मयि स्थिरम् ।

अभ्यासयोगेन ततो मामिच्छ्राप्तुं धनञ्जय ! ॥ ९ ॥

मर्येव विश्वरूपे सगुणेश्वरे मन आधस्त्व स्थापय, मर्येव च  
बुद्धि निश्चयात्मिकां निवेशय, बुद्धया मां चिन्तय, तेनात ऊर्ध्वं  
शरीरपातादनन्तरं लब्धज्ञानः सन् मयि ब्रह्मण्येव मदात्मना निव-  
सिष्यसि निवत्स्यसि, संशयोऽत्रार्थं नास्ति ॥ ८ ॥ अथ यदि त्व-  
मेवं स्थिरमचलं यथा स्यात्तथा मयि चित्तं समाधातुं स्थापयितुं न  
शक्नोपि चेत्ततस्तर्हि तत्पश्चादभ्यासयोगेन चित्तस्यैकस्मिन्नालम्बने  
सर्वतः समाहृत्य स्थापनेन पुनः पुनर्मत्स्मरणेन मां विश्वरूपमीश्वर-  
माप्तुमिच्छ प्राप्तुं प्रार्थयस्व हे धनञ्जय ! ॥ ९ ॥

अभ्यासेऽप्यसमर्थोऽसि मत्कर्मपरमो भव ।

मदर्थमपि कर्माणि कुर्वन्निसद्विमवाप्स्यसि ॥ १० ॥

अथैतदप्यशक्तोऽसि कर्तुं मद्योगमाश्रितः ।

सर्वकर्मफलत्यागं ततः कुरु यतात्मवान् ॥ ११ ॥

अभ्यासेऽप्यसमर्थोऽसि तर्हि मदर्थकर्मपरमो मदर्थं यत्कर्म  
तत्परमस्तत्प्रधानो मत्प्रीत्यर्थं एव श्रवणकीर्त्तनादिकर्मकर्ता भव,  
मदर्थमपि केवलं कर्माणि कुर्वन् सिद्धिं मोक्षं सत्त्वशुद्धियोगज्ञानद्वारा  
प्राप्स्यसि ॥ १० ॥ अथ बहिर्विषयाकृष्टचित्तत्वादेतदपि कर्तुं मशक्तोऽसि  
ततस्तदनन्तरं मद्योगमाश्रितो मदेकशरणत्वमाश्रितः, सर्वाणि कर्माणि  
मयि संन्यस्य तेषामनुष्ठानं मद्योगस्तदाश्रितो यतात्मवान् संयत-  
चित्तः सन् सर्वकर्मफलत्यागं कुरु फलाभिसन्धि त्यजेत्यर्थः ॥ ११ ॥

इदानीमवश्यकर्तव्यतायै सर्वकर्मफलत्यागं स्तौति—

श्रेयो हि ज्ञानमभ्यासाज्ञानाद्वयानं विशिष्यते ।

ध्यानात्कर्मफलत्यागस्त्यागाच्छान्तिरनन्तरम् ॥ १२ ॥

अविवेकपूर्वकादभ्यासाज्ञानं शास्त्रजन्यं श्रेयः श्रेष्ठं, तस्मात्केवलाज्ञानाज्ञानपूर्वकं ध्यानं श्रेयो ज्ञानवतो ध्यानादपि कर्मफलत्यागो विशिष्यते, एवं मद्योगमाश्रितस्यात्मवतः सर्वकर्मफलत्यागात्सहेतुकस्य संसारस्य शान्तिरूपशमोऽनन्तरमेव स्यान्त्रतु कालान्तरमपेक्षते, अत्र पूर्वपूर्वाशक्तं प्रति परपरविधानात्सर्वकर्मफलत्यागस्य स्तुतिः प्रतिभाति, कामत्यागादमृतत्वं प्रसिद्धं तच्च कामत्यागत्वं कर्मफलकामत्यागेऽपि तुल्यं वर्तते तस्मात्स्तुतिः ॥१२॥

ज्ञानिनामद्वेष्टुत्वादिधर्मसमुदायः साक्षान्मोक्षसाधनं वक्तु-काम आह—

अद्वेष्टा सर्वभूतानां मैत्रः करुण एव च ।

निर्ममो निरहंकारः समदुःखसुखः क्षमी ॥ १३ ॥

सन्तुष्टः सततं योगी यतात्मा दृढनिश्चयः ।

मध्यर्पितमनोबुद्धिर्यो मद्भक्तः स मे प्रियः ॥ १४ ॥

कर्मफलत्यागादिना लब्धस्वात्मानुभवो यो ज्ञानी सर्वत्रात्मदर्शित्वात्सर्वभूतानामद्वेष्टा द्वेषकर्तृष्वपि द्वेषवर्जितो मित्रतया वर्तते इति मैत्रो दुःखितेषु करुणो दयावान्, निर्ममो देहादावपि ममत्वशून्यो, निरहङ्कारो गुणविद्याद्यहङ्काररहितः समदुःखसुखः समे दुःखसुखे यस्य स क्षमी क्षमावान् च ॥ १३ ॥ लाभालाभादौ सततं नित्यं सन्तुष्टः सततं योगी समाहितचित्तः सततं यतात्मा संयतकार्यकरणसंघातः सततं दृढनिश्चयः स्थिराऽध्यवसायः स्थितप्रज्ञः सततं मध्यर्पिते मनोबुद्धी यस्य स मद्भक्तो मे प्रियो ज्ञानीत्यर्थः “स च मम प्रियः” इत्युक्तेः ॥ १४ ॥

यस्मान्नोद्विजते लोको लोकान्नोद्विजते च यः ।

हर्षामर्षभयोद्वेगैर्मुक्तो यः स च मे प्रियः ॥ १५ ॥

यस्मात्त्वविदो हेतोलोकः सर्वे जनो नोद्विजते—उद्वेगं सन्तापं  
क्षोभं न प्राप्नोति, यश्च स्वयमपि लोकान्नोद्विजते, अत एव हर्षाऽऽ-  
मर्षभयोद्वेगैर्मुक्तो यः स च मे प्रियः, इष्टलाभजहर्षेष्टप्रतिघात-  
जामर्षासहिष्णुता व्याघ्रादिदर्शनादिजन्यभयरोगादिजन्योद्वेगै  
रहितो भवति ज्ञानी सर्वात्मदर्शित्वकारुणिकत्वादिभिः स्वभाव-  
विशेषैः स सर्वात्मनो हरेः प्रियो भवत्येव ॥ १५ ॥

अनपेक्षः शुचिर्दक्ष उदासीनो गतव्यथः ।

सर्वारम्भपरित्यागी यो मद्भक्तः स मे प्रियः ॥ १६ ॥

अनपेक्षो भोगोपकरणेषु निःस्पृहः शुचिर्बाह्याभ्यन्तरशौच-  
सम्पन्नो दक्षोऽनलसः प्रत्युत्पन्नेषु कार्येषु यथावज्ज्ञातुं करुं च  
कुशलः, उदासीनो निष्पक्षपातः, अतो गतव्यथो गतभयः, आर-  
भ्यन्त इत्यारम्भाः काम्यानि कर्मणि तानि सर्वाणि परित्यक्तुं  
शीलं यस्य स सर्वारम्भपरित्यागी यो मद्भक्तः स मे प्रियः ॥ १६ ॥

यो न हृष्यति न द्वेष्टि न शोचति न काङ्क्षति ।

शुभाशुभपरित्यागी भक्तिमान् यः स मे प्रियः ॥ १७ ॥

इष्टप्राप्तौ यो न हृष्यति, अनिष्टप्राप्तौ न द्वेष्टि प्रियवियोगे न  
शोचति, अप्राप्तं न काङ्क्षति शुभाशुभे पुण्यपापे कर्मणी परित्यक्तुं  
शीलं यस्य स भक्तिमान् मे प्रियः ॥ १७ ॥

समः शत्रौ च मित्रे च तथा मानापमानयोः ।

शीतोष्णसुखदुःखेषु समः सङ्गविवर्जितः ॥ १८ ॥

तुल्यनिन्दास्तुतिर्मैनी सन्तुष्टो येन केनचित् ।

अनिकेतः स्थिरमतिर्भक्तिमान् मे प्रियो नरः ॥ १९ ॥

शत्रुमित्रादिषु सर्वत्र समः सुखदुःखादिरहितो यतोऽयं सङ्ग-

विवर्जितः सङ्गेन संसर्गेण विवर्जितः सर्वाध्यासशून्यः ॥ १८ ॥  
 तुल्ये निन्दास्तुती यस्य स तुल्यनिन्दास्तुतिस्तत्रापि हर्षादिरहितो  
 मौनी संयतवाक्, येन केनचिच्छरीरस्थितिमात्रेण सन्तुष्टः, तथा  
 च स्मृतिः “येन केनचिदाच्छब्दो येन केनचिदाश्रितः । यत्र कवचन-  
 शायी स्यात्तं देवा ब्राह्मणं विदुः” ॥ अनिकेतोऽनियतागारः, स्थिरमतिः  
 स्थिरा परमार्थविषया मतिर्यस्य स भक्तिमान् नरो मे प्रियः ॥ १९ ॥

अद्वेष्टेत्यादिना परमार्थविदामन्नरोपासकानां स्वभावसिद्धं  
 धर्मज्ञातमुक्तं, यथोक्तं वार्तिके “उत्पन्नात्मावबोधस्य ह्यद्वेष्टत्वादयो  
 गुणाः । अयत्नतो भवन्त्येव न तु साधनरूपिणः” ॥ एतदेव च  
 स्थितप्रज्ञलक्षणं मुमुक्षुभिर्यत्नतः सम्पादनीयमुपसंहरति—

ये तु धर्म्यामृतमिदं यथोक्तं पर्युपासते ।

श्रद्धाना मत्परमा भक्तास्तेऽतीव मे प्रियाः ॥ २० ॥

Indira Gandhi National

ॐ तत्सदिति श्रीमद्भगवद्गीतासूपनिषद्सु ब्रह्मविद्यार्था योगशास्त्रे

श्रीकृष्णार्जुनसंवादे भक्तियोगो नाम द्वादशोऽध्यायः ॥ १२ ॥

धर्मादिनपेतं धर्म्यं च तदमृतं च धर्म्यामृतममृतत्वहेतुत्वादिद-  
 मद्वेष्टेत्यादिना प्रतिपादितं यथोक्तं ये ज्ञानिनः पर्युपासतेऽनुति-  
 ष्टन्ति श्रद्धाना मत्परमा अहमक्षरात्मा परमो निरतिशयो येषां ते  
 भक्ता विज्ञा मेऽतीवात्यन्तं प्रिया ममात्मत्वादिति, तस्मादिदं  
 धर्म्यामृतं यत्नतो मुमुक्षुभिरनुष्ठेयमिति ॥ २० ॥

सगुणस्यागुणस्यैषा ब्रह्मणो भक्तिरुक्तमा ।

यथाधिकारमभ्यस्ता योगो भवति मोक्षदः ॥ १ ॥

इति श्रीमत्स्वामिहनुमदासषट्खास्त्रिविरचितार्था सारसंग्रहिकायां  
 दीक्षार्था द्वादशोऽध्यायः ॥ १२ ॥

## त्रयोदशोऽध्यायः (१३)

षट् कद्वयेन त्वं पदार्थं तत्पदार्थं च प्रतिपाद्य वाक्यार्थं प्रतिपादनाय कृतीयषट् कमारभ्यते, तत्र सप्तमाध्याये त्रिगुणात्मकाऽपरा जीवरूपा चान्या प्रकृतिरुक्तौ याभ्यामोश्वरो जगदुत्पत्त्यादिहेतुत्वं प्रतिपद्यते, अत्रोक्तक्षेत्रक्षेत्रज्ञलक्षणप्रकृतिद्वयनिरूपणद्वारेण तद्वत् ईश्वरस्य तत्त्वनिर्णयार्थमयमध्याय आरभ्यते, द्वादशाध्याये चाद्वेष्टृत्वादि तत्त्वज्ञविशेषणान्युक्तानि, ते तत्त्वज्ञा यादृशेन ज्ञानेन सम्पन्ना हरिप्रिया भवन्ति तस्यापि निर्णयार्थं चायमध्यायः—

श्रीभगवानुवाच

इदं शरीरं कौन्तेय ! क्षेत्रमित्यमिधीयते ।

एतद्यो वेत्ति तं प्राहुः क्षेत्रज्ञ इति तद्वितः ॥ १ ॥

India Gandhi National  
Museum

हे कौन्तेय ! इदं प्रत्यक्षं भोगायतनं शरीरं प्रकृतेः परिणामभूतं संघातात्मकं विनश्वरं देहं क्षेत्रमिति क्षतात्पुनः पुनरिदं त्रायते तस्मात् क्षीयते क्षरत्यपक्षीयते तस्मात् क्षेत्रवदस्मिन् कर्मफलं निष्पद्यते तस्माद्वा क्षेत्रमित्येवमभिधीयते कथयते, एतत् क्षेत्रं यो वेत्ति स्वाभाविकेनाहं मनुष्य इत्यादि, औपदेशिकेन वा ज्ञानेन ममेदं नाहमेतदात्मक इत्यादि तं ज्ञातारं तद्विदः क्षेत्रज्ञविदः क्षेत्रज्ञ इत्येवं प्राहुः क्षेत्रज्ञशब्देन तं कथयन्तीत्यर्थः ॥ १ ॥

एवं हृश्यानामनात्मत्वसिद्धये विवेकमुक्त्वा पारमार्थिकेन रूपेण परमात्मनैक्यमाह ज्ञानेन ज्ञातव्यं नैतावानेवेति दर्शयन्—

क्षेत्रज्ञं चापि मां विद्धि सर्वक्षेत्रेषु भारत ! ।

क्षेत्रक्षेत्रज्ञयोज्ञानं यत्तज्ञानं मतं मम ॥ २ ॥

हे भारत ! सर्वक्षेत्रेषु देहेषु क्षेत्रज्ञं च हृश्यात् क्षेत्राद् विलक्षणं

च मां परमेश्वरमसंसारिणमेव विद्धि, क्षेत्रज्ञं मदभिन्नं विद्धी-  
त्यथोऽप्येवार्थे, अथवा क्षेत्रज्ञं क्षेत्रमपि च मां विद्धि सर्वात्मक-  
त्वान्मम, भेदस्य मायिकत्वेन मिथ्यात्वात्, जीवानामीश्वरस्य चो-  
पाधिभेदेन भेदप्रतिभासनादित्यादि, एवं क्षेत्रक्षेत्रज्ञयोर्ज्ञाने सति  
ज्ञातव्यं नावशिष्यते तस्मात् क्षेत्रक्षेत्रज्ञयोर्ज्ञानं तज्ञानं मम  
मतमभिप्रेतमस्ति, क्षेत्रक्षेत्रज्ञश्वरयाथात्म्यव्यतिरेकेण क्षेयाभावात्  
क्षेत्रज्ञस्य परमात्मस्वरूपत्वेन ज्ञाने जगन्मायामात्रमवशिष्यते  
ज्ञातव्यान्तराभावात्तत्वज्ञः कृतकृत्यो भवतीति भावः ॥ २ ॥

**विवरणार्थमुपदिष्टस्य क्षेत्राध्यायार्थस्य संग्रहमाह—**

तत्क्षेत्रं यच्च याद्वक्त्वं यद्विकारि यतश्च यत् ।

स च यो यत्प्रभावश्च तत्समासेन मे शृणु ॥ ३ ॥

तत् पूर्वोक्तं शरीरात्मकं क्षेत्रं यत् स्वरूपतो जडं, याद्वक्त्वं  
स्वधर्मैर्यत्प्रकारकं च यद्विकारि ये विकारा अस्य तच्च, यतश्च  
कारणाद्यत् कार्यमुत्पद्यते, स च क्षेत्रज्ञो यो निर्दिष्टः स्वरूपतो यत्प्र-  
भावश्च ये प्रभावा उपाधिकृतशक्तयो यस्य सः, तत् क्षेत्रक्षेत्रज्ञयो-  
र्याथात्म्यं समासेन संक्षेपेण मे मम वाक्याच्छृणु श्रुत्वाऽवधार-  
येत्यर्थः ॥ ३ ॥

**श्रोतृप्ररोचनाय क्षेत्रक्षेत्रज्ञयाथात्म्यं स्तौति—**

**ऋषिभिर्बहुधा गीतं छन्दोभिर्विविधैः पृथक् ।**

**ब्रह्मसूत्रपदैश्चैव हेतुमद्भिर्विनिश्चितैः ॥ ४ ॥**

ऋषिभिर्बहुसिष्टादिभिर्बासिष्टादौ बहुधा बहुप्रकारैर्गीतं कथि-  
तं छन्दोभिर्मन्त्रच्छन्दैऋगादिभिर्विविधैः शाखादिभेदेन बहु-  
प्रकारैः पृथग् विवेकतो गीतं, ब्रह्मणः सूचकानि वाक्यानि ब्रह्म-  
सूत्राणि तैश्च पद्यते गम्यते ब्रह्मेति तानि पदानि तैर्ब्रह्मसूत्रपदै-

हेतुमद्विर्युक्तियुक्तविनिश्चितैरूपक्रमादिभिर्निश्चितप्रत्ययोत्पादकैर्गतं  
“सदेव सोम्येदमप्र आसीत्, आत्मेत्येवोपासीत्” इत्यादि, क्षेत्र-  
क्षेत्रज्ञायाथात्म्यं तत् समासेन मे शृणु तथा “अथातो ब्रह्मजिज्ञासा,  
इत्यादिरूपैत्रब्रह्मसूत्रपदैर्हेतुमद्विर्विनिश्चितैर्गतं शृणु ॥ ४ ॥

स्तुत्याऽभिमुखाय यथोद्देशं क्षेत्रं निर्दिशति—

महाभूतान्यहङ्कारो बुद्धिरव्यक्तमेव च ।

इन्द्रियाणि दशैकं च पञ्च चेन्द्रियगोचराः ॥ ५ ॥

सर्वविकारेषु व्यापक्त्वान्महान्ति च तानि भूतानि च सूक्ष्मा-  
णि महाभूतानि स्थूलानामिन्द्रियगोचरत्वेन वक्ष्यमाणत्वात्, अहं-  
प्रत्ययलक्षणोऽहङ्कारो महाभूतकारणं, तत्करणं बुद्धिरध्यवसाय-  
लक्षणा, तत्कारणमव्यक्तमीश्वरशक्तिर्मायादुरत्यया, एव शब्दोऽव-  
धारणार्थं एतावत्येवाष्ठधा भिन्ना प्रकृतिः, चकारो मूलप्रकृत्या सहा-  
न्येषां समुच्चयार्थः, इन्द्रियाणि कर्मेन्द्रियाणि पञ्च ज्ञानेन्द्रियाणि  
पञ्चेति दशैकं च मनः, पञ्च चेन्द्रियगोचरा विषयाः शब्दादियु-  
.क्तानि स्थूलभूतानि, तान्येतानि “मूलप्रकृतिरविकृतिर्महादायाः  
प्रकृतिविकृतयः सप्त । षोडशकस्तु विकारः” इति वादिनश्चतुर्विशति-  
तत्वान्याचक्षते ॥ ५ ॥

एवं क्षेत्रस्वरूपनिर्देशेनैव यच्च याद्वक् चेति व्याख्यायेच्छादीना-  
मात्मधर्मत्वनिवृत्तये क्षेत्रविकारत्वनिरूपणेन यद्विकारीति व्याचष्टे—

इच्छा द्वेषः सुखं दुःखं संघातश्चेतना धृतिः ।

एतत्क्षेत्रं समासेन सविकारमुदाहृतम् ॥ ६ ॥

इच्छां सुखे तत्साधने च स्पृहा, द्वेषो दुःखे तत्साधने च स्पृहा  
विरोधिनी चित्तवृत्तिः, अनुकूलप्रतिकूलात्मके सुखदुःखे प्रसिद्धे चित्त-  
वृत्तिरूपे धर्माधर्मासाधारणकारणके, सङ्घातः सेन्द्रियं शरीरं, तस्म-

न भिव्यक्तान्तः करणवृत्तिरात्म चैतन्यानुभासाऽनुविद्धा चेतना, अ-  
वसन्नदेहादिधारणहेतुर्धृतिर्धैर्यं, इच्छादीनां प्रहणं सर्वान्तःकर-  
णधर्माणामुपलक्षणं, तथा च श्रुतिः “कामः सङ्कल्पो विचिकित्सा  
श्रद्धाऽश्रद्धाधृतिर्धृतिर्धैर्यमित्येतत्सर्वं मन एव” ज्ञेयत्वेनैतत्सर्वं  
क्षेत्रं जडं सविकारं विकारेण महदादिनेच्छादिना जन्मादिना च  
सहोदाहृतं संक्षेपेण कथितम् ॥ ६ ॥

स प्रभावं क्षेत्रज्ञं ( ज्ञेयं यत्तद् ) इत्यादिना निरूपयितुं ज्ञान-  
योग्यत्वाय ज्ञानसाधनानि तावज्ञानत्वेन वर्णयति—

अमानित्वमदमिभ्यत्वमहिंसा क्षान्तिराज्वम् ।

आचार्योपासनं शौचं स्थैर्यमात्मविनिग्रहः ॥ ७ ॥

इन्द्रियार्थेषु वैराग्यमनहङ्कार एव च ।

जन्ममृत्युजराव्याधिदुःखदोषानुदर्शनम् ॥ ८ ॥

असक्तिरनभिष्वङ्गः पुत्रदारगृहादिषु ।

नित्यं च समचित्तत्वमिष्टानिष्टोपपत्तिषु ॥ ९ ॥

मयि चानन्ययोगेन भक्तिरव्यभिचारिणी ।

विविक्तदेशसेवित्वमरतिर्जनसंसदि ॥ १० ॥

अध्यात्मज्ञाननित्यत्वं तत्त्वज्ञानार्थदर्शनम् ।

एतज्ञानमिति प्रोक्तमज्ञानं यदतोऽन्यथा ॥ ११ ॥

गुणैरात्मशलाघनाभावोऽमानित्वं, लोकवज्ञनार्थधर्मानुष्ठान-  
कथनरहितत्वमदमिभ्यत्वं, कायादिभिः प्राणिनामपीडनमहिंसा,  
परापकारसहिष्णुत्वं क्षान्तिः, अकौटिल्यमार्जवं, आचार्यस्य  
सद्गुरोः कायादिभिः सेवनमाचार्योपासनं, बाह्याभ्यन्तरमलानं  
तत्त्वसाधनैस्त्यागः शौचं, विघ्नेऽपि मोक्षमार्गयत्रत्परता स्थै-

র্য়, কুমার্গান্তিরুধ্য দেহেন্দ্রিয়সঞ্চাতস্য সুমার্গে স্থাপনমাত্মবিনি-  
প্রহঃ ॥৭॥ দষ্টাদৃষ্টেষ্টেষ্টিষ্঵ন্দ্রিয়ার্থেষু শব্দাদিষু রাগাভাবো বৈরাগ্য়,  
চত্তামত্বাদিগৰ্বাভাবোঁনহঙ্কারঃ, জন্মাদিদুঃখান্তেষু প্রত্যেকং দোষাণা-  
মনুদর্শনমালোচনে যদ্বা জন্মাদিব্যাধ্যন্তেষু দুঃখান্তেব দোষাস্তে-  
ষামনুদর্শনে, দুঃখে দৈহিকাদিতাপঃ ॥ ৮ ॥ পুত্রবীগৃহদাসা-  
দিষ্টবসক্তির্মত্বপ্রেমত্যাগঃ, অনভিস্বজ্ঞস্তাদাত্ম্যাধ্যাসাভাবোঁ  
নাসক্তিঃ, ইষ্টানিষ্টানাং চোপপত্তিষু প্রাপ্তিষ নিত্য়ে সদা সম-  
চিত্তত্বম् ॥ ৯ ॥ মযি চেশ্বরেঁনন্যযোগেনানন্যসমাধিনা ভগবা-  
নেব মে গতির্নান্য ইতি নিশ্চযেনাব্যভিচারিণী সদাঁচলা ভক্তিঃ  
বিবিক্তদেশসেবিত্বমশুচ্যাদিভিঃ সর্পব্যাঘ্রাদিভিশ্চ রহিতে দেশে সে-  
বিতুং শীলত্বে, জনানাং প্রাকৃতানামবিনীতানাং সংস্তসমবায়স্ত-  
ব্রারতিরপ্রীতির্ন তু বিনীতানাং তস্য জ্ঞানোপকারকত্বাত্ ॥ ১০ ॥  
অধ্যাত্মজ্ঞানমাত্মানমধিকৃত্য প্রবৃত্তমাত্মানাত্মবিবেকজ্ঞানে তস্মি-  
ন্ত্রিত্যত্বে নিষ্ঠাবত্বমধ্যাত্মজ্ঞাননিত্যত্বমমানিত্বাদীনাং যন্ত্রসাধি-  
তানাং পরিপাকজন্যমাত্মতত্ত্বজ্ঞানে ভবতি তস্য যোঁর্থঃ প্রযোজনে  
ফলে মোক্ষস্তস্য দর্শনমালোচনে তত্ত্বজ্ঞানার্থদর্শনমবিদ্যাতত্কার্য-  
সংসর্গরহিতাবিনাশ্যানন্দঘনত্বাদেশ্বিন্তনমেতত্সর্বং জ্ঞানমিতি প্রোক্তং  
জ্ঞানার্থত্বাত্, যদতোঁন্যথাঁস্মাদ্বিপরীতে মানিত্বাদিকং তদজ্ঞান-  
মিতি প্রোক্তং জ্ঞানবিরোধিত্বাত্ সংসারহেতুত্বাত্ত্বস্মাত্তাদ্বেয়মমানিত্বা-  
দিকমেবোপাদেয়মিতি ॥ ১১ ॥

যথোক্তেন জ্ঞানসাধনেন জ্ঞাতব্যে কিমিত্যাকাঙ্ক্ষায়ামাহ—

জ্ঞেয় যত্তপ্রবক্ষ্যামি যজ্ঞাত্বামৃতমশনুতে ।

অনাদিমত্পরং ব্রহ্ম ন সত্ত্বনাসদুচ্যতে ॥ ১২ ॥

যত্ ক্ষেত্রজ্ঞেয়মুক্তসাধনেস্তত্প্রকৰ্ষেণ বক্ষ্যামি যদু বক্ষ্যমাণ়

ज्ञेयं ज्ञात्वा। मृतमङ्गनुते मुक्तो भवति पुनर्न मियते, किं तदित्यत आह-अनादिमत्-आदिरूपत्तिः कारणं यस्यास्ति तदादिमत्, न आदिमदनादिमत् परं निरतिशयं ब्रह्म ज्ञेयमित्यर्थः, तदब्रह्म सत् कार्यं सच्छब्दवाच्यं वाऽसत् कारणमव्यक्तमसच्छब्दवाच्यं वा नोच्यते जातिगुणक्रियासम्बन्धादिसर्वविशेषरहितत्वात्स्वप्रकाश-त्वाद् वाचामविषयत्वाद् ब्रह्माकारवृत्तोरज्ञानमात्रापसारकत्वान्नैव ज्ञेयं ब्रह्म विधिनिषेधमुखप्रमाणविषयो भवतीति, अथवा-अनादि उत्पत्त्यादिरहितं मत्त ईश्वरात्सगुणात्सदादिशब्दवाच्यान्मायिनः परं भिन्नमुत्कृष्टं, यद्यपि “मत्तः परतरं नान्यद्” इत्युक्तं तथापि तत्र परतरत्वं निषिद्धमत्र च परत्वं विधीयते तस्मान्नास्ति विरोधः, यस्माच्च मत्तः परं तस्मादेव सदसदादिशब्दशक्त्या नोच्यते, ईश्वर-स्तु सर्वज्ञत्वादिविशेषधर्मवर्त्तवात्सदादिशब्दवाच्यो भव-त्येवेति भावः, अष्टमाध्याये च यथा ब्रह्मणोऽधियज्ञस्य विष्णोभेदो वर्णितस्तथा। त्र काल्पनिको भेदो मन्तव्य एवेति च ॥ १२ ॥

सच्छब्दप्रत्ययाविषयत्वादसत्त्वशङ्कायां ज्ञेयस्य सर्वप्राणिकरणो-  
पाधिद्वारेण तदस्तित्वं प्रतिपादयस्तदाशङ्कानिवृत्यर्थमाह तत्प्रभावम्—

सर्वतःपाणिपादं तत्सर्वतोऽक्षिशिरोमुखम् ।

सर्वतःश्रुतिमङ्गोके सर्वमावृत्य तिष्ठति ॥ १३ ॥

सर्वतः पाणियो हस्ताः पादाश्च यस्य तत्सर्वतःपाणिपादं ज्ञेयं ब्रह्म, यद्यपि हस्तादयो देहस्थास्तथापि तत्प्रवृत्त्या चेतनं ज्ञेयं लक्ष्यते, चेतन एव ज्ञेत्रोपाधितः ज्ञेत्रज्ञ इत्युच्यते, ज्ञेत्राणां च मायिकत्वेन मिथ्यात्वात्तदपनयनेन ज्ञेयत्वमुक्तं तत्सत्त्वं एव च पाणिपादप्रवृत्ति-र्भवति तस्मात्सर्वतःपाणिपादं तदुच्यते, तथा सर्वतोऽज्ञोणि शि-रांसि मुखानि च प्रवर्तनीयानि यस्य तत्सर्वतोऽक्षिशिरोमुखं सर्वतः

सर्वत्र श्रुतिः श्रवणेन्द्रियं यस्य तत्सर्वतःश्रुतिमत्, लोके प्राणि-  
समुदाये सर्वं चराचरं ठायाप्यैकमेव निर्विकारं क्षेत्रज्ञरूपं ज्ञेयं  
तिष्ठति, अध्यारोपोऽयं बोधार्थः, यथेश्वरस्य क्षेत्रज्ञाजीवात्पर-  
त्वेऽपि पारमार्थिकेन रूपेण क्षेत्रज्ञत्वमभिहितं तथेश्वरात्परस्यापि-  
निर्गण्यस्य ब्रह्मणः पाणिपादादिक्षेत्रोपाधिकक्षेत्रज्ञात्मत्वमभिहित-  
मिति तत्त्वम् ॥ १३ ॥

“अध्यारोपापवादाभ्यां निष्पपञ्चं प्रपञ्चयते” इति न्यायमनु-  
सृत्य पाणिपादाद्यध्यारोपणाज्ञेयस्य तद्वत्ताशङ्का मा भूदित्यप-  
वादमाह—

सर्वेन्द्रियगुणाभासं सर्वेन्द्रियविवर्जितम् ।

असक्तं सर्वभृच्चैव निर्गुणं गुणभोक्तृ च ॥ १४ ॥

ब्रह्माभ्यन्तरसर्वेन्द्रियाणां गुणैरध्यवसायसङ्कल्पश्रवणादिभि-  
रवभासते तज्ज्ञेयं ब्रह्मेति Centre for the Arts सर्वेन्द्रियगुणाभासं सर्वेन्द्रियव्यापारै-  
व्यापृष्ठमिव भवति वस्तुतः सर्वेन्द्रियविवर्जितं सर्वकरणरहित-  
मस्ति, तस्मादसक्तं सर्वसङ्गवर्जितं तथापि सर्वभृच्चैव सत्तामात्रेण  
सर्वपोषकं सर्वधारकं चैव स्वरूपतो निर्गुणं सत्त्वादिरहितं तथापि  
भायया गुणभोक्तृ च गुणप्रकाशकं गुणानामुपलब्धं च तज्ज्ञेयं ब्रह्म ।  
“ध्यायतीवे”त्यादिश्रुतेः । “स सर्वधीवृत्यनुभूतसर्वं आत्मा यथा  
स्वप्रज्ञनेक्षितैकः । तं सत्यमानन्दनिर्विभिर्भजेत नान्यत्र सज्जे-  
द्यत आत्मपातः” ॥ इति ( श्रीमद्भागवते स्क० २१।३९ ) ॥ १४ ॥

बहिरन्तश्च भूतानामचरं चरमेव च ।

स्वक्षमत्वात्तदविज्ञेयं दूरस्थं चान्तिके च तत् ॥ १५ ॥

अविभक्तं च भूतेषु विभक्तमिव च स्थितम् ।

भूतभर्तुं च तज्ज्ञेयं ग्रसिष्णु प्रभविष्णु च ॥ १६ ॥

भूतानां भवनधर्मकाणां देहादीनां बहिरन्तश्च तद् ब्रह्म वर्तते  
बहिर्विषयप्रकाशकत्वेनान्तश्च प्रत्यगात्मत्वेनेत्यर्थः, अचरं स्थावरं  
चरं जडमं च तदेव सर्वत्र सत्स्वरूपत्वात् सर्वाधिष्ठानत्वात्, तथापि  
सूक्ष्मत्वात्स्वेन स्वरूपेण ज्ञेयमप्यविदुषामविज्ञेयं तत्, तथाऽवि-  
दुषाऽज्ञाततया तद् दूरं विदुषामात्मतर्याऽन्तिके च तत्, “दूरात्सु-  
दूरे तदिहान्तिके च पश्यत्स्वैव निहितं गुहायाम्” इत्यादिश्रुतेः  
॥ १५ ॥ “एकमेवाद्वितीयमि”त्यादिश्रुतेर्भूतेषु देहेष्वविभक्तमभिन्न-  
मेकमेव तद् विभक्तं भिन्नमिव च स्थितमस्ति देहेष्वेव विभाव्यमा-  
नत्वात्, स्थितिकाले भूतभर्तु भूतानां भर्तुपोषकं प्रलयकाले  
प्रसिद्धं प्रसनशीलमुत्पत्तिकाले प्रभविष्णु प्रभवनशीलं तज्ज्ञेयं ब्रह्म  
तस्मात् सर्वकारणमपि तत् कल्पितसर्पादे रज्जुरिव ॥ १६ ॥

सर्वत्र विद्यमानमपि सञ्चोपलभ्यते चेऽज्ञेयं तर्हि तत्तम इति  
भ्रमनिवृत्यर्थमाह—

**ज्योतिषामपि तज्ज्योतिस्तमसः परमुच्यते ।**

**ज्ञानं ज्ञेयं ज्ञानगम्यं हृदि सर्वस्य विष्टितम् ॥ १७ ॥**

तज्ज्ञेयं ब्रह्म ज्योतिषामादित्यादीनां बुद्ध्यादीनां च ज्योतिर-  
वभासकमस्ति “येन सूर्यस्तपति तेजसेद्वः तस्य भासा सर्वमिदं  
विभाति” इत्यादि श्रुतेः । तमसोऽज्ञानात्तकार्याच्च परमस्पृष्टं तदु-  
च्यते “आदित्यवर्णं तमसः परस्तात्” इत्यादिश्रुतिभिः । तमःपर-  
ज्योतिःस्वरूपत्वादेव तज्ज्ञानं प्रमाणजवृत्यभिव्यक्तसंविद्रूपम्,  
ज्ञायतेऽनेनेति ज्ञानममानित्वादि, ज्ञेयं ज्ञातुमर्हमपि तदेव परं ब्रह्म  
यज्ञेयं वक्ष्यामीत्युक्तं जडस्याज्ञातत्त्वाभावेन ज्ञातुमनर्हत्वात्,  
ज्ञानगम्यं ज्ञेयमेव सर्वज्ञानात्मकं सदपि सवैज्ञेयं न भवति किन्त्व-  
मानित्वादिरूपेण ज्ञानेन तद्वैव गम्यं प्राप्यं भवति ज्ञानफलमेत-

Indira Gandhi National  
Centre for the Arts

त्सर्वं सर्वस्य हृदि बुद्धौ विष्ठितं विशेषेण स्थितं तत्रैव त्रयं विभाव्यते तो नाप्राप्यं तमो रूपं वा तत् ॥ १७ ॥

उक्तं क्षेत्रादिकमधिकारिणं फलं च वदन्नुपसंहरति—

इति क्षेत्रं तथा ज्ञानं ज्ञेयं चोक्तं समाप्तः ।

मद्भक्तं एतद्विज्ञाय मद्भावायोपपद्यते ॥ १८ ॥

इत्येवं पूर्वोक्तप्रकारेण क्षेत्रं ज्ञानं ज्ञेयं च “ज्ञेयं यत्तदित्यादि तमसः परमित्यन्तम्” समाप्तः संक्षेपत उक्तमेतावानेव हि वेदार्थोऽपि, मद्भक्तं ईश्वरभक्तः अवणादिपरायण एतत् क्षेत्रादिकं सर्ववेदार्थभूतं सर्वगीतार्थभूतं विज्ञाय विवेकेन विदित्वा मद्भावाय परमात्मभावाय मोक्षायोपपद्यते योग्यो भवति ॥ १८ ॥

सप्तमे द्वे प्रकृती उपन्यस्यैतद्योनीनि भूतानीति चोक्तं प्रकृतिद्वयनिरूपणार्थोऽस्मिन्नध्याये कथं तद्योनिन्त्वमिति प्रतिपादयति येन प्रतिज्ञातं यद्विकारि यतश्च यदित्यपि दर्शितं भविष्यति—

प्रकृतिं पुरुषं चैव विद्ध्यनादी उभावपि ।

विकारांश्च गुणांश्चैव विद्धि प्रकृतिसंभवान् ॥ १९ ॥

ईश्वरस्य प्रकृतिं मायां पुरुषं जीवं चोभावपि चेश्वरस्य प्रकृती अनादी विद्धि परमेश्वरस्यानादित्वान्नित्यत्वाच्च तत्प्रकृत्योरपि तथात्वात्, तत्त्वतस्तद्वाप्यामेव प्रकृतिभ्यां विनेश्वरत्वानुपपत्तेः, विकारान् वद्यमाणान् बुद्ध्यादिदेहेन्द्रियान्तान् गुणान् सुखदुःखमोहप्रत्ययाकारपरिणामान् तान् सर्वान् विद्धि ॥ १९ ॥

प्रकृतिसंभवान् गुणान् विकारांश्च दर्शयन् प्रकृतेः पुरुषस्य संसारहेतुत्वं दर्शयति—

कार्यकरणकर्तृत्वे हेतुः प्रकृतिरुच्यते ।

पुरुषः सुखदुःखानां भोक्तृत्वे हेतुरुच्यते ॥ २० ॥

কার্য় শরীরে তেনৈব তদারম্ভকাণি ভূতানি বিষয়াশ্চ গৃহ্ণন্তে  
করণানি দেহস্থানি বুদ্ধিহঙ্কারমনাংস্যুভযেন্দ্রিযাণি চ ত্রযোদশ  
তৈরেব তদার্থিতাঃ সুখদুঃখমোহা গৃহ্ণন্তে তেষাং কার্যকরণানাং কর্তৃত্বে  
চত্পাদকত্বে হেতুঃ কারণমারম্ভকত্বেন ত্রিগুণাত্মিকা প্রকৃতিরুচ্যতে  
পুরুষো জীবঃ জ্ঞেত্রজ্ঞঃ সুখদুঃখানাং ভোগ্যানাং ভোক্তৃত্বে-উপলব্ধবৃত্তে  
হেতুরুচ্যতে হেতুভূতোভ্যপ্রকৃতিমূলকঃ সংসারো ভোগাত্মকঃ, কার্যকার-  
ণকর্তৃত্বে, ইতি পাঠেড়পি পরিণামপরিণামিকর্তৃত্ব ইত্যর্থঃ,  
অথবা কার্য় ষোড়শবিকারাঃ কারণ সমপ্রকৃতিবিকৃতযস্তেষাং কর্তৃত্ব  
ইত্যর্থঃ ॥ ২০ ॥

ভোগাত্মকস্য সংসারস্য নিমিত্তমাহ—

পুরুষঃ প্রকৃতিস্থো হি খুঁড়ক্তে প্রকৃতিজান্ত্বিণান् ।

কারণং গুণসঙ্গোড়স্য সদসংযোনিজন্মসু ॥ ২১ ॥

Gandhi  
Centre for the Arts

পুরুষো ভোক্তা জীবঃ প্রকৃতিস্থো মায়াড়বিদ্যামাত্মত্বেন মন্য-  
মান এব কার্যকরণরূপেণ পরিণতামবিদ্যামৈক্যাধ্যাসাং প্রাপ্তো হি  
প্রকৃতিজান্ সুखাদ্যাকারপরিণতান্ গুণান্ খুঁড়ক্তেড়হঁ সুখী  
দুঃখী মূঢ়ঃ পণ্ডিত ইত্যেব জানাতি, ভোক্তৃত্বে কারণমুক্ত্বা  
জন্মনঃ প্রধানং কারণমাহ কারণমিত্যস্য ভোক্তুঃ সর্বেষু সদ-  
সংযোনিজন্মসু গুণসংজ্ঞো গুণেষু সুখদুঃখমোহেষু সংজ্ঞ আসক্তিস্তা-  
দাত্ম্যাডভিমানাং বা কারণ সত্যামপ্যবিদ্যায় সংজ্ঞ এব প্রধানং  
কারণমিতি, অথবা সত্য অসত্যাশ্চ যা যোনযস্তত্ত্ব জন্মসু সত্যসু-  
অস্য সংসারস্য ভোগস্য কারণ গুণসংজ্ঞঃ কাম ইতি বার্থঃ “স যথা  
কামো ভবতি ততু ক্রতুর্ভবতি যতু ক্রতুর্ভবতি ততক্রম কুরুতে যতু ক্রম  
কুরুতে তদভিসম্পদ্যতে” ইতি শ্রুতেঃ ॥ ২১ ॥

प्रकृतिनिमित्तं मिथ्यासंसारमुक्त्वा पुरुषस्य स्वरूपं साक्षा-  
न्निर्दिशति—

उपद्रष्टानुमन्ता च भर्ता भोक्ता महेश्वरः ।

परमात्मेति चाप्युक्तोऽदेहेऽस्मिन्पुरुषः परः ॥ २२ ॥

अस्मिन् प्रकृतिपरिणामे देहे जीवरूपेण वर्त्मानोऽपि पुरुषः परः प्रकृतिगुणास्पृष्टोऽन्यक्तात्परोऽसंसारी स्वेन रूपेणोत्यर्थः, यत उपद्रष्टा तटस्थतया द्रष्टाऽस्ति न कर्ता, “असङ्गो ह्यायं पुरुष” इति श्रुतेः, अथवा बाह्येन्द्रियादीनपेक्ष्यात्यन्ताव्यवहितो द्रष्टोपद्रष्टा सर्वापेक्षया प्रत्यग्रूपत्वात्, अनुमन्ता च प्रवृत्तेरवारकत्वादनुकूलत्वाच्च भर्ता सत्ताप्रकाशरूपेण विधारकः, भोक्ता सुखदुःखादीनां तदाकारायाश्च बुद्धेः प्रकाशक्त्वात्, महेश्वरः सर्वात्मत्वात्स्वतन्त्रत्वाच्च महानीश्वरः, परमात्मा देहेन्द्रियादीनां परम उत्कृष्ट आत्मा स्वरूपं चेत्युक्तः श्रुतौ “साक्षी चेता केवलो निर्गुणश्च” । “ईशानं भूतभव्यस्य”, “तत्सृष्टा तदेवानुप्राविशत्” इत्यादि ॥ २२ ॥

तदेवं स च यो यत्प्रभावश्चेति व्याख्यातमिदानीं यज्ञात्वा-  
मृतमश्नुत इत्युक्तमुपसंहरति—

य एवं वेत्ति पुरुषं प्रकृतिं च गुणैः सह ।

सर्वथा वर्त्मानोऽपि न स भूयोऽभिजायते ॥ २३ ॥

एवमुपद्रष्टृत्वादिरूपेण जीवेश्वरादिकल्पनाविष्टानं पुरुषं साक्षा-  
दात्मभावेन यो वेत्ति प्रकृतिं च मायामविद्यालक्षणां गुणैः स्ववि-  
कारैः सह विद्यया वाधितां यो वेत्ति स प्रारब्धकर्मानुसारेण प्रवृत्त्या  
निवृत्त्या वा सर्वथा सर्वप्रकारेण वर्त्मानोऽपि भूयः पुनः पतितेऽ-  
स्मिन् शरीरे शरीरान्तराय नाभिजायते नोत्पद्यते देहान्तरं न  
गृह्णातीत्यर्थः, ज्ञानाग्निना सर्वकर्मवासनादीनां जन्महेतूनां प्रदा-

हात् प्रारब्धं कर्म तु चक्रवेगेषु वेगादिवद्वर्तत एव “क्षीयन्ते चास्य कर्माणि तस्मिन् हृष्टे परावरे”। तस्य तावदेव चिरं यावत्त्र विमोक्ष्ये” इत्यादिश्रुतेः ॥ २३ ॥

एवं तत्त्वं पदार्थौ संशोध्य तयोरैक्यं प्रतिपादितमिदानीमात्म-दर्शनोपायविकल्पान् यथाधिकारं प्रतिपादयति—

ध्यानेनात्मनि पश्यन्ति केचिदात्मानमात्मना ।

अन्ये सांख्येन योगेन कर्मयोगेन चापरे ॥ २४ ॥

केचिदुत्तमा योगिनोऽधिकारिण श्रवणादेः प्रथममनुष्ठितत्वात् तत्फलभूतेन ध्यानेन निदिध्यासनेनात्मनि बुद्धौ-आत्मना संस्कृतेनान्तःकरेणात्मानं प्रत्यक्चैतन्यं पश्यन्ति साक्षात्कुर्वन्ति, अन्ये मध्यमाः सांख्येन योगेन निदिध्यासनपूर्वभाविना श्रवणादिना प्रकृतिपुरुषविवेकाभ्यासेन तयोः सदा विचारेणात्मानं पश्यन्ति, अपरे मन्दाधिकारिणः कर्मव योगार्थत्वाद्योगस्तेनेश्वरार्पणबुद्ध्याऽनुष्ठीयमानेन सत्त्वशुद्ध्यादिद्वारा पश्यन्त्यात्मानमात्मना ॥ २४ ॥

मन्दतराणां ज्ञानसाधनमाह—

अन्ये त्वेवमजानन्तः श्रुत्वान्येभ्य उपासते ।

तेऽपि चातितरन्त्येव मृत्युं श्रुतिपरायणाः ॥ २५ ॥

अन्ये तु मन्दतरा एषु विकल्पेष्वन्यतरेणाऽप्येवं यथोक्तमात्मानमजानन्तः श्रुतिपरायणाः श्रुतिः श्रवणं परमयनं मोक्षमार्ग-प्रवृत्तौ परं साधनं येषां ते केवलं परोपदेशप्रमाणाः सन्तोऽन्येभ्य आचार्येभ्यः श्रुत्वोपासते श्रहधानाः सन्त आचार्यवचनानुसारेण चिन्तयन्ति तेऽपि च मृत्युयुक्तं संसारमतितरन्त्येव किमु वक्तव्यं प्रमाणं प्रति स्वतन्त्रा विवेकिनोऽतितरन्तीत्यत्रेत्यपि शब्दाल्लभ्यते ॥ २५ ॥

“কারণ গুণসংজ্ঞোৎস্য সদস্যোনিজন্মসু”ত্যুক্ত বিবৃণোতি—  
যাবত্সংজ্ঞায়তে কিঞ্চিত্সত্ত্বং স্থা঵রজঙ্গমম্।  
ক্ষেত্রক্ষেত্রজ্ঞসংযোগাত্তদ্বিদ্বি ভরতৰ্ষম ! ॥ ২৬ ॥

হে ভরতৰ্ষম ! যাবত् কিঞ্চিত্সত্ত্বং বস্তু স্থা঵রং জঙ্গমং বা  
সংজ্ঞায়তে সমুত্পদ্যতে তত্পর্বং ক্ষেত্রক্ষেত্রজ্ঞসংযোগাত্, নিরবযবাসজ্ঞস্য  
ক্ষেত্রজ্ঞস্যান্যস্যেব সংযোগসংভাবাজ্জড়চেতনযোরবিবেকপরস্পরাধ্যা-  
সপরস্পরধর্মাধ্যাসলক্ষণাত্তসংযোগাজ্ঞায়ত ইত্যেবং বিদ্বি জানীহি,  
অবিবেকাধ্যাসনিমিত্তত্বাদেব চ জন্মাদিসংসারস্য বিবেকেনা-  
ত্মানং পশ্যতোৎজ্ঞানলক্ষণাস্যাবিবেকস্যাধ্যাসস্য নিবৃত্যা মুক্তিরূপ-  
পদ্ধতে, তস্মাদেব চোক্ত “য এবং বেত্তি ন স ভূযোৎভিজ্ঞায়তে”  
ইত্যাদি ॥ ২৬ ॥

এবং সংসারমবিদ্যাত্মকমুক্তত্বা তত্ত্ববর্তকবিদ্যাকথনায য এবং  
বেত্তি পুরুষমিতি প্রাগুক্তং বিবৃণোতি—  
National  
Centre for the Arts

সমং সর্বেষু ভূতেষু তিষ্ঠন্ত পরমেশ্বরম্।

বিনশ্যত্স্ববিনশ্যন্ত যঃ পশ্যতি স পশ্যতি ॥ ২৭ ॥

সর্বেষু ব্রহ্মাদিস্থা঵রান্তেষু ভূতেষু ভবনধর্মকেষু প্রাণিষু সমং  
নির্বিশেষং তিষ্ঠন্তমপরিণামমানং পরমেশ্বরং দেহেন্দ্রিযমনোবুদ্ধিধৃত্যক্ত  
জীবাত্মনোৎপেক্ষ্য পরমশ্বাসাবীশনশীলশ্চ তং বিনশ্যত্সু নাশেন  
সর্বভাববিকারোপলক্ষণাত্ সর্বভাববিকারবত্সু যোৎবিনশ্যন্ত  
সর্ববিকারহিতং পশ্যতি স এব তত্ত্বং পশ্যতি ন বিপরীতদর্শী স্বপ্ন-  
দর্শীব স পশ্যন্নপি তত্ত্বং নৈব পশ্যতীতি ভাবঃ ॥ ২৭ ॥

তদেতদাত্মদর্শনং ফলেজ স্তৌতিরুচ্যুত্পত্তযে—

সমং পশ্যন্তি সর্বত্র সমবস্থিতমীশ্বরম্।

ন হিনস্ত্যাত্মনাত্মানং ততো যাতি পরাং গতিম্ ॥ ২৮ ॥

सर्वत्र सर्वभूतेषु समं तुल्यतया समवस्थितं सम्यगप्रचयुतस्व-  
रूपेणस्थितमीश्वरमुक्तलक्षणं पश्यन्नयमहमस्मीति शास्त्रदृष्ट्या साक्षा-  
त्कुर्वन्नुपलभमानो हि यस्मादात्मानमात्मना न हिनस्ति-आनात्मसु  
देहादिष्वात्मबुद्ध्या न तिरस्करोति, पुनः पुनरनात्मानमात्मत्वेन  
गृहीत्वा तमपि न नाशयति तस्मात्परा गतिं याति मुच्यत इत्यर्थः  
देहाभिमानादिभिरात्महन्ता तु “असूर्या नाम ते लोका अन्धेन  
तमसावृताः । तांस्ते प्रेत्याभिगच्छन्ति ये के चात्महनो जनाः” इति  
श्रुत्यनुसारेणासुरयोग्यलोकान् प्राप्नोतीति भावः ॥ २८ ॥

स्वगुणकर्मवैलक्षण्यभेदभिन्नेष्वात्मसु समबुद्धिरनुपपन्नेति  
चेत्तत्राह—

प्रकृत्यैव च कर्माणि क्रियमाणानि सर्वशः ।

यः पश्यति तथात्मानमकर्तारं स पश्यति ॥ २९ ॥

प्रकृतिर्भगवतो माया “मायां तु प्रकृतिं विद्याद्” इति श्रुत्युक्ता  
तया प्रकृत्यैव महदादिकार्यकरणरूपेण परिणतया सर्वाणि कर्माणि  
वाङ्मनःकायारभ्याणि सर्वशः काम्यादिसर्वप्रकारैः क्रियमाणानि  
निर्वर्त्यमानानि यः पश्यति तथात्मानं क्षेत्रज्ञमकर्तारं सर्वोपाधि-  
शून्यं सममेकं यः पश्यति स पश्यति परमार्थदर्शी, तथा च निर्गुणस्याकर्तुर्निर्विशेषस्य भेदे प्रमाणानुपपत्तिः ॥ २९ ॥

भेददर्शनमपाकुर्वन् पुनरपि सम्यग् दर्शनं प्रपञ्चयति—

यदा भूतपृथग्भावमेकस्थमनुपश्यति ।

तत एव च विस्तारं ब्रह्म संपद्यते तदा ॥ ३० ॥

यदा यस्मिन् काले भूतपृथग्भावं भूतानां पृथग्भावं पृथक्त्व-  
मेकस्थमेकस्मिन्नात्मनि स्थितं कल्पितमनुपश्यति शास्त्राचार्योपदे-  
शेन साक्षात्करोति “आत्मैवेदं सर्वम्, सर्वं खलिवदं ब्रह्म, नेह ना-

नास्ति किञ्चन” “अहं ब्रह्मास्मि” इत्यादिश्रुत्या, तत एव च परमात्मन एकस्मान्मायया सर्वं विस्तारमुत्पत्तिं विकाशं च यः पश्यति “यतो वा इमानि भूतानि जायन्ते” इत्यादि श्रुत्या तदा तस्मिन् काले स ब्रह्म संपद्यते ब्रह्मैव भवति “ब्रह्म वेद ब्रह्मैव भवति” इति श्रुतेः, “अहं ब्रह्मास्मि” इत्यादितश्च ॥ ३० ॥

एकस्यात्मनः सर्वदेहात्मत्वे तद्वार्षसंबन्धे प्राप्ते तद्वारयन् तत्प्रभावं दर्शयन् यः पश्यति तथात्मानमकर्त्तारं स पश्यतीत्येतद्विवृणोति—  
अनादित्वान्निर्गुणत्वात्परमात्मायमव्ययः ।

शरीरस्थोऽपि कौन्तेय ! न करोति न लिप्यते ॥३१॥

अयमपरोक्षः परमात्मा परमेश्वराभिन्नः प्रत्यगात्माऽनादित्वान्निर्गुणत्वाच्च व्ययः सर्वविकारशून्य इत्यर्थः, अवयवैर्गुण्यैर्वा विकारो भवति तेषां संयोगविभागोत्पत्तिविनाशन्यूनाधिकभावा दितः, परमात्मनस्त्वनादित्वान्निर्गुणत्वाच्च नैव विकारः सम्मवति, निर्विकारत्वाच्च शरीरस्थोऽपि शरीरेषु पलभमानोऽपि तस्मिन् कुर्वत्ययमात्मा न करोति कर्तृत्वाभावाच्च कर्मफलेन न लिप्यते, कस्तर्हि कर्त्तेति चेद्गवतैवोक्तं “स्वभावस्तु प्रवर्तते” “प्रकृत्यैव च कर्माणि क्रियमाणानि” इत्यादि, तस्माच्च सर्वमेदरहितात्मा सिद्धः ॥३१॥

लेपाभावे दृष्टान्तमाह—

यथा सर्वगतं सौक्ष्म्यादाकाशं नोपलिप्यते ।

सर्वत्रावस्थितो देहे तथात्मा नोपलिप्यते ॥ ३२ ॥

यथाऽकाशं सर्वगतं व्याप्यपि पङ्कादिभिर्नैवलिप्यते न संबध्यते सौक्ष्म्यादसङ्गाप्रतिहतस्वभावत्वात्, तथा सर्वत्र देहेऽवस्थितोऽप्यात्मा देहघम्भैर्नैवलिप्यते सूक्ष्मत्वादसङ्गत्वादप्रतिहतस्वभावत्वादेव ॥ ३२ ॥

प्रकाशकत्वाच्च प्रकाश्यधर्मैर्न लिप्यते इति हृष्टान्तेनाह—

यथा प्रकाशयत्येकः कृत्स्नं लोकमिमं रविः ।

क्षेत्रं क्षेत्री तथा कृत्स्नं प्रकाशयति भारत ! ॥ ३३ ॥

यथा एको रविः सूर्यः कृत्स्नं सर्वमिमं प्रत्यक्षादिनाऽनुभूयमानं  
लोकं देहेन्द्रियादिकं रूपवद् वस्तुमात्रं प्रकाशयति न प्रकाश्यधर्मै-  
लिप्यते न वा प्रकाश्यभेदाद्विद्यते, हे भारत ! तथैव क्षेत्री परमा-  
त्मा कृत्स्नं सर्वं क्षेत्रं महाभूतादिधृत्यन्तमेकः सन् प्रकाशयति  
प्रकाशयन्नपि न भिद्यते नापि तद्वर्मैलिप्यते इति “सूर्यो यथा सर्व-  
लोकस्य चक्षुर्न लिप्यते चाक्षुषैर्बाह्यदोषैः । एकस्तथा सर्वभूतान्त-  
रात्मा न लिप्यते लोकदुःखेन बाह्यः” इति श्रुतिश्च ॥ ३३ ॥

अध्यायार्थं सफलमुपसंहरति—

क्षेत्रक्षेत्रज्ञयोरेवमन्तरं ज्ञानचक्षुषा ।

भूतप्रकृतिमोक्षं च ये विदुर्यान्ति ते परम् ॥ ३४ ॥

ॐ तत्सदिति श्रीमद्गवद्गीतासूपनिषत्सु ब्रह्मविद्यार्या योगशास्त्रे  
श्रीकृष्णाजुनसंवादे प्रकृतिपुरुषविवेकयोगो नाम ब्रयोदशोऽध्यायः ॥ १३ ॥

क्षेत्रक्षेत्रज्ञयोर्जडचेतनयोरेवमुक्तरीत्याऽन्तरं वैलक्षण्यं विका-  
रित्वनिर्विकारित्वादिरूपं ज्ञानचक्षुषा ज्ञानहृष्टया ये विदुः, भूत-  
प्रकृतिमोक्षं च भूतानां सर्वेषां प्रकृतिः कारणमविद्यालक्षणाद्य-  
क्तास्या माया तस्या मोक्षणमभावगमनं निवृत्तिं परमार्थविद्यया  
ये विदुर्विज्ञानन्ति ते परं परमार्थतत्त्वं ब्रह्म यान्ति पुनर्देहं नाद-  
दते तस्मात्परमपुरुषार्थसिद्धिरनेनाध्यायेनोक्तेति वेदितव्या ॥ ३४ ॥

परापरप्रकृत्योर्हि क्षेत्रक्षेत्रज्ञरूपयोः ।

सम्यग्भेदं विदित्वैव क्षेत्रज्ञे साक्षिरूपिणि ॥ १ ॥

मनसः सम्यगाधानं योगः शुद्धे चिदात्मनि ।  
 भवति मोक्षदो नित्ये ब्रह्मण्येवोत्तमोत्तमः ॥ २ ॥  
 तस्मादादौ विवेकेन कूटस्थं प्रविविच्य तम् ।  
 लक्षणेन समे शुद्धे बुद्ध्या सम्यग्नियोज्य च ॥ ३ ॥  
 असङ्गसमशुद्धाप्रसांक्षरूपे स्थिरो मुनिः ।  
 ज्ञानचक्षुःसमायुक्तः प्राप्नोति परमं पदम् ॥ ४ ॥

इति श्रीमत्स्वामिहनुमदासषट्ख्याविरचितार्या सारसंग्राहिकार्या  
 टीकार्या ज्ञयोदशोऽध्यायः ॥ १३ ॥

### चतुर्दशोऽध्यायः ( १४ )

पूर्वोऽध्याये क्षेत्रक्षेत्रज्ञयोः संयोगात्सर्वमुत्पद्यत इत्युक्तं तत्कथ-  
 मिति प्रकाशनार्थमीश्वरतन्त्रयोः क्षेत्रक्षेत्रज्ञयोर्जगत्कारणत्वं न  
 सांख्यानामिव स्वतन्त्रयोरित्येवमर्थं च, तथा “कारणं गुणसङ्गोऽ-  
 स्य सदसद्योनिजन्मसु” इत्युक्तं तत्र कस्मिन् गुणे कथं सङ्गः के वा  
 गुणाः कथं बधनन्ति गुणेभ्यश्च मोक्षणं कथं स्यादिति, मुक्तस्य च  
 किं लक्षणमित्येवमर्थं चायमध्यायस्तत्रादौ वक्ष्यमाणमर्थं स्तौति  
 द्वाभ्याम्—

श्रीभगवानुवाच

परं भूयः प्रवक्ष्यामि ज्ञानानां ज्ञानमुत्तमम् ।

यज्ञात्वा मुनयः सर्वे परां सिद्धिमितो गताः ॥ १ ॥

ज्ञानानां यज्ञादिज्ञेयवस्तुविषयाणां नत्वमानित्वादीनां तेषा-  
 मप्यन्तरङ्गत्वेनोत्तमफलत्वात्, तस्मादुक्तानां ज्ञानानां मध्ये परं

प्रकृष्टं विषयतः परवस्तु विषयत्वादुत्तममुत्तमफलं मोक्षफलत्वात् ,  
ईदृशं ज्ञानं परमात्मज्ञानसाधनमहं भूयः पुनर्वक्ष्यामि पूर्वाध्याये-  
षूक्तमपि, यज्ञानं ज्ञात्वा लब्ध्वाऽनुष्ठाय सर्वे मुनयो मननशीलाः  
परां सिद्धिं मोक्षारूप्यामितो देहवन्धनादूर्ध्वं गताः प्राप्ताः ॥ १ ॥

उक्तसिद्धेरैकान्तिकृत्वं दर्शयति—

इदं ज्ञानमुपाश्रित्य मम साधर्म्यमागताः ।

सर्गेऽपि नोपजायन्ते प्रलये न व्यथन्ति च ॥ २ ॥

इदं यथोक्तं ज्ञानं ज्ञानसाधनमुपाश्रित्यानुष्ठाय मम परमेश्व-  
रस्य साधर्म्यं स्वरूपतामभेदमागतः प्राप्ताः “ब्रह्मवेद् ब्रह्मैव भवती”-  
तिश्रुतेः, तस्मात्तो सर्गे सृष्टिकालेऽपि नोत्पद्यन्ते नोपजायन्ते प्रलये  
ब्रह्मणोऽपि विनाशकाले न व्यथन्ति व्यथां न प्राप्नुवन्ति न च्यवन्ति  
न ढीयन्ते ॥ २ ॥

Indira Gandhi National  
Museum, New Delhi

परमेश्वराधीनयोः क्षेत्रक्षेत्रज्ञयोः संयोगो भूतकारणमित्याह—

मम योनिर्महद्ब्रह्म तस्मिन्गर्भं दधाम्यहम् ।

सम्भवः सर्वभूतानां ततो भवति भारत ! ॥ ३ ॥

मम मदीया माया त्रिगुणात्मिका सर्वभूतानां योनिः प्रकृति  
र्गर्भाधानस्थानं, सैव च सर्वस्वकार्येभ्यो महत्त्वाद्भूताणां स्ववि-  
काराणां वृंहणत्वान्महद् ब्रह्म तस्मिन् महति ब्रह्मणि योनावहं क्षेत्र-  
क्षेत्रज्ञप्रकृतिद्वयशक्तिमानीश्वरो गर्भं जन्मकारणं बीजं हिरण्यगर्भ-  
स्याप्युत्पत्तिहेतुभूतं दधामि निक्षिपामि-अविद्याकामकर्मोपाधिस्व-  
रूपानुविधायिनं क्षेत्रज्ञं क्षेत्रेण संयोजयामि “एकोऽहं बहु स्यां  
प्रजायेय” इतीक्षणरूपं सङ्कल्पं धारयामि ततस्तस्माद्भाधानात्सर्व-  
भूतानां सम्भव उत्पत्तिहिरण्यगर्भोत्पत्तिद्वारेण भवति हे भारत !  
नान्यथा ॥ ३ ॥

न केवलं सृष्टयुपक्रमेऽहं गर्भाधानकर्ता किन्तु सदैवेत्याह—

सर्वयोनिषु कौन्तेय ! मूर्त्यः सम्भवन्ति याः ।

तासां ब्रह्म महद्योनिरहं बीजप्रदः पिता ॥ ४ ॥

सर्वयोनिषु देवपितृमनुष्यपश्वादिषु सर्वासु योनिषु या मूर्त्यो  
जरायुजाद्या देहाः संभवन्ति सज्जायन्ते तासां मूर्तीनां तत्तत्कारण-  
भावापन्नं महद् ब्रह्मैव योनिर्मातृस्थानीयं कारणमहं च परमेश्वरो  
बीजप्रदो गर्भाधानस्य कर्ता पिता, तेन महतो ब्रह्मण एवावस्था-  
विशेषाः कारणान्तराणीति युक्तमुक्तं “सम्भवः सर्वभूतानां ततो  
भवति” इति ॥ ४ ॥

के गुणाः कथं वा ते बधनन्ति कस्मिन् गुणे कथं वा सङ्ग इत्यु-  
च्छ्युते चतुर्दशभिः—

सत्त्वं रजस्तम इति गुणाः प्रकृतिसम्भवाः ।

निबध्नन्ति महाबाहो ! देहे देहिनमव्ययम् ॥ ५ ॥

सत्त्वं रजस्तम इत्येवं नामानो गुणा नित्यपरतन्त्राः सर्वेषाम-  
चेतनानां चेतनार्थत्वात्, गुणा इति पारिभाषिकः शब्दो न रूपा-  
दिवद् द्रव्याऽश्रिताः, गुणसाम्यावस्थारूपत्वात्प्रकृतेन गुणगुणिनो  
भेदो विवक्षितोऽस्ति, गुण इव पुरुषाधीनत्वाद्गुणा इति कथ्यन्ते,  
ते च प्रकृतिसम्भवा भगवन्मायासम्भवात्तेषां साम्यावस्थारूपा  
प्रकृतिः सम्भवोऽभिव्यक्तिकारणं येषां तेऽव्ययं देहिनं देहे निब-  
धनन्ति हे महाबाहो !, अनादित्वनिर्गुणत्वादिभिरव्ययं निर्विकार-  
मसङ्गमात्मानं निबध्नन्तीव निर्विकारमेव सन्तं स्वविकारवत्तयोप-  
दर्शयन्तीत्यर्थः ॥ ५ ॥

तत्र को गुणः केन सङ्गेन बध्नातीत्युच्यते—

तत्र सत्त्वं निर्मलत्वात्प्रकाशकमनामयम् ।

सुखसङ्गेन बध्नाति ज्ञानसङ्गेन चानघ ! ॥ ६ ॥

तत्र तेषु गुणेषु मध्ये निर्मलत्वात्स्वच्छत्वात्फटिकवत् प्रकाशकं चैतन्याभिव्यञ्जकं तमोगुणकृतावरणतिरोधायकमनामयं निर्दोषं निरुपद्रवं दुःखविरोधिसुखाभिव्यञ्जकं सत्त्वं सत्त्वगुणः सुखसङ्गेन सुख्यहमितिविषयभूतसुखस्यात्मन्यारोपेण बन्नाति, तथा सत्त्वधर्मस्य ज्ञानस्य सङ्गेन च बध्नाति देहिनं हे अनघ ! “इच्छाऽद्वेषः सुखं दुःखं सङ्घातश्चेतना धृति” रित्यत्र सुखज्ञानयोरप्यनात्मधर्मत्वमुक्तं तयोरात्मन्यध्यासः सङ्गस्तन्निमित्तो बन्धोऽविद्यैवेति ॥ ६ ॥

रजो रागात्मकं विद्धि तृष्णासङ्गसमुद्धवम् ।

तन्निबध्नाति कौन्तेय ! कर्मसङ्गेन देहिनम् ॥ ७ ॥

तमस्त्वज्ञानजं विद्धि मोहनं सर्वदेहिनाम् ।

प्रमादालस्यनिद्राभिस्तन्निबध्नाति भारत ! ॥ ८ ॥

रज्यतेऽनेनेति रागः साध्यप्राप्नाप्राप्नविषये कामो मनस इच्छालक्षणः स आत्मा स्वरूपं यस्य तद्रागात्मकं, तृष्णा प्राप्नाप्राप्नाभिलाष आसङ्गः प्राप्ने विषये मनस आसक्तिस्तयोः समुद्रभवं निदानं रजोगुणं विद्धि, हे कौन्तेय ! तद्रजः कर्मसङ्गेनाहं करोमि फलं भोक्ष्य इति कर्मस्वभिमानेन देहिनं वस्तुतोऽकर्त्तारमेव कर्तृत्वाभिमानिनं बध्नाति कर्मसु सङ्गस्तपरताऽऽसक्तिस्तद्वारा बध्नातीत्यर्थः ॥ ७ ॥ तमस्त्वज्ञानजमज्ञानादावरणशक्तेर्जातं सर्वदेहिनां मोहनं विवेकप्रतिबन्धकं भ्रान्तिजनकं विद्धि तत्त्वामः प्रमादालस्यनिद्राभिः कर्तव्याऽकरणरूपेण प्रमादेनेहोत्साहप्रतिबन्धकेनालस्येन स्वप्रात्मकेन निद्रया च बध्नाति हे भारत ! ॥ ८ ॥

पुनरुत्कष्टं प्राप्तानां गुणानां व्यापारः संक्षेपेणोच्यते—

सत्त्वं सुखे सञ्जयति रजः कर्मणि भारत ! ।

ज्ञानमावृत्य तु तमः प्रमादे सञ्जयत्युत ॥ ९ ॥

सत्त्वमुत्कृष्टं सत् सुखे सञ्जयति संश्लेषयति हे भारत ! एव-  
मुत्कृष्टं रजः कर्मणि देहिनं सञ्जयति, तमस्तु प्रमादबलेनोत्पद्यमा-  
नमपि ज्ञानं सत्त्वकार्यमावृत्य विवेकमाच्छाद्य प्रमादे प्राप्तकर्तव्या-  
करणादौ देहिनं सञ्जयति, उतापि चालसस्ये निद्रायां सञ्ज-  
यतीत्यर्थः ॥ ९ ॥

उक्तं कार्यं कदा कुर्वन्ति गुणा इत्युच्यते—

रजस्तमश्चोभावप्यभिभूय सत्त्वं भवति भारत ! ।

रजः सत्त्वं तमश्चैव तमः सत्त्वं रजस्तथा ॥ १० ॥

रजस्तमश्चोभावप्यभिभूय तिरोधाय सत्त्वं भवत्युद्धवति वर्धते  
यदा तदा लब्धात्मकं सत्त्वं स्वकार्यं ज्ञानसुखादि करोति हे  
भारत ! एवं सत्त्वं तमश्चोभावभिभूय यदा रजो भवति तदा स्व-  
कार्यं कर्मतृष्णादि करोति, तथैव सत्त्वं रजश्चोभावभिभूय यदा  
तमो वर्धते तदा स्वकार्यं ज्ञानावरणादि करोति ॥ १० ॥

इदानीमुद्भूतानां तेषां लिङ्गान्याह—

सर्वद्वारेषु देहेऽस्मिन्प्रकाश उपजायते ।

ज्ञानं यदा तदा विद्याद्विवृद्धं सत्त्वमित्युत ॥ ११ ॥

अस्मिन् भोगायतने देहे सर्वद्वारेषु सर्वेष्वपि करणेषु श्रोत्रा-  
दिष्पूपलब्धिसाधनेषु यदा प्रकाशो बुद्धिवृत्तविशेषस्तदेव ज्ञानं  
शब्दादिविषयकमुपजायते तदा तेन लिङ्गेन प्रकाशेन विवृद्धं  
सत्त्वं विद्यादुतापि च सुखादिलिङ्गेन विद्यात् ॥ ११ ॥

रजस उद्भूतस्य चिह्नमाह—

लोभः प्रवृत्तिराम्भः कर्मणामशमः स्पृहा ।

रजस्येतानि जायन्ते विवृद्धे भरतर्षभ ! ॥ १२ ॥

लोभः स्वधनादिसत्त्वेऽपि परधनादितृष्णा, प्रवृत्तिः प्रवर्त्तनं सामान्यचेष्टा, आरम्भः कर्मणां काम्यादिकर्मणां व्यापाराणां प्रारम्भ उद्यमः, अशमो हर्षरागादिहेतुकप्रवृत्तेनुपशमः, स्पृहा सर्व-सामान्यवस्तुविषया तृष्णा, रागात्मके रजसि विवृद्धे सत्येतानि लिङ्गानि जायन्ते हे भरतर्षभ ! एतैर्विवृद्धं रजो जानीयादिति ॥ १२ ॥

उद्भूतस्य तमसशिचहमाह—

अप्रकाशोऽप्रवृत्तिश्च प्रमादो मोह एव च ।

तमस्येतानि जायन्ते विवृद्धे कुरुनन्दन ! ॥ १३ ॥

अप्रकाशः कर्तव्याकर्तव्ययोरत्यन्ताविवेकोऽप्रवृत्तिश्च योग्येऽपि कर्मादौ प्रवृत्यभावश्च, प्रमादः उक्तः, मोहो ज्ञातव्याविवेको मूढता, चकार आलस्यादिसमुच्चयार्थः, एवकारो व्यभिचारवार्णार्थः, तमस्येव विवृद्धे एतानि लिङ्गानि जायन्ते हे कुरुनन्दन ! अत एतैलिङ्गैरवश्यं विवृद्धं तमो जानीयात् ॥ १३ ॥

मरणद्वारेणापि यत्पारलौकिकं फलं प्राप्यते तदपि सहेतुकं सर्वं गुणप्रयुक्तमेवेति दर्शयन्नाह गतिविशेषान्—

यदा सत्त्वे प्रवृद्धे तु प्रलयं याति देहभृत ।

तदोत्तमविदां लोकानमलान्प्रतिपद्यते ॥ १४ ॥

रजसि प्रलयं गत्वा कर्मसङ्गिषु जायते ।

तथा प्रलीनस्तमसि मूढयोनिषु जायते ॥ १५ ॥

यदा सत्त्वे प्रवृद्धे विवृद्धे तु देहभृद् देहाभिमानी जीवः प्रलयं मृत्युं

याति प्राप्नोति तदोत्तमविदां महत्तत्त्वहिरण्यगर्भादितत्त्वविदामुत्त-  
मानां ये उपासकास्तेषाममलान् रजस्तमोमलरहितांलोकान् प्रति-  
पद्यते देवसुखोपभोगस्थानविशेषान् प्राप्नोतीत्यर्थः ॥ १४ ॥ रजसि  
प्रवृद्धे प्रब्लयं मृत्युं गत्वा प्राप्य कर्मसङ्गिषु कर्मासक्तियुक्तेषु मनुष्येषु  
जायते, तथा तद्वदेव तमसि ध्रेवृद्धे प्रलीनो मृतो मूढयोनिषु पश्चा-  
दिषु जायते ॥ १५ ॥

इदानीं स्वानुरूपकर्मद्वारा गुणानां विचित्रफलतां संक्षिप्ताह—  
कर्मणः सुकृतस्याहुः सात्त्विकं निर्मलं फलम् ।

रजसस्तु फलं दुःखमज्ञानं तमसः फलम् ॥ १६ ॥

सुकृतस्य शोभनस्य कृतस्य पुण्यस्य सात्त्विकस्याऽशुद्धिरहितस्य  
कर्मणो धर्मस्य सात्त्विकं सत्त्वेन निर्वृत्तां निर्मलं निर्दोषं सुखं  
फलं परमर्षय आहुः, रजसो राजसस्य कर्मणम्तु कर्माधिकारात्  
पापमिश्रस्य पुण्यस्य दुःखं राजसमेव फलमाहुः, तमसस्तामसस्य कर्म-  
णोऽधर्मस्याज्ञानमविवेकं पश्चादियोनिषु दृश्यमानं फलमाहुः ॥ १६ ॥

सत्त्वादिगुणानां कार्येण कारणज्ञानाय कार्यान्तरमुक्तफलवैचित्रये  
हेतुञ्चाह—

सत्त्वात्सज्जायते ज्ञानं रजसो लोभ एव च ।

प्रमादमोहौ तमसो भवतोऽज्ञानमेव च ॥ १७ ॥

सत्त्वाल्लब्धात्मकाद्रजस्तमोऽभिभूय वर्तमानात्सर्वकारणद्वारकं  
प्रकाशरूपं ज्ञानं सज्जायते, ततः सात्त्विकात्कर्मणः सुखं भवति,  
एवं लब्धात्मकाद्रजसो लोभ एव च सज्जायते ततो राजसात्कर्मणो  
दुःखं भवति, एवं लब्धात्मकात्तामसः प्रमादमोहौ भवतो जायते  
अज्ञानमेव च जायते तामसकर्मानुरूपमिति, तस्मादगुणानुसारेण  
कर्मफलवैचित्रयं युक्तमेवोक्तमिति ॥ १७ ॥

सत्त्वादिवृत्तस्थानं प्रागुक्तमेव फलमूर्ध्वमध्याधो विभागेनाह-  
ऊर्ध्वं गच्छन्ति सत्त्वस्था मध्ये तिष्ठन्ति राजसाः ।

जघन्यगुणवृत्तस्था अधो गच्छन्ति तामसाः ॥ १८॥

अन्ते वृत्तशब्दप्रयोगात्सर्वत्र वृत्तरेव विवक्षितं, तेन सत्त्वस्थाः  
सत्त्वगुणवृत्ते सत्कर्मभक्तयुपासनादौ निरता उर्ध्वं गच्छन्ति देव-  
लोकादावृत्पद्यम्भे राजसा रजोवृत्तस्था मध्ये मनुष्यलोके तिष्ठन्ति  
मनुष्येषूत्पद्यन्ते जघन्यो गुणद्रव्यापेक्षया निकृष्टो गुणस्तमस्तद्वृत्तस्था  
मूढा अधोगच्छन्ति पश्चादिषूत्पद्यन्ते, कदाचित्तमोवृत्तस्थाः सात्त्वका  
राजसाः सम्भवन्ति तद् व्यावृत्तय आह तामसाः सदा तमः प्रधा-  
ना अधोगच्छन्तीति ॥ १८ ॥

जन्मादिसंसारस्य कारणं मिथ्याज्ञाननिमित्ताः संयोगः पूर्वा-  
ध्याये संज्ञेषेणोक्तः स इह विस्तरेण व्याख्यातोऽधुना मोक्षो वक्तव्य  
इत्याह—

नान्यं गुणेभ्यः कर्त्तारं यदा द्रष्टानुपश्यति ।

गुणेभ्यश्च परं वेत्ति मद्भावं सोऽधिगच्छति ॥ १९॥

यदा द्रष्टा विविक्तात्मदर्शी विद्वान् सन् कार्यकरणविषयाका-  
रपरिणतगुणेभ्योऽन्यं कर्त्तारं नानुपश्यति किन्तु विचारमनुपश्चाद्  
गुणा एव कार्यकरणादिरूपाः सर्वकर्मणां कर्त्तार इत्येवं पश्यति  
गुणेभ्यश्च परं व्यतिरिक्तं गुणव्यापारसाक्षिणं सर्वत्र समं निर्विक-  
कारमेकं क्षेत्रज्ञमात्मानं वेत्ति तदा स मद्भावमधिगच्छति ॥ १९ ॥

कथमधिगच्छतीत्युच्यते—

गुणानेतानतीत्य त्रीन्देही देहसमुद्भवान् ।

जन्ममृत्युजरादुःखैर्विमुक्तोऽमृतमशनुते ॥ २० ॥

मायात्मकानेतान् सत्त्वादिलक्षणान् गुणान् समुद्धवन्त्येभ्यः  
समुद्धवा देहानां समुद्धवा देहसमुद्धवास्तान् देहोत्पत्तिबीजभूतान-  
तीत्य तत्त्वज्ञानेन बाधित्वा जीवन्नेव गुणानतिक्रम्य जन्म च  
मृत्युश्च जरा च दुःखानि च जन्ममृत्युजरादुःखानि तैर्जीवन्नेव  
विमुक्तो देही विद्वान् मद्भावमैमृतमशनुरेऽधिगच्छति ॥ २० ॥

जीवन्नेव गुणानतीत्यामृतमश्रुत इति प्रश्नबीजं प्रतिलभ्य—  
अर्जुन उवाच

कैलिङ्गैस्त्रीन्गुणानेतानतीतो भवति प्रभो ! ।

किमाचारः कथं चैतांस्त्रीन्गुणानतिवर्त्तते ॥ २१ ॥

हे प्रभो ! एतांस्त्रीन् गुणानतीतो यः स कैलिङ्गैश्चिह्नैर्विशिष्टो  
भवतीत्येकः प्रश्नः, क आचारो यस्य स किमाचारः कोऽस्य गुणाति-  
क्रान्तस्याचारः कथं स वर्त्तत इति द्वितीयः, कथं केन प्रकारेणैतां-  
स्त्रीन्गुणानतिवर्त्तते गुणातिवर्त्तते क उपाय इति तृतीयः ॥ २१ ॥

प्रथमप्रश्नस्योत्तरं वक्तुं तावत्—

श्रीभगवानुवाच

प्रकाशं च प्रवृत्तिं च मोहमेव च पाण्डव ! ।

न द्वेष्टि सम्प्रवृत्तानि न निवृत्तानि काङ्क्षति ॥ २२ ॥

प्रकाशं सत्त्वकार्यं ज्ञानं प्रवृत्तिं रजःकार्यं मोहं तमःकार्यं चा-  
त्सर्वाण्यपि गुणकार्याणि स्वसामग्रीवशात्सम्प्रवृत्तानि सम्यगुद्धतानि  
दुःखादिरूपाण्यपि दुःखादिबुद्धया यो न द्वेष्टि, तथा विनाशसामग्री-  
वशान्निवृत्तानि नष्टान् सुखरूपाण्यपि सुखादिबुद्धया यो न काङ्क्षति,  
सदा समो भवति सर्वत्र मिथ्यात्वबुद्धया स रागद्वेषादिशून्यो  
गुणातीत उच्यत इति चतुर्थेनान्वयः, इदं स्वात्मप्रत्यक्षं लक्षणं  
स्वार्थमेव न परार्थं, स्वाश्रितरागद्वेषतदभावानां परैरदृश्यत्वात् ॥ २२ ॥

द्वितीयप्रश्नस्य प्रतिवचनमाह—

उदासीनवदासीनो गुणैर्यो न विचाल्यते ।

गुणा वर्तन्त इत्येवं योऽवतिष्ठति नेङ्गते ॥ २३ ॥

उदासीनवद् यथोदासीनो न कस्यचित्पक्षं भजते रागद्वेषौ  
नैव करोति तथाऽयं विद्वान् गुणातीतत्त्वोपायमार्गं आसीनः स्वरू-  
पेऽव स्थितो गुणैः सुखदुःखाद्याकारैर्न विचाल्यते स्वरूपावस्था-  
नान्न प्रच्याव्यते, किन्तु गुणा एवैते कार्यकरणविषयाकारा अन्योऽ-  
न्यस्मिन् वर्तन्त इत्येवं निश्चित्य यः स्वात्मन्येवावतिष्ठति तदात्म-  
नावतिष्ठते तेन नेङ्गते न चलति स्वरूपावस्थं एव भवति स गुणा-  
तीत उच्यते ॥ २३ ॥

समदुःखसुखः स्वस्थः समलोष्टाशमकाञ्चनः ।

तुल्यप्रियाप्रियो धीरस्तुल्यनिन्दात्मसंस्तुतिः ॥ २४ ॥

Centre for the Arts

मानापमानयोस्तुल्यस्तुल्यो मित्रारिपक्षयोः ।

सर्वारम्भपरित्यागी गुणातीतः स उच्यते ॥ २५ ॥

समे रागद्वेषानुत्पादकतयाऽनात्मधर्मतया तुल्ये सुखदुःखे यस्य  
स समदुःखसुखः स्वस्मिन्नविक्रियात्मनि स्थितः स्वस्थः प्रसन्नः,  
समान्यहेयोपादेयानि लोष्टादीनि यस्य स समलोष्टाशमकाञ्चनः,  
तुल्ये प्रियाप्रिये सुखदुःखसाधने यस्य स तुल्यप्रियाप्रियो धीरो धी-  
मान् धृतिमान् तुल्ये निन्दात्मसंस्तुती यस्य स तुल्यनिन्दात्मसंस्तुतिः  
सर्वत्र निर्विकारो गुणातीत उच्यते ॥ २४ ॥ मानापमानयोरादरा-  
नादरयोस्तुल्यो निर्विकारः समः सत्कारासत्कारयोरित्यर्थः, तथा  
परदृष्ट्या यौ मित्रशश्रू तयोर्मित्रारिपक्षयोस्तुल्यो निष्पक्ष उदासीनो  
मित्रपक्षस्येवारिपक्षस्याप्यपकारशून्योऽत एवारभ्यन्त इत्यारम्भा-

दृष्टादृष्टार्थानि कर्माणि तान् सर्वास्त्युक्तुं शीलमस्य स सर्वारम्भपरित्यागी यः स गुणातीत उच्यते यन्नसाध्यमेतत्सर्वं गुणातीतत्वसाधनं मुमुक्षुभिरनुष्ठेयं भवति, जीवन्मुक्ते स्वभावसिद्धं गुणातीतस्य लक्षणं भवतीति ॥ २५ ॥

कथं गुणानतिवर्तत इत्यस्य प्रतिवचनमाह—

मां च योऽव्यभिचारेण भक्तियोगेन सेवते ।

स गुणानसमतीत्यैतान्ब्रह्मभूयाय कल्पते ॥ २६ ॥

मामीश्वरं सर्वभूतहृदयाश्रितं नारायणं चकारात्पूर्वोक्तगुणातीतलक्षणं प्रयत्नसाध्यं च यो यतिः कर्मा वाऽव्यभिचारेण व्यभिचारशून्येन परप्रेमलक्षणेनैकान्तिकेन भक्तियोगेन भजनं भक्तिः सैव युज्यतेऽनेति योगस्तेन तत्वज्ञानोत्पादकेन विवेकज्ञानात्मकेन द्वादशाध्यायोक्तरीत्या सेवते सदा चिन्तयति स ईश्वरानुगृहीत ईश्वरभक्तः सम्यग्ज्ञानयुक्तः सन्नेतान् गुणानतीत्य जीवन्नेवातिक्रम्य ब्रह्मभूयाय ब्रह्मभवनाय मोक्षाय कल्पते समर्थो भवति, तस्मान्मद्वाक्तगुणातीतत्वोपाय इति ॥ २६ ॥

अत्रैव हेतुमाह—

ब्रह्मणो हि प्रतिष्ठाहममृतस्याव्ययस्य च ।

शाश्वतस्य च धर्मस्य सुखस्यैकान्तिकस्य च ॥ २७ ॥

ॐ तत्सदिति श्रीमद्भगवद्गीतासूपनिषत्सु ब्रह्मविद्यार्थी योगशास्त्रे श्रीकृष्णार्जुनसंवादे प्रकृतिपुरुषविवेकयोगो नाम चतुर्दशोऽध्यायः ॥ १४ ॥

हि यस्माद् ब्रह्मणः परमात्मनो जगदीशस्याहं प्रत्यगात्मा शुद्धात्मा साक्षिस्वरूपः प्रतिष्ठा प्रतितिष्ठत्यस्मिंस्तथा पारमार्थिकात्मा निर्गुणं ब्रह्माहमस्मि कथंभूतस्य ब्रह्मणोऽमृतस्याविनाशिनोऽव्य-

यस्य निर्विकारस्य च शाश्वतस्य नित्यस्य धर्मस्य ज्ञाननिष्ठाऽऽक्ष-  
णस्याद्वेष्ट्यत्वादेरैकान्तिकस्याव्यभिचारिणो ब्रह्मानन्दसुखस्य च  
प्रतिष्ठा विषयः स्वरूपश्चाहमेवास्मि ततो मद्भक्तया ब्रह्मभूयाय  
कल्पत इति ॥ २७ ॥

गुणत्रयविभागेन तद्विन्ने परमात्मनि ।  
प्रकृतिभ्यो विविक्ते हि योगो भवति मोक्षदः ॥ १ ॥  
भक्तियोगेन संसेव्य जायते यत्स्वरूपताम् ।  
तमव्ययं हरिं वन्दे सद्गुरुं सर्वसाक्षिणम् ॥ २ ॥  
ब्रह्मणो वेदरूपस्य ब्रह्मणश्च स्वयंभुवः ।  
स्वरूपेणाव्ययस्यैव विमोक्षारुयाऽसृतस्य च ॥ ३ ॥  
प्रतिष्ठा यो विभुदेवो नित्यानन्दोऽद्वयोऽमलः ।  
तं वन्दे धर्मसेतुं वै हेतुं सर्वस्य शर्मणः ॥ ४ ॥  
गुणभेदेन मोहेन ज्ञात्वा भेदं निजात्मनि ।  
रागद्वेषादिकं कृत्वा ह्यकृत्वा गुणविस्मृतिम् ॥ ५ ॥  
जनित्वा यो भवाटव्यामटाटयते पुनः पुनः ।  
स एव भक्तियोगेन गुरुमाराध्य यत्क्रतः ॥ ६ ॥  
गुणातीतं परं श्रुत्वा मत्वा ध्यात्वा निरन्तरम् ।  
गुणातीतः स्वयं भूत्वा ह्युदासीनो विराजते ॥ ७ ॥

इति श्रीमत्स्वामिहनुमद्वासषट्शास्त्रिविरचितार्था सारसंग्राहिकायः  
टीकार्था चतुर्दशोऽध्यायः ॥ १४ ॥

## पञ्चदशोऽध्यायः (१५)

यस्मान्मदधीनं कर्मफलं ज्ञानफलञ्चातो भक्तियोगेन मत्सेविनो  
मत्प्रसादाद् गुणातीता मोक्षं गच्छन्तीति, ये पुनरात्मनस्तत्त्वमेव  
सम्यग् जानन्ति ते तेन गुणात्मीताः सन्तो मोक्षं गच्छन्तीति किमु  
वक्तव्यमित्यतोऽर्जुनेनापृष्ठमप्यात्मनस्तत्त्वं विवक्षुः —

श्रीभगवानुवाच

ऊर्ध्वमूलमधःशाखमश्वत्थं प्राहुरव्ययम् ।

छन्दांसि यस्य पर्णानि यस्तं वेद स वेदवित् ॥ १ ॥

ऊर्ध्वमूलमित्यादि तत्रादौ वृक्षरूपककल्पनया वैराग्यार्थं संसार-  
स्वरूपं वर्णयति, संसाराद्विरक्तस्यैव भगवत्तत्त्वज्ञानेऽधिकारात्,  
ऊर्ध्वं कालतः सूक्ष्मत्वात्कारणत्वान्महत्वान्नित्यत्वाच्चोक्तुष्टं माया-  
शक्तिमद् ब्रह्म मूलं यस्य संसारवृक्षं ऊर्ध्वमूलस्तं तस्मान्मूलादधो  
निकृष्टा महदहङ्कारादयः शाखा इव यस्य सोऽधःशाखस्तं, न  
इवोऽपि प्रभातपयेन्तर्मपि स्थातेत्यश्वत्थः क्षणभङ्गरस्तमश्वत्थं प्रवाह-  
रुपेणानादित्वादव्ययं तत्त्वज्ञानमन्तरेणानुच्छेद्यमत एवानन्तदेहादि-  
सन्तानाश्रयं संसारवृक्षं श्रुतयः प्राहुः “ऊर्ध्वमूलोऽवाक्शाख एषोऽ-  
श्वत्थः सनातनः” इति । यस्य विश्ववृक्षस्य च्छन्दांसि वेदाः पर्णानीव  
भवन्ति धर्माधर्मतत्फलप्रकाशनद्वारा छादनाद्रक्षणात्प्रावरणाद्वा तं  
समूलं वृक्षं यो वेद स वेदविद्वेदार्थविदित्यर्थः, न हि समूला-  
त्संसारादन्यज्ञेयोऽवशिष्यत इति भावः, वायुपुराणे चास्य  
वृक्षस्य वर्णनमस्ति, तथाहि—“अव्यक्तमूलप्रभवस्तस्यैवानुप्रहोत्रित्यतः ।  
बुद्धिस्कन्धमयश्चैव इन्द्रियान्तरकोटरः ॥ महाभूतविशाखश्च  
विषयैः पत्रवांत्तथा । धर्माधर्मसुपुष्पश्च सुखदुःखफलोदयः ॥  
आजीव्यः सर्वभूतानां ब्रह्मवृक्षः सनातनः । एतद् ब्रह्मवनं चैव

ब्रह्माचरति नित्यशः ॥ एतच्छ्रुत्वा च भित्त्वा च ज्ञानेन परमासिना  
ततश्चात्मरति प्राप्य तस्मान्नावर्तते पुनः” । इन्द्रियाणामन्तराणि छि-  
द्राणि कोटराणि यस्य, महाभूतानि विशाखाः स्तम्भा यस्य आजी-  
व्य उपजीव्यः, ब्रह्माधिष्ठितो वृक्षो ब्रह्मवृक्षः, एतच्च ब्रह्मणः परमा-  
त्मनो वनं वननीयं जीवरूपेण भोग्यमुपलब्धिस्थानं बाहुत्र स  
उपलभ्यत इत्यादि ॥ १ ॥

तस्यैव संसारवृक्षस्यापरावयवकल्पनोच्यते—

अधश्चोर्ध्वं प्रसृतास्तस्य शाखा गुणप्रवृद्धा विषयप्रवालाः ।

अधश्च मूलान्यनुसन्ततानि कर्मानुबन्धीनि मनुष्यलोके ॥२॥

अधो मनुष्यादिभ्यो यावत्स्थावरं मनुष्यलोकमारभ्यावीचि-  
पर्यन्तं, ऊर्ध्वं तत एवारभ्य यावद् ब्रह्मादि ब्रह्मलोकपर्यन्तं तस्य  
संसारवृक्षस्य शाखा इव शाखाः प्रसृताः प्रगताः प्रकर्षेण व्याप्ताः  
सन्ति ताश्च गुणप्रवृद्धाः सत्त्वादिभिर्गुणैरूपादानभूतैः प्रवृद्धाः  
स्थूलीकृताः किञ्च विषयप्रवालाः शब्दादिविषयाः प्रवाला अभिनव-  
पल्लवा इव यासां ताः शाखाः प्रसृताः, परमं मूलं पूर्वमुक्तं कर्म-  
फलजनितरागद्वेषादिवासना मूलानीव धर्मादिप्रवृत्तिकारणान्य-  
वान्तरभवान्यधश्चानुसन्ततानि देहाद्यपेक्षयाऽधोऽनुस्यूतानि कर्मा-  
नुबन्धीनि कर्म धर्माधर्मलक्षणमनुबन्धः पश्चाद्भावी येषां तानि  
कर्मजननशीलानि मनुष्यलोके मनुष्यदेहेऽनुसन्ततानि विशेषतः  
सन्ति ॥ २ ॥

“को अद्भा वेद क इह प्रवोचत्कुत आजाता कुत इयं विसृष्टिः”  
इत्यादि वेदमन्त्रबोधितमनिर्वाच्यत्वमस्य वदन् तदुच्छेदायाह—  
न रूपमस्येह तथोपलभ्यते नान्तो न चादिर्न च सम्प्रतिष्ठा ।  
अश्वत्थमेनं सुविरुद्भूलमसङ्गशस्त्रेण दृढेन छित्वा ॥३॥

ततः पदं तत्परिमागिंतव्यं यस्मिन्नगता न निवर्त्तन्ति भूयः ।  
तमेव चाद्यं पुरुषं प्रपद्ये यतः प्रवृत्तिः प्रसृता पुराणी ॥४॥

अस्य विश्ववृक्षस्य यथा शास्त्रे रूपं वर्णितमूर्ध्वमूलत्वादि  
तथास्य रूपमिह संसारे स्थितैः प्राणिभिर्नोपलभ्यते, अत एव  
नान्त उपलभ्यते, न चादिरुपलभ्यते, न च प्रतिष्ठा स्थितिरुपलभ्यते  
यस्मादेवं तस्मात्सुविरुद्धमूलमत्यन्तवद्धमूलमेनमश्वत्यमसङ्गशब्देण  
पुत्रवित्ताद्यासक्तित्यागवैराग्यशब्देण दृढेन विवेकाभ्यासबलयुक्तेन  
छित्त्वा सबीजमुद्धृत्य ॥ ३ ॥ ततस्तत्पञ्चात्तत्परमं वैष्णवं पदं  
स्वरूपं सञ्चिदानन्दघनं परिमागिंतव्यमन्विष्य ज्ञातव्यमस्ति  
“सोऽन्वेष्टव्यः स विजिज्ञासितव्यः” इति श्रुतेः, यस्मिन् पदे गता  
ज्ञानेन प्रविष्टा भूयः पुनः संसाराय न निवर्त्तन्ते, कथं मागिंतव्य-  
मित्याह तमेव यः पदशब्देनोक्तस्तमादौ भवमाद्यं पुरुषं पूर्णं प्रपद्ये  
शरणं गतोऽस्मीत्येवं तच्छरणत्यागित्वा परिमागिंतव्यं, कं तं पुरुषं  
यतः पुरुषान्मायामयसंसारप्रवृत्तिः पुराणी चिरन्तनी प्रवृत्तास्ति,  
तथा च श्रुतिः “यो ब्रह्माणं विदधाति पूर्वं यो वै वेदांश्च प्रहिणोति  
तस्मै । तं ह देवमात्मबुद्धिप्रकाशं सुमुक्षुवैं शरणमहं प्रपद्ये” ॥ ४ ॥

कथं भूतास्तत्पदं गच्छन्तीत्याकाङ्क्षायां तत्पदं गच्छतां लक्ष-  
णान्याह—

निर्मानमोहा जितसङ्गदोषा अध्यात्मनित्या विनिवृत्तकामाः ।  
द्वन्द्वैविमुक्ताः सुखदुःखसंज्ञैर्गच्छन्त्यमूढाः पदमव्ययं तत् ॥५॥

मानोऽहंकारो मोहोऽविवेकस्तौ निर्गतौ येभ्यस्ते निर्मानमोहा  
अङ्काराविवेकरहितास्तथा जिताः सङ्गात्मका दोषा यैस्ते जितसङ्ग-  
दोषाः सङ्गेऽपि रागादिरहिताः, अध्यात्मनित्याः परमात्मस्वरूपा-  
लोचनतत्पराः, विनिवृत्तकामा विशेषतो निवृत्ताः कामा येषां ते, सुख-

दुःखसंज्ञैः सुखदुःखादिनामकैर्द्वन्द्वैः प्रियाप्रियशीतोष्णक्षुत्पिपासादि-  
भिर्विमुक्ता अमूढा मोहरहिता एव तदयव्यं पदं गच्छन्ति “ब्रह्मसंस्थो-  
ऽमृतत्वमेति”। “तन्निष्टस्य मोक्षोपदेशात्” इतिश्रुतिसूत्राभ्याम्॥५॥

तदेव गन्तव्यं पदं पुनर्विशिनष्टि—

न तद्वासयते सूर्यो न शशाङ्को न पावकः ।

यद्गत्वा न निवर्त्तन्ते तद्वाम परमं मम ॥ ६ ॥

यद्वाम ज्योतिस्वरूपं स्वयंप्रकाशं पदं सर्वावभासकोऽपि सूर्यो  
न भासयते तथा शशाङ्कश्चन्द्रः पावकोऽग्निर्यन्त्र भासयते “न तत्र  
सूर्यो भाति न चन्द्रतारकं नेमा विद्युतो भान्ति कुतोऽयमग्निः ।  
तमेव भान्तमनुभाति सर्वं तस्य भासा सर्वमिदं विभाति” इति  
श्रुतेः, यद्वाम वैष्णवं पदं गत्वा प्राप्य न निवर्त्तन्ते यच्च सूर्यादिभि-  
र्नावभासयते तन्मम विष्णोः परमं धाम प्रकृष्टं स्वरूपात्मकं पदम्॥६॥

ननु यद्गत्वा न निवर्त्तन्ते इति नोपपद्यते गतेरागत्यन्तत्वात्,  
तदुक्तं “सर्वे ज्ञायान्ता निचयाः पतनान्ताः समुच्छ्वयाः । संयोगा  
विप्रयोगान्ता मरणान्तं च जीवितम्”॥ किञ्च सुषुप्तौ ब्रह्मापन्नस्यापि  
निवृत्तिदर्शनादिदमयुक्तमित्याशङ्कायामाह—

ममैवांशो जीवलोके जीवभूतः सनातनः ।

मनः पष्टानीन्द्रियाणि प्रकृतिस्थानि कर्षति ॥ ७ ॥

ममैव परमात्मन एतांशोऽवयव एकदेश इव कल्पितो मायया  
जले सूर्य इव घटाकाश इव जीवलोके संसारे जीवभूतः कर्ता  
भोक्तेति प्रसिद्धो मृष्णैव वस्तुतः सनातनो नित्यः परमात्मस्वरूप  
एव, एवं यथा जलसूर्यको जलापाये सूर्यं प्राप्य न निवर्त्तते यथा

वा घटाकाशो घटाभाव आकाशं प्राप्य न निवर्त्तते तथा जीवोऽपि  
मम ब्रह्मणोऽशोऽज्ञानाभावे मां प्राप्य न निवर्त्तते सुषुप्तौ तु नाज्ञा-  
नाभाव इति भावः। ईश्वरांशः कथं संसरत्युत्कामति चेत्याह  
मनःषष्ठानीन्द्रियाणि श्रोत्रादीनि प्रकृतिस्थानि स्वस्वप्रकृतौ कर्णशङ्कु-  
ल्यादौ स्थितानि कर्षति समांकर्षति यदा पूर्वशरीराच्छरीरान्तरं  
प्राप्नोति तदेत्युत्तरेण सम्बन्धस्तथा सुषुप्तौ प्रकृतावज्ञाने स्थितानि  
कारणात्मना विद्यमानानि जाग्रत्कर्मोदयकाले तानि कर्षति ॥ ७ ॥

कस्मिन् काले कर्षतीत्युच्यते—

शरीरं यदवाप्नोति यच्चाप्युत्कामतीश्वरः ।

गृहीत्वैतानि संयाति वायुर्गन्धानिवाशयात् ॥ ८ ॥

ईश्वरो देहादिसङ्घातस्वामी जीवो यद् यदा चाप्युत्कामति  
शरीराद्विर्निर्गच्छति तदा मनःषष्ठानीन्द्रियाणि कर्षति, यद् यदा  
च पूर्वस्माच्छरीराच्छरीरान्तरमवाप्नोति प्राप्नोति, तदैतानि  
मनःषष्ठानीन्द्रियाणि गृहीत्वा संयाति सम्यग् गच्छति, तत्र दृष्टान्तो  
यथोऽशयात् पुष्पादेः स्थानाद् गन्धान् गन्धयुक्तान् सूक्ष्मांशान्  
गृहीत्वा वायुः संयाति तद्वत् ॥ ८ ॥

कानि पुनस्तानि किमर्थं च तानि गृहीत्वा संयातीति  
चेत्तत्राह—

श्रोत्रं चक्षुः स्पर्शनं च रसनं ग्राणमेव च ।

अधिष्ठाय मनश्चायं विषयानुपसेवते ॥ ९ ॥

श्रोत्रं चक्षुः स्पर्शनं ( त्वगिन्द्रियं ) रसनं ग्राणमेव, चकारा-  
त्प्राणकर्मन्द्रियसमुच्चयः मनश्च षष्ठं प्रत्येकमिन्द्रियेण सहाविष्ठाय  
अश्रित्यैवायं देहस्थो जीवो विषयान् शब्दादीनुपसेवते भुङ्क्ते ॥ ९ ॥

देहादिभिन्नमिन्द्रियादिप्रवर्त्तकमात्मानं तथात्वेन सर्वे किमिति  
न पश्यन्तीति चेत्तात्राह—

उत्क्रामन्तं स्थितं वापि भुज्ञानं वा गुणान्वितम् ।

विमूढा नानुपश्यन्ति पश्यन्ति ज्ञानचक्षुषः ॥ १० ॥

एवं देहगतं पुनर्देहादुक्तामन्तं पूर्वोपात्तं देहं परित्यजन्तं,  
देहे वा स्थितं वर्त्तमानं शब्दादीन् भुज्ञानमुपलभमानं वा गुणा-  
न्वितं सुखदुःखमोहात्मकैर्गुणैरन्वितमपि गुणयुक्तत्वादिना च दर्श-  
नयोग्यतां प्राप्तमपि विमूढा विषयाकृष्टचित्ततयोऽतिमोहिता नानु-  
पश्यन्ति तदतिकष्टं वर्त्तते, ये तु प्रमाणजनितज्ञानचक्षुषो विवेकि-  
नस्त एनं विवेकहृष्टया देहादिविलक्षणं पश्यन्ति साक्षात्कुर्वन्ति ॥ १० ॥

श्रवणादिकं कुर्वन्तोऽपि केचित्पश्यन्ति केचिन्न तत्र को हेतु-  
रिति चेदाह—

यतन्तो योगिनश्चैनं पश्यन्त्यात्मन्यवस्थितम् ।

यतन्तोऽप्यकृतात्मानो नैनं पश्यन्त्यचेतसः ॥ ११ ॥

आत्मनि स्वबुद्धाववस्थितं प्रतिफलितं वर्त्तमानमेन प्रकृतमा-  
त्मानं यतन्तो यत्रं कुर्वन्तो योगिनः समाहितचित्ता एव पश्यन्ति,  
यतन्तोऽपि शास्त्रादिप्रमाणैर्यत्तं कुर्वन्तोऽप्यकृतात्मनोऽशोधितान्तः-  
करणा दुरितादनुपरता अचेतसोऽविवेकिनो नैनं पश्यन्ति ॥ ११ ॥

यत्पदं सूर्यादिकं न भासयते, यत्प्राप्ताश्च प्राज्ञा न निवर्त्तन्ते,  
यस्य चांशा इव जीवात्मस्य सर्वात्मत्वं सूर्यादिभिरभास्यत्वे हेतुं  
च विवक्षुर्विभूतिसंक्षेपमाह—

यदादित्यगतं तेजो जगद्भासयतेऽखिलम् ।

यच्चन्द्रमसि यच्चामौ तत्तेजो विद्धि मामकम् ॥ १२ ॥

यदादित्यगतं तेजो दीप्तिः प्रकाशोऽखिलं समस्तं जगद्वासयते,  
तथा यत्तेजश्चन्द्रमसि यज्ञाम्बो तेजो जगदवभासकं वर्तते तत्सर्वं  
तेजो मामकं मदीयं विद्धि परमात्मशक्तिं विना क्वचिदपि प्रकाशा-  
नुपत्तेः परमात्मशक्तौ हि सत्त्वं प्रकाशमयं वर्तते इति भावः  
“अथवा तमेव भान्तमनुभाति॒ सर्वम्” इत्यादि॑ श्रुत्यनुसारेण। दि-  
त्यादौ यच्चैतन्यात्मकं उयोतिराविस्तरं वर्तते तन्मत्स्वरूपं विद्धि॑  
चैतन्यस्य सर्वत्र सत्त्वेऽपि सत्त्वप्राधान्ये सूर्योदावाधिक्येनाविर्भा-  
वाद्विशेषोक्तिः ॥ १२ ॥

गामाविश्य च भूतानि धारयाम्यहमोजसा ।

पुष्णामि चौषधीः सर्वाः सोमो भूत्वा रसात्मकः ॥ १३ ॥

किञ्च्चाहमेव गां पृथिवीं पृथिवीदेवतारूपेणाविश्यौजसा काम-  
रागविवर्जितेन बलेन भूतानि धारयामि पृथिवीं च धारयामि येन  
सा न नश्यत्यन्यथा विशीर्णेत, तथा च मन्त्रवर्णः “येन द्यौरुप्रा  
पृथिवीं च दृढा” । “स दाधार पृथिवीम्” इत्यादिः, ईश्वराधिष्ठिता  
पृथिवी न नश्यतीति भावः, किञ्च रसात्मकः सर्वरसस्वरूपो  
रसस्वभावः सोमश्चन्द्रो भूत्वा पृथिव्यां जाताः सर्वा ओषधी-  
र्बीहियवाद्याः पुष्णामि पुष्ट्यादिमतीः करोमि ॥ १४ ॥

अहं वैश्वानरो भूत्वा प्राणिनां देहमाश्रितः ।

प्राणापानसमायुक्तः पचाम्यनन्नं चतुर्विधम् ॥ १४ ॥

अहं परमात्मैव वैश्वानरो जाठराग्निर्भूत्वा प्राणिनां प्राणवतां  
देहमाश्रितः शरीरं प्रविष्टः प्राणापानाभ्यां तदुद्दोपकाभ्यां समायुक्तः  
प्राणापानसमायुक्तः सन् चतुर्विधं भोज्यं सूपौदनादि, भक्ष्यं चण-  
कापूपादि, लेहां तरलादि, चूष्यमिक्षवादि, सर्वमन्त्रमशनं पचामि  
पक्तिं करोमि । “अयमग्निर्वैश्वानरो योऽयमन्तः पुरुषे येनेदमन्तं

पच्यते” इत्यादि श्रुतेः, भोक्ता वैश्वानरोऽग्निर्भोजयमन्नं सोम-  
स्तदेतदुभयमग्निसोमौ सर्वमिति पश्यतोऽन्नदोषा न भवतीति  
बोध्यम् ॥ १४ ॥

विभूतिसुपसंहरन् संकोचं परित्यजति—

सर्वस्य चाहं हृदि सन्निविष्टो मत्तः स्मृतिज्ञानमपोहनं च ।

वेदैश्च सर्वैरहमेव वेद्यो वेदान्तकृद्वेदविदेव चाहम् ॥ १५ ॥

सर्वस्य प्राणिजातस्य हृदि बुद्धावात्मतया ऽन्तर्यामितया चाहं  
सर्वात्मा परमेश्वरः सत्रिविष्टोऽस्मि तस्मान्मत्त एव पुण्यकर्मवतां  
कर्मानुसारेण स्मृतिरनुभूतार्थपरामर्शो भवति तथा ज्ञानं ज्ञात-  
व्यार्थस्यानुभवश्च भवति पापकर्मवतां तयोः स्मृतिज्ञानयोरपोहन-  
मपगमनं च भवति, तस्मात्सर्वैर्वेदैः कर्मादिसाक्षी सर्वात्मा ऽहमेव  
वेद्योऽस्मि, किञ्च वेदान्तकृद् वेदान्तार्थसंप्रदायकृद् वेदवित् सर्व-  
वेदार्थविदेव चाहं सर्वज्ञोऽस्मि ॥ १५ ॥

विभूतिसंक्षेपः सोपाधिक आत्मा च तदूद्वारेणोक्तः क्षराक्षरोपाधि-  
प्रविविक्ततया निरुपाधिकस्य स्वरूपनिर्दिधारयिषया श्लोका आर-  
भ्यन्ते तत्र सर्वमेवातीतानागताध्यायार्थजातं त्रिधा राशीकृत्याह—

द्वाविमौ पुरुषौ लोके क्षरश्चाक्षर एव च ।

क्षरः सर्वाणि भूतानि कूटस्थोऽक्षर उच्यते ॥ १६ ॥

द्वौ पृथक् स्वभावाविमौ प्रसिद्धौ लोके संसारे पुरुषौ पुरुष-  
शब्दार्थौ स्तः, कौ तौ क्षर एकोऽक्षरोऽपरः, तत्र सर्वभूतानि भवन-  
धर्मकाणि शरीराणि कार्याणि क्षरो विनश्वरः पुरुषोऽस्ति, कूटस्थो  
जीवात्मा क्षेत्रज्ञो योऽविद्योपाधिकः सोऽक्षर उच्यते, तथा सर्व-  
बीजात्मा कूटो राशिरिव स्थितो वज्ञनामायादिरूपेण स्थितोऽव्य-  
क्तोऽक्षर उच्यते, यद्यपि क्षेत्रज्ञस्य पुरुषोत्तमत्वमस्ति तथापि

विशुद्धस्य तन्न विशिष्टस्येति तस्याविद्यावीजसहितस्याक्षरत्वं सम्भवतीति ॥ १६ ॥

क्षराक्षराभ्यां विलक्षणं विशुद्धमाह—

उत्तमः पुरुषस्त्वन्यः परमात्मेत्युदाहृतः ।

यो लोकत्रयमाविश्यै विमर्त्यव्यय ईश्वरः ॥ १७ ॥

क्षराक्षराभ्यामुत्तम उत्कृष्टतमः पुरुषस्तु ताभ्यामन्यो विलक्षणः परश्चासावात्मा चेति परमात्मा विशुद्धप्रत्यक्चेतन उदाहृत उक्तो वेदान्तेषु यः परमात्मा लोकत्रयं सर्वं जगदाविश्य प्रविश्याधिष्ठानाधारतया सर्वं जगद् विभर्ति स्वरूपसत्तया धारयति पोषयति सोऽयमीश्वरः सर्वज्ञोऽन्ययोऽविनाशी निर्विकारः सन् विभर्ति ॥ १७ ॥

एवं भूतं पुरुषोत्तमत्वमात्मनो नामनिर्वचनेन दर्शयति—

यस्मात्क्षरमतीतोऽहमक्षरादपि चोत्तमः ।

अतोऽस्मि लोके वेदे च प्रथितः पुरुषोत्तमः ॥ १८ ॥

यस्मात्क्षरं संसाराश्वत्थवृक्षमतीतोऽतिक्रान्तोऽहं परमात्मा शुद्धः प्रत्यागात्माऽक्षरादपि चोक्तादुत्तम उत्कृष्ट ऊर्ध्वतमोऽतोऽहं लोके वेदे च पुरुषोत्तम इत्येवं प्रथितः प्रख्यातोऽस्मि “स उत्तमः पुरुषः” इति श्रुतिः ॥ १८ ॥

यथा निरुक्तमात्मानं ज्ञातुः फलमाह—

यो मामेवमसम्मूढो जानाति पुरुषोत्तमम् ।

स सर्वविद्धजति मां सर्वभावेन भारत ! ॥ १९ ॥

योऽसम्मूढः सम्मोहाविवेकादिरहितो मां सर्वात्मानमीश्वरमेवं यथोक्तेन प्रकारेण पुरुषोत्तममयमहमस्मीति जानाति स्वात्मत्वेन, हे भारत ! स सर्ववित्सर्वज्ञः सन् सर्वभावेन सर्वात्मतया मां भजति सर्वात्मनीश्वरे गतेन भावेन प्रेम्णा चित्तेन वा मां सेवते ॥ १९ ॥

अध्यायार्थं स्तुवन्तुपसंहरति—

इति गुह्यतमं शास्त्रमिदमुक्तं मयानघ ! ।

एतद्बुद्ध्वा बुद्धिमान्स्यात्कृतकृत्यश्च भारत ! ॥२०॥

ॐ तत्सदिति श्रीमद्भगवद्गीतासूपनिषत्सु ब्रह्मविद्यार्था योगशास्त्रे  
श्रीकृष्णार्जुनसंवादे पुरुषोत्तमयोगो नाम पञ्चदशोऽध्यायः ॥१५॥

इत्येतद्बुद्ध्वा गुह्यतरकर्मोपासनाशास्त्रेऽपि गुह्यं गुह्यतम-  
मत्यन्तरहस्यं शास्त्रमिदं सर्वस्य वेदम्य गीताशास्त्रस्य च सारभूतं  
मयोक्तमस्मिन्नध्याये “यस्तं वेद स वेदवित्, वेदैश्च सर्वैरहमेव  
वेद्यः” इति च, हे अनघ ! तस्मादेतत्सङ्क्लेपेणास्मिन्नध्याये प्रोक्तं  
शास्त्रं बुद्ध्वा ज्ञात्वा बुद्धिमानात्मज्ञो भवेन्नान्यथा हे भारत !  
कृतकृत्यो मुक्तश्च स्याद् भवेत् “प्राप्यैतत्कृतकृत्यो हि द्विजो भवति  
नान्यथा” इति मनूक्तः, सर्वकर्मणो ज्ञाने परिसमाप्तिश्च भगवतै-  
बोक्तेति ॥ २० ॥

क्षराक्षरपरो ह्यात्मा शुद्धोऽस्ति पुरुषोत्तमः ।

तत्रैव मनसो योगो जायते सर्वभावदः ॥ १ ॥

सर्वात्मानं हरिं ज्ञात्वा स्वात्मानं परमेश्वरम् ।

कृतकृत्यो भवेन्मुक्तः पुरुषः पुरुषोत्तमः ॥ २ ॥

पुरुषोत्तममहं वन्दे सर्वाधारं च सर्वगम् ।

सर्वात्मानमजं शुद्धमानन्दघनमठ्ययम् ॥ ३ ॥

भक्तियोगेन संसेव्य गुणातीतो भवेन्मुनिः ।

यं तं देवमहं वन्दे हरिमानन्दमठ्ययम् ॥ ४ ॥

इति श्रीमत्स्वामिहनुमहासवट्शास्त्रिविरचितार्था सारसंप्राहिकार्था  
टीकार्था पञ्चदशोऽध्यायः ॥ १५ ॥

## षोडशोऽध्यायः ( १६ )

मोघाशेत्यादिना नवमेऽध्याये दैव्यासुरी राक्षसी च प्रकृतयः  
सूचिताः पूर्वाध्याये चाधश्च मूलानीत्यत्र कर्मठयज्ञया वासनाः  
संसारस्यावान्तरमूलत्वेनोक्तास्तु अपि दैव्यादिप्रकृतित्वेन त्रिधा  
विभक्तास्तत्र राक्षस्या आसुर्यमिन्तर्भावेन “द्वया ह प्राजापत्या देवा-  
आसुराश्च” इति श्रुत्यनुसारेण द्विराशीकृत्य विस्तरेण प्रदर्शनार्थो-  
ऽयमध्याय इतरवर्जनाय दैवीमादावाह—

श्रीभगवानुवाच

अभयं सत्त्वसंशुद्धिर्ज्ञानयोगव्यवस्थितिः ।

दानं दमश्च यज्ञश्च स्वाध्यायस्तप आर्जवम् ॥ १ ॥

अभयं सन्मार्गेऽभीरुता, सत्त्वसंशुद्धिः सत्त्वस्यान्तःकरणस्य  
निर्मलता निष्कपटव्यवहारादिः, ज्ञानयोगव्यवस्थितिः शास्त्रज्ञाना-  
नानुभवात्मकयोगयोर्यवस्थितिनिष्ठा, एतावती मुख्या दैवी सम्पत्,  
दानं यथोचितान्नादीनां संविभागः, दम इन्द्रियनिग्रहः, यज्ञः श्रौ-  
तादिकर्मविशेषः, स्वाध्यायो वेदाध्ययनं, तपा वक्ष्यमाणं, आर्ज-  
वमवक्रता ॥ १ ॥

अहिंसा सत्यमक्रोधस्त्यागः शान्तिरपैशुनम् ।

दया भूतेष्वलोकुप्त्वं मार्दवं हीरचापलम् ॥ २ ॥

तेजः क्षमा धृतिः शौचमद्रोहो नातिमानिता ।

भवन्ति सम्पदं दैवीमभिजातस्य भारत ! ॥ ३ ॥

अहिंसा प्राणिपीडात्यागः, सत्यमप्रियानृतादित्यागः सत्य-  
क्चनं, क्रोधत्यागोऽक्रोधः, त्यागः कर्मफलाशादीनां संन्यासो दान-  
स्योक्तत्वात्, शान्तिश्चित्तोपशमः, अपैशुनं परोक्ते परस्मै परदोषा-

प्रकाशनं, भूतेषु दया दुःखितेषु कृपा, अलोलुप्त्वं लोभाभावो विष-  
यसन्निधाने उपीद्रियाणामविक्रिया, मार्दवं मृदुता, ह्लौरकार्येषु लोक-  
लज्जा, अचापलं व्यर्थक्रियाराहित्यम् ॥ २ ॥ तेजः प्रागलभ्यं,  
क्षमा परापकारेऽपि चित्ताविकारः, धृतिधैर्यं, शौचं बाह्याभ्य-  
न्तरशुद्धिः, अद्रोहो जिघांसाऽभावः, नातिमानिता स्वस्य पूज्यता-  
तिशयभावनाऽभावः, हे भारत ! एतान्यभयादीनि दैवीं सम्पदं  
शुद्धसत्त्वमर्यों वासनासन्ततिमभिलक्ष्य जातस्य दैवविभूत्यर्हस्य  
भाविकल्याणस्य भवन्ति ॥ ३ ॥

हे यामासुरीं सम्पदमाह—

दम्भो दर्पोऽभिमानश्च क्रोधः पारुष्यमेव च ।

अज्ञानं चाभिजातस्य पार्थ ! संपदमासुरीम् ॥ ४ ॥

दम्भो धर्मध्वजित्वं, दर्पो गर्वो धनादिनिमित्तो मदः, अभि-  
मान आत्मन्युत्कृष्टत्वारोपः, क्रोधः प्रसिद्धश्रितक्षोभः, पारुष्यं  
परुषत्वं रूक्षवदनशीलत्वं, अज्ञानमविवेकज्ञानं मिथ्याप्रत्ययः,  
हे पार्थ ! आसुरीं सम्पदं रजस्तमोमयीमशुभवासनासन्ततिमभि-  
लक्ष्य जातस्य पुरुषस्यैतानि भवन्ति, चकारौ चापल्याधृत्यादीना-  
मुपलक्षणार्थौ ॥ ४ ॥

अनयोः सम्पदोः फलविभागमाह—

दैवी संपदिमोक्षाय निबन्धायासुरी मता ।

मा शुचः सम्पदं दैवीमभिजातोऽसि पाण्डव ! ॥ ५ ॥

संसारवन्धनाद्विमोक्षाय दैवी सम्पद् भवति, नियमेन बन्धाय  
निबन्धाय चासुरी राक्षसी मताऽभिप्रेताऽस्ति, एवमुक्ते किमहं  
दैवीसम्पद्युक्त आसुरीसम्पद्युक्तो वेत्यन्तराशयमालक्ष्याह त्वं दैवो-  
सम्पदमभिलक्ष्य जातोऽसि भाविकल्याणोऽसि हे पाण्डव ! तस्मा-

न्मा शुचः शोकं मा कार्षीः, अभिज्ञातोऽसीत्यस्य प्रतिज्ञातोऽसी-  
त्यर्थो लक्षणे द्वितीया तथा च दैवीसम्पज्जातस्य तब लक्षणमस्तीति  
केचित् ॥ ५ ॥

द्वौ भूतसगौ लोकेऽस्मिन्दैव आसुर एव च ।

दैवो विस्तरशः प्रोक्तं आसुरं पार्थ ! मे श्रृणु ॥ ६ ॥

अस्मिन्द्वाके संसारे भूतानां मनुष्याणां सगौ सृष्टी भूतसगौ  
द्वौ द्विप्रकारौ स्तः, तौ च दैव आसुरश्च पूर्वोक्त एव ज्ञेयः, सृज्यत  
इति सगौ भूतान्येव सृज्यमानानि सर्ग उच्यते तत्र द्वौ प्रकारौ स्तः,  
“द्वया ह प्रजापत्या दैवाश्चासुराश्च” इति श्रुतेः, उक्तयोरनुवादे प्रयो-  
जनमाह – दैवो भूतसगौऽभयं सत्त्वसंशुद्धिरित्यादिना विस्तरशो  
विस्तरप्रकारैः प्रोक्तः कथितो न त्वासुरोऽतस्तत्परिवर्जनाय विस्त-  
रश उच्यमानमासुरं सर्गं मे मम वचनाच्छृणु श्रुत्वा ऽवधारय  
हे पार्थ ! ॥ ६ ॥

Indira Gandhi National  
Centre for the Arts

आऽध्यायपरिसमाप्तेरासुरीसम्पत्प्राणिविशेषणत्वेन प्रदर्श्यते  
परिवर्जनाय—

प्रवृत्तिं च निवृत्तिं च जना न विदुरासुराः ।

न शौचं नापि चाचारो न सत्यं तेषु विद्यते ॥ ७ ॥

विहितां प्रवृत्तिं तद्विषयं तद्विधायकं शास्त्रं चासुरा जना न  
विदुर्न जानन्ति ज्ञात्वाऽपि नानुतिष्ठन्ति, एवं निवृत्तिं प्रतिषिद्धां  
क्रियां तद्विषयं तद्वोधकं शास्त्रं न विदुः, किञ्च न शौचं नापि  
चाऽऽचारो न सत्यं तेषु विद्यते, तस्मादशौचा अनाचारा माया-  
विनोऽनृतवादिनो ह्यसुरा भवन्तीति ॥ ७ ॥

असत्यमप्रतिष्ठुं ते जगदाहुरनीश्वरम् ।

अपरस्परसम्भूतं किमन्यत्कामहैतुकम् ॥ ८ ॥

किञ्चासत्यं यथा वयमनृतप्रायास्तथेदं सर्वं जगदसत्यमबा-  
धितप्रमाणशून्यं च, तस्मान्न विद्यते धर्माधिमौ प्रतिष्ठा व्यवस्था-  
हेतुर्यस्य तदप्रतिष्ठं, तथा नास्ति धर्माधिर्माद्यपेक्षः शासितेश्वरोऽस्य  
तदनीश्वरं तेऽसुरा जगदाहुः किञ्चापरस्परस्परश्चपरश्च मिथुनं  
तस्मात् सम्भूतं, परापरशब्दावन्यशब्दपर्यायौ, कामप्रयुक्तयोः  
खोपुरुषयोरन्योन्यसङ्गाजातं सर्वं जगदाहुः, तस्मात्काम एव हेतु-  
र्यस्य तत्कामहेतुकं किमन्यत्कारणमहश्चादिकं जगतो नास्त्येव हि  
तत् स्वभावसिद्धमेव जगदस्ति तद्वैचित्रं च, किंवा गुणकर्मादीनां  
परस्परेभ्यो न सम्भूतं तस्मादपरस्परसम्भूतमित्यादि ॥ ८ ॥

एतां दृष्टिमवष्टभ्य नष्टात्मानोऽल्पबुद्धयः ।

प्रभवन्त्युग्रकर्मणः क्षयाय जगतोऽहिताः ॥ ९ ॥

एतामुक्तां लोकायतिकानां नास्तिकानां दृष्टिं दर्शनमवष्टभ्या-  
श्रित्य नष्टात्मानो नष्टस्वभावा ऋष्टपरलोकसाधना अल्पबुद्धयोऽ-  
ल्पविषयविषयाल्पैव बुद्धिर्येषां तेऽल्पमतय उग्रकर्मणः क्रूरकर्मणो  
हिंसा जगतोऽहिताः शत्रवः सन्तो जगतः क्षयाय प्रभवन्ति जायन्ते  
तस्मादियं दृष्टिः श्रेयोऽर्थिभिः सर्वथैव हेयास्ति ॥ ९ ॥

काममाश्रित्य दुष्पूरं दम्भमानमदान्विताः ।

मोहाद् गृहीत्वासद्ग्राहान्प्रवर्त्तन्तेऽशुचित्रताः ॥ १० ॥

दुष्पूरं पूरयितुमशक्यं काममभिलाषमाश्रित्य दम्भमानमदा-  
न्विता मिथ्याधर्मख्यापनेन पूज्यत्वाभिनिवेशेन स्वोत्कृष्टत्वारोपेण  
युक्ता अत एवाशुचित्रता अशुचीनि ब्रतानि इमशानमद्यमांसादि-  
विषयाणि येषां तेऽसद्ग्राहानशुभनिश्चयान् दुराग्रहान् मोहादविवे-  
काद् गृहीत्वा लोके प्रवर्त्तन्ते दृष्टफले न तु धर्मादाविति ॥ १० ॥

चिन्तामपरिमेयां च प्रलयान्तामुपाश्रिताः ।

कामोपभोगपरमा एतावदिति निश्चिताः ॥ ११ ॥

प्रलयान्तां मरणान्तां यावहेहभाविनीमपरिमेयामपरिमेयविषयत्वाद्यस्या इयत्ता न परिमाणुं शक्यते तां चिन्तां चोपाश्रिता सदा चिन्तापराः किञ्च कामोपभोगपरमाः काम्यानां विषयाणामुपभोग एव परमः पुरुषार्थो येषां ते, एतावद् दृष्टमेव सुखं नान्यदतो भोग्यं भोक्ता वा विद्यते इत्येवं निश्चिता निश्चयवन्तोऽर्थसञ्चयानीहन्ते इति संबन्धः, तथा च वार्हस्पत्यं सूत्रं “चैतन्यविशिष्टः कायः पुरुषः, “काम एवैकः पुरुषार्थः” इति ॥ ११ ॥

आशापाशशतैर्बद्धाः कामक्रोधपरायणाः ।

ईहन्ते कामभोगार्थमन्यायेनार्थसञ्चयान् ॥ १२ ॥

अशक्योपायार्थविषया अप्राप्तार्थविषया आशा एव पाशा इव बन्धनहेतुत्वात्तेषां शतैराशापाशशतैर्बद्धा नियन्त्रिताः प्रार्थनाशतैराकृष्यमाणाः कामक्रोधौ परमयनं पर आश्रयो येषां ते कामक्रोधपरायणाः कामभोगार्थं कामभोगप्रयोजनाय न तु धर्मार्थमन्यायेन परस्वहरणादिनाऽर्थसञ्चयान् धनराशीन् कर्तुमीहन्ते चेष्टन्ते लोभग्रस्ताः सन्तः ॥ १२ ॥

असुराणामभिप्रायमाह—

इदमद्य मया लब्धमिमं प्राप्त्ये मनोरथम् ।

इदमस्तोदमपि मे भविष्यति पुनर्धनम् ॥ १३ ॥

इदं गोहिरण्यादिधनं मयाऽनेनोपायेनाद्येदानीं लब्धमिमं मनोरथं मनःप्रीतिकरं पदार्थं प्राप्त्ये प्राप्त्यमि, मन एव रथो रथ इव वा यस्य स मनोरथः कामस्तेन तद्विषयो गृह्णते, इदं धनं

मेऽस्तीदमपि मे भविष्यति तेनाहं धनी विस्थातः स्यामीत्येवं धन-  
तृष्णाकुलाः पतन्तीति संबन्धः ॥ १३ ॥

मनोराजयव्याजेन धनतृष्णां प्रपञ्च्य क्रोधं प्रपञ्च्यति—

असौ मया हतः शत्रुर्हनिइये चापरानपि ।

ईश्वरोऽहमहं भोगी सिद्धोऽहं बलवान्सुखी ॥ १४ ॥

असावमुकनामा शत्रुर्दुर्जयो मया हतः, अपरानन्यान् वराकानपि  
हनिष्ये, यतो न केवलं मानुषोऽहं किन्तु बहुधेश्वरोऽहं यतो भोगी  
सर्वभोगोपकरणवान् सिद्धः पुत्रादिभिः सम्पन्नः कृतकृत्यो बलवान-  
हमत एव सुखो नान्यः कश्चिन्मत्तुल्य इत्यादि ॥ १४ ॥

आढ्योऽभिजनवानस्मि कोऽन्योऽस्ति सदृशो मया ।

यक्ष्ये दास्यामि मोदिष्य इत्यज्ञानविमोहिताः ॥ १५ ॥

Indira Gandhi National Library  
आढ्या धनी, अभिजनवान् कुलीनो विस्थातजनवानहमस्मि  
धनाढ्येन कुलीनेन च मया सदृशोऽन्यः कोऽस्ति मत्तुल्यो नास्ति  
कोऽपि, तस्मादहं यक्ष्ये दीनेभ्यो दास्यामि मोदिष्ये यागादिजन्यं  
हर्षं प्राप्यामि, इत्येवमज्ञानेन विमोहिता भवन्ति ॥ १५ ॥

तेषां कुगतिमाह—

अनेकचित्तविभ्रान्ता मोहजालसमावृताः ।

प्रसक्ताः कामभोगेषु पतन्ति नरकेऽशुचौ ॥ १६ ॥

उक्तप्रकारैरनेकैश्चित्तैः सङ्कल्पैर्विभ्रान्ता विविधं भ्रान्ता अनेक-  
चित्तविभ्रान्ता मोहोऽविवैकोऽज्ञानमेव जालमिव तेनावृता मोह-  
जालसमावृताः पर्जिणः सूत्रजालेनेव परवशीकृताः कामानां  
विषयाणां भोगेषु प्रसक्ताः सन्तस्तेनोपचित्कल्मषास्तेऽशुचौ नरके  
पतन्ति ॥ १६ ॥

ननु तेषामपि केषांचिद्यागादौ प्रवृत्तिदर्शनात्कथं नरके पतन-  
मिति चेत्तत्राह—

आत्मसम्भाविताः स्तब्धा धनमानमदान्विताः ।

यजन्ते नामयज्ञैस्ते दम्भेनाविधिपूर्वकम् ॥ १७ ॥

सर्वगुणविशिष्टा वयमित्यात्मनैवात्मनि सम्भाविताः पूज्यतां  
प्रापिता आत्मसम्भाविता न तु साधुभिः, अत एव स्तब्धा अप्रग-  
तात्मानोऽनन्तः, धननिमित्तो यो मानोऽहङ्कारो मदो गर्वः परावज्ञा-  
हेतुस्ताभ्यामन्विता धनमानमदान्वितास्ते नामयज्ञैर्नाममात्रैर्नाम-  
हेतुकैर्यज्ञै यजन्ते यतो दम्भेनाविधिपूर्वकं यथा भवति तथा यजन्ते ॥ १७ ॥

अहङ्कारं बलं दर्पं कामं क्रोधं च संश्रिताः ।

मामात्मपरदेहेषु प्रद्विषन्तोऽभ्यसूयकाः ॥ १८ ॥

अहङ्कारं विद्यमानाविद्यमानगुणैरात्मन्यारोपितैर्महत्वाभिमानं,  
बलं पराभिभवनिमित्तं शरीरादिसामर्थ्यं कामरागान्वितं,  
दर्पं धर्मातिक्रमहेतुं परावज्ञादिकारणं, कामं ऋगादिविषयं क्रोधं  
चान्मात्सर्यादिकं संश्रिताः किञ्च तदाश्रयणेनाः सपरदेहेषु स्वपरश-  
रीरेषु मामीश्वरं तत्तद्बुद्धिकर्मसाज्ञिणं द्विषन्तो मच्छ्रासनं शास्त्र-  
मतिवर्त्तन्तोऽभ्यसूयकाः सन्मार्गस्थानां गुणेषु दोषारोपकाः सन्तो  
यजन्ते ॥ १८ ॥

उक्तविशेषणवतामसुराणां गतिमाइ—

तानहं द्विषतः क्रूरान्संसारेषु नराधमान् ।

क्षिपाम्यजस्त्रमशुभानासुरीष्वेव योनिषु ॥ १९ ॥

आसुरीं योनिमापन्ना मूढा जन्मनि जन्मनि ।

मामप्राप्यैव कौन्तेय ! ततो यान्त्यधमां गतिम् ॥ २० ॥

साधून् मां च द्विषतः क्रूरान् हिंसकानजस्य सततमशुभान-  
शुभकर्मकारिणोऽतएव नराधमान् नरेष्वतिनिकृष्टान् तान् सन्मार्ग-  
प्रतिपक्षभूतानहं कर्मफलदाता परमेश्वरोऽजस्य निरन्तरं संसा-  
रेष जन्ममृत्युमार्गेषु तत्राप्यासुरीषु सिंहव्याघ्रादिष्वेव योनिषु  
क्षिपामि तत्कर्मभावनाद्यनुसारेणेति ॥ १९ ॥ आसुरीं योनिमा-  
पन्नाः प्रतिपन्ना मूढा अविवेकिनोऽधमा जन्मनि जन्मनि प्रतिजन्मा-  
ऽसुरीं योनिमेव प्राप्नाः सन्तो मामीश्वरमप्यनासाद्यैव हे  
कौन्तेय ! तत आसुरीयोनितोऽप्यधमां निकृष्टां गतिं यान्ति स्थाव-  
रादिभावं प्राप्नुवन्तीर्थः ॥ २० ॥

अनन्तभेदवतीयमासुरीसम्पत्पुरुषायुषेणापि परिहर्तु मशक्या-  
उतः सर्वभेदो यस्मिन्नन्तर्भवति यत्परिहारेण परिहृतश्च तत्सर्वान-  
र्थमूलभूतं दर्शयति श्रीभगवान्—

*National  
Centre for the Arts*

त्रिविधं नरकस्येदं द्वारां नाशनमात्मनः ।

कामः क्रोधस्तथा लोभस्तस्मादेतत्त्रयं त्यजेत् ॥ २१ ॥

त्रिविधं त्रिप्रकारमिदं प्रसिद्धं नरकस्य प्राप्तौ द्वारं साधनमा-  
त्मनो नाशनं यद्द्वारं प्रविशन्नेवात्मा नश्यति न कस्मैचित्पुरुषा-  
र्थाय योग्यो भवति, तस्मादत्यन्ताधमयोनिप्रापकं किं तत् कामः  
क्रोधस्तथा लोभ इति त्रिविधं तत् तस्मादेतत् त्रयं श्रेयोऽर्थो त्यजे-  
द्यस्मादेतत्कामादिकमात्मनो नाशनमस्ति ॥ २१ ॥

त्यजतो विशिष्टं फलमाह—

एतैर्विमुक्तः कौन्तेय ! तमोद्वारैस्त्रिभिर्नरः ।

आचरत्यात्मनः श्रेयस्ततो याति परां गतिम् ॥ २२ ॥

एतैः कामादिभिर्बिभिस्तमोद्वारैस्तमसो दुःखमोहात्मकस्य नर-  
कस्य द्वारैः श्रेयःप्रतिबन्धकैर्विमुक्तो विरहितो नर आत्मनः श्रेयः

कल्याणं हितं शुभमाचरति प्रतिबन्धकाभावात्, हे कौन्तेय ! ततस्त-  
स्मादाचरणात्परां गतिं मोक्षं याति लोकेऽपि श्रेयः प्राप्नोति ॥२२॥

यस्मादश्रेयोऽनाचरणस्य श्रेय आचरणस्य च शास्त्रमेव  
निमित्तं तयोः शास्त्रैकगम्यत्वात्तस्मात्—

यः शास्त्रविधिमुत्सृज्यं वर्तते कामकारतः ।

न स सिद्धिमवाप्नोति न सुखं न परां गतिम् ॥ २३ ॥

यः पुरुषः शास्त्रविधिं वेदादिसच्छास्त्रस्य विधिमाज्ञां विधिनि-  
षेधाख्यां प्रवर्त्तनामुत्सृज्य त्यक्त्वा कामकारतः कामप्रयुक्तः कामस्य  
करणं कामकारस्तेन स्वेच्छामात्रेण वर्तते विहितं त्यक्त्वा निषिद्धं  
करोति स सिद्धिं पुरुषार्थयोग्यतां शुद्धिं नावाप्नोति नाप्यस्मिन्होके  
सुखं नापि परां गतिं स्वर्गं मोक्षं वा प्राप्नोति ॥ २३ ॥

यस्मादेवम्—

तस्माच्छास्त्रं प्रमाणं ते कार्याकार्यव्यवस्थितौ ।

ज्ञात्वा शास्त्रविधानोक्तं कर्म कर्तुमिहार्हसि ॥ २४ ॥

ॐ तत्सदिति श्रीमद्भगवद्गीतासूपनिषद्सु ब्रह्मविद्यार्या योगशास्त्रे  
श्रीकृष्णार्जुनसंवादे दैवासुरसम्पद्भागयोगो नाम षोडशोऽध्याय ॥१६॥

तस्मात्तो श्रेयोऽर्थिनो दैवीसम्पदमभिजातस्य कार्याकार्यव्यव-  
स्थितौ कर्तव्याकर्तव्यव्यवस्थायां शास्त्रं प्रमाणं ज्ञानसाधनमस्ति,  
अतः शास्त्रेण विधानं शास्त्रविधानं कुर्यान्न कुर्यादित्येवं लक्षणं  
प्रवर्त्तनानिवर्तनारूपं तेनोक्तं शास्त्रविधानोक्तं कर्म विहितं प्रतिषिद्धं  
वा ज्ञात्वा निषिद्धं वर्जयन्निह कर्माधिकारभूमौ त्वं स्वकर्म कर्तु-  
मर्हसि कामादिकं दोषमूलं त्यक्त्वैवेति भावः ॥ २४ ॥

सम्पदमासुरीं दैवीं विभागेन विबुध्य वै ।

दैवीसम्पत्तियोगेन मुक्तये कल्पते जनः ॥ १ ॥

दम्भदर्पादिकं हित्वा हृहिंसादिपरायणः ।

सत्त्वशुद्धयादिभिर्युक्तो निश्चितमभयं श्रयेत् ॥ २ ॥

अभीतो ज्ञानयुक्तश्च शौचाचारादिसंयुतः ।

कामक्रोधादिभिर्मुक्तो योगयुक्तो हि जायते ॥ ३ ॥

इति श्रीमत्स्वामिहनुमदासषट्शास्त्रविरचितार्था सारसंग्रहिकायां  
टीकार्था षोडशोऽध्यायः ॥ १२ ॥

## सप्तदशोऽध्यायः (१७)

अर्जुन उवाच

ये शास्त्रविधिमुत्सृज्य यजन्ते श्रद्धयान्विताः ।

तेषां निष्ठा तु का कृष्ण ! सत्त्वमाहो रजस्तमः ॥ १ ॥

तस्माच्छास्त्रं प्रमाणं त इति प्रश्नवीजमुपलभ्यार्जुनः पृच्छति  
ये शास्त्रेति—अयं भावो ये शास्त्रविधिं ज्ञात्वाऽपि, अश्रद्धया  
तमुत्सृज्य कामकारतः प्रवृत्तास्ते नास्तिका असुराः सर्वपुरुषार्था-  
योग्याः, ये तु शास्त्रविधिं ज्ञात्वा तदनुसारेण श्रद्धया निषिद्धं वर्ज-  
यन्तो विहितमनुतिष्ठन्ति ते सर्वपुरुषार्थार्हाः सुरा इति पूर्वाध्या-  
यान्ते प्रसिद्धं, ये तु शास्त्रविधिमालस्यादिवशादुत्सृज्य तदध्ययना-  
दिकमुपेक्ष्य वृद्धव्यवहारादेव श्रद्धयाऽन्विताः सन्तो देवादीन्  
यजन्ते तेषां देवासुरविशेषणरहितानां निष्ठा स्थितिराश्रयः का  
किंस्वरूपा किं तेषां सत्त्वमवस्थानं श्रद्धायाः सात्त्वकत्वात्, अथवा  
रजः किम्वा तमः क्लेशबुद्धयाऽलस्येन च शास्त्रविधित्यागस्य  
राजसत्तामसत्वात्, हे कृष्ण ! तैः कृता पूजा सात्त्वकी राजसी  
तामसी वा कीदृशी तेषां प्रवृत्तिर्यजनादिक्रियाऽयवस्थितिरिति ॥ १ ॥

सामान्यविषयोऽयं प्रश्नो नाप्रविभज्योत्तरमर्हतीतियथाप्रभ्रमुत्तरम्—  
श्रीभगवानुवाच

त्रिविधा भवति श्रद्धा देहिनां सा स्वभावजा ।

सात्त्विकी राजसी चैव तामसी चेति तां शृणु ॥ २ ॥

शास्त्रविधिं ज्ञात्वा श्रद्धया तदनुसारेण कर्मादिकृत्वतां सात्त्विक्येव श्रद्धा भवति, परन्तु यां श्रद्धां त्वं पृच्छसि सा देहिनां प्राणिनां श्रद्धा स्वभावजा जन्मान्तरकृतधर्माधर्मसंस्कारो मरणकाले भिन्न्यक्तः स्वभावस्तस्माज्जायते सा च श्रद्धा सात्त्विकी राजसी तामसी चेति त्रिविधा त्रिप्रकारा भवति धर्मादिसंस्कारस्य त्रैविध्यात् तां शृणु ॥ २ ॥

वासनानिमित्तं त्रैविध्यमुक्त्वोपादाननिमित्तमपि त्रैविध्य वदन् तन्मयस्य पुरुषस्य त्रैविध्यमाह—

सत्त्वानुरूपा सर्वस्य श्रद्धा भवति भारत ! ।

श्रद्धामयोऽयं पुरुषो यो यच्छ्रद्धः स एव सः ॥ ३ ॥

सर्वस्य प्राणिजातस्य श्रद्धाश्रयस्य सत्त्वानुरूपा सात्त्विकादिसंस्कारोपेतान्तःकरणानुरूपा श्रद्धा भवति हे भारत ! श्रद्धात्रैविध्यात्पुरुषनिष्ठायां किं भवतीति चेदाह—अयं पुरुषः संसारी जीवः श्रद्धामयः श्रद्धाप्रायो भवति तस्माद्यो यच्छ्रद्धो या श्रद्धा सात्त्विक्यादिर्यस्य जीवस्य स यच्छ्रद्धो जीवः स एव तत्तच्छ्रद्धानुरूपस्त्रिविधो भवति ॥ ३ ॥

निष्ठावतां त्रैविध्यात्कार्येण लिङ्गेन सत्त्वादिनिष्ठानुमेयेत्याह—

यजन्ते सात्त्विका देवान्यक्षरक्षांसि राजसाः

प्रेतान्भूतगणांशान्ये यजन्ते तामसा जनाः ॥ ४ ॥

सात्त्विका जनाः शास्त्रादिरहिता अपि श्रुत्वा देवान् वस्वादीन् यजन्ते पूजयन्ति, राजसा यक्षरक्षांसि यक्षान् कुबेरादीन् राक्षसान्

निर्झितप्रभृतीन् यजन्ते, तेभ्योऽन्ये तामसा जनाः प्रेतान् विशाच-  
विशेषान् भूतगणान् सप्तमातृकादीन् यजन्ते ॥ ४ ॥

एवं कार्यतो निर्णीतानां सत्त्वादिनिष्ठानां मध्ये सत्त्वनिष्ठस्य  
दौर्लभ्यं रजस्तमोनिष्ठानां बाहुल्यं च ज्ञापयितुमाह—

अशास्त्रविहितं घोरं तप्यन्ते ये तपो जनाः ।

दम्भाहङ्कारसंयुक्ताः कामरागबलान्विताः ॥ ५ ॥

दम्भाहङ्कारभ्यां संयुता दम्भाहङ्कारसंयुताः कामरागभ्याम-  
भिलाषाऽऽसक्तिभ्यां कृतं यद्गुलमायद्वित्तेनान्विताः कामरागबलैर्वा-  
ऽन्विताः कामरागबलान्विता ये जना अशास्त्रविहितं शास्त्रेण न  
विहितं घोरं प्राणिनामात्मनश्च पीडाकरं तपस्तप्यन्ते निर्वर्त्तयन्ति  
तानिति सम्बन्धः ॥ ५ ॥

रजोनिष्ठान् प्राधान्येन प्रदद्यते तमोनिष्ठान् प्राधान्येन विशिनष्टि—

कर्षयन्तः शरीरस्थं भूतग्राममचेतसः ।

मां चैवान्तःशरीरस्थं तान्विद्वयासुरनिश्चयान् ॥ ६ ॥

शरीरस्थं भूतग्रामं करणसमुदायरूपेण परिणतं भूतसमूहं कर्ष-  
यन्तो वृथोपवासादिना कुशीकुवन्तोऽन्तःशरीरस्थं तत्कर्मबुद्धिसा-  
क्षिभूतं मां चैव कर्षयन्तो मदनुशासनातिक्रमणं कुर्वन्तोऽचेतसोऽ-  
विवेकिनो ये तानासुरनिश्चयानासुरा निश्चयो येषां तथाभूतान्  
विद्धि परिहाराय ॥ ६ ॥

तत्तदाहारेषु प्रोत्यतिरेकेण सात्त्विकत्वादिकं यज्ञादीनामपि  
गुणभेदेन त्रिविधत्वं ज्ञात्वा सात्त्विका ग्राह्या अन्ये च परिवर्जये  
इति बोधयितुमाह—

आहारस्त्वपि सर्वस्य त्रिविधो भवति प्रियः ।

यज्ञस्तपस्तथा दानं तेषां भेदमिमं शृणु ॥ ७ ॥

सर्वस्य भोक्तुराहारोऽपि भक्ष्यादिरूपख्यविधः प्रिय इष्टो भवति हृष्टाऽर्थमतथाऽहृष्टार्थो यज्ञख्यविधो भवति प्रियस्तथा तपो दानं च त्रिविधमेव प्रियं भवति तेषामिमं वक्ष्यमाणं भेदं शृणु ॥७॥

आयुः सत्त्वबलारोग्यसुखुप्रीतिविवर्धनाः ।

रस्याः स्त्रिघ्नाः स्थिरा हृद्या आहाराः सात्त्विकप्रियाः ॥ ८ ॥

आयुर्जीवनं, सत्त्वं धैर्यवीर्येत्साहादि, बलं शरीरसामर्थ्यमारोग्यं नीरोगता, सुखमन्तराहादस्तुप्तिः, प्रीतिरभिरुचिस्तुप्तिजन्या प्रसन्नता, तेषामायुःसत्त्वादीनां विवर्द्धयन्तीति विवर्द्धना विशेषेण वृद्धिहेतव आयुःसत्त्वादिविवर्द्धनास्ते च रस्या रसोपेताः सरसाः स्त्रिघ्नाः स्नेहवन्तः स्थिरा देहे चिरकालम्थायिनः सारांशेन स्थित्वा देहोपकारकाः, हृद्या हृदयप्रियाः सर्वदोषशून्या आहाराः सात्त्वकानां प्रिया इष्टा भवन्ति तैः सात्त्विका ज्ञेयाः ॥ ८ ॥

कट्वम्ललवणात्युष्णतीक्ष्णरूक्षविदाहिनः ।

आहारा राजसस्येष्टा दुःखशोकामयप्रदाः ॥ ९ ॥

अतिशब्दः कट्वादिषु सर्वत्र सम्बन्धनीयः, कटुस्तिकः कटुरसस्य तीक्ष्णपदेनोक्तत्वात्, तथा चातिकटुर्निर्म्बादिः, अत्यम्लादिः प्रसिद्धः, अतितीक्ष्णो मरीचादिः, अतिरूक्षः स्नेहशून्यः कड्कुकोट्रवादिः, अतिविदाही राजिकासर्षपादिः, दुःखं तात्कालिकीं पीडां शोकं पश्चाद्गाविदौर्मनस्यमामयं रोगं च प्रयच्छन्तीति दुःखशोकामयप्रदा आहारा राजसस्य पुरुषस्येष्टा मवन्ति ॥ ९ ॥

यातयामं गतरसं पूति पशुषितं च यत् ।

उच्छिष्टमपि चामेध्यं भोजनं तामसप्रियम् ॥ १० ॥

यातयामं मन्दपक्वं निर्वीर्यस्य गतरसेनोक्तत्वात्, पूति दुर्गन्धि,

पर्युषितं पक्वं सद्रात्रयतीतं स्नेहाक्तं विना “अन्नं पर्युषितं भोजयं स्नेहाक्तं चिरसंस्थितम्” इति याज्ञवल्क्यस्मृतेः, उच्छ्रितं स्वपरभुक्त-वशिष्ठं चकाराभ्यां मादकमपश्यं च समुच्चीयते, असेध्यमपवित्रं यज्ञाद्यनर्हमशुचिमांसादि, एताहशं भोजनं तामसानां प्रियं भवति । तामसभोजनदोषस्यासंख्येयत्वात्प्रसिद्धित्वाच्च नोक्तम् ॥ १० ॥

क्रमप्राप्तं त्रिविधं यज्ञमाह—

अफलाकाङ्गिकमिर्यज्ञो विधिदृष्टो य इज्यते ।

यष्टव्यमेवेति मनः समाधाय स सात्त्विकः ॥ ११ ॥

विधिदृष्टो यथाशास्त्रं निश्चितो यो यज्ञा यष्टव्यमेवेति यज्ञस्वरूपनिर्वर्त्तनमेव कर्तव्यं यज्ञानुष्टानमेव कार्यं नान्यत्फलं साधनीयमित्येवं मनः समाधायाकलाकाङ्गिकरकलार्थिभिरिज्यते निर्वर्त्यते ऽनुष्टीयते न तु स्वार्थसाधनाय स यज्ञः सात्त्विक उच्यते ॥ ११ ॥

अभिसन्धाय तु फलं दम्भार्थमपि चैव यत् ।

इज्यते भरतश्रेष्ठ ! तं यज्ञं विद्धि राजसम् ॥ १२ ॥

विधिहीनमसृष्टाननं मन्त्रहीनमदक्षिणम् ।

श्रद्धाविरहितं यज्ञं तामसं परिचक्षते ॥ १३ ॥

फलं काम्यं स्वर्गोदि, अभिसन्धायोद्दिश्य न तु कर्तव्यपालनार्थं, दम्भार्थं लोके धार्मिकत्वख्यापनार्थमपि यदिज्यते यद्यजनं क्रियते हे भरत श्रेष्ठ ! तं यज्ञं राजसं विद्धि ॥ १२ ॥ विधिहीनं शास्त्रोक्तविधिशून्यमसृष्टाननं न सृष्टं दत्तमन्नं यस्मिन् सोऽसृष्टान्नस्तमन्नदानरहितं स्वरतो वर्णतश्च मन्त्रहीनमदक्षिणं यथोक्तदक्षिणावर्जितं श्रद्धाविरहितं यज्ञं तामसं परिचक्षते तमोनिर्वृत्तं कथयन्ति शिष्टाः ॥ १३ ॥

तपसः सात्त्विकादिभेदं निरूपयितुं सर्वस्य तपसश्चिविधं स्वरूपं प्रथममाह—

**देवद्विजगुरुप्राज्ञपूजनं शौचमार्जवम् ।**

**ब्रह्मचर्यमहिंसा च शारीरं तप उच्यते ॥ १४ ॥**

“स्वाहा स्वधाऽमृतभुजोँ देवाः सत्यार्जवप्रियाः” ( म० भा० अनु० ११५।१७ ) इत्यादिलक्षणवन्तो देवा ब्रह्मविष्णवादयः “तपः श्रुतं च योनिश्चाप्येतद् ब्राह्मणकारणम् । त्रिभिर्गुर्णैः समुदितस्ततो भवति वै द्विजः ॥ ( भा० अनु० १२।१७ ) योनिः पूर्वसंस्कारः, इत्यादिलक्षणवन्तो द्विजाश्च, गुरवः पित्राचार्यादयः प्राज्ञा गुरुव्यतिरिक्ता अन्येऽपि तत्त्वविदस्तेषां पूजनं प्रणामशुश्रूषादिभिः सत्करणं शौचादिकं च शारीरं शरीरप्रधानैः सर्वैरैवकार्यकरणैः कर्त्रादिभिः साध्यं शारीरं तप उच्यते “पञ्चैते तस्य हेतवः” इति वद्यमाणत्वात् ॥ १४॥

**अनुद्वेगकरं वाक्यं सत्यं प्रियहितं च यत् ।**

**स्वाध्यायाभ्यासनं चैव वाङ्मयं तप उच्यते ॥ १५ ॥**

अनुद्वेगकरं प्राणिनामदुःखकरं, सत्यं प्रमाणमूलमवाधितार्थं, प्रियं हृष्टार्थं श्रोतुस्तत्कालश्रुतिसुखं, हितमहृष्टार्थं परिणामपथ्यं च यद् वाक्यमत्र चकारो विशेषणानां समुच्चयार्थस्तेनानुद्वेगकरस्वादिविशेषणचतुष्टयेन विशिष्टं नत्वेकेनापि न्यूनं यत्तदेव तपः, यथाशान्तो भव वत्स ! स्वाध्यायं योगं चानुतिष्ठ तथा ते श्रेयो भविष्यतीति, सविधि स्वाध्यायाभ्यासनं चैव वाङ्मयं वाक्प्रधानं तप उच्यते ॥ १५ ॥

**मनःप्रसादः सौम्यत्वं मौनमात्मविनिग्रहः ।**

**भावसंशुद्धिरित्येतत्तपो मानसमुच्यते ॥ १६ ॥**

**मनःप्रसादो मनसः शान्तिः स्वच्छतापादनं, सौम्यत्वं सौम-**

नस्यं सर्वलोकहितैषित्वं, मौनं वाक्संयमस्य मनःसंयमपूर्वकत्वा-  
द्वाग्बिषयो मनःसंयमो मौनं कार्येण कारणमुच्यते, आत्मविनि-  
ग्रहः सर्वतः सामान्यतो मनोनिरोधः, भावसंशुद्धिः परैव्यवहार-  
कालेऽमायावित्वमित्येतन्मानसं तप उच्यते ॥ १६ ॥

कायिकादिभेदेनोक्तानां सान्त्विकादिभेदेन त्रैविध्यमाह —

श्रद्धया परया तप्तं तपस्तत्त्वविधं नरैः ।

अफलाकाङ्क्षिभिर्युक्तैः सान्त्विकं परिचक्षते ॥ १७ ॥

तत्पूर्वोक्तं त्रिविधं तपः परयोत्कृष्ट्या श्रद्धयाऽस्तिक्यबुद्ध्याऽक-  
लाकाङ्क्षिभिः फलेच्छारहितैर्युक्तैः समाहितैः सिद्ध्यसिद्धयोर्निर्विकारै-  
र्नरैरनुष्टात्मभिस्तप्तमनुष्टितं सान्त्विकं परिचक्षते कथयन्ति शिष्टाः ॥ १७ ॥

सत्कारमानपूजार्थं तपो दम्भेन चैव यत् ।

क्रियते तदिह प्रोक्तं राजसं चलमधुवम् ॥ १८ ॥

सत्करणं सत्कारः स्तुतिः, माननं मानोऽभिवादनादि, पूजा  
पादप्रक्षालनार्चनादि तदर्थं दम्भेन धर्मध्वजित्वेन च यत्पः  
क्रियते तद्राजसमिह लोके प्रोक्तं तच्च चलं क्षणिकफलमध्रवं कादा-  
चित्कफलं निश्चितफलशून्यं पारलौकिकफलशून्यं च ॥ १८ ॥

मूढग्राहेणात्मनो यत्यीडया क्रियते तपः ।

परस्योत्सादनार्थं वा तत्तामसमुदाहृतम् ॥ १९ ॥

मूढग्राहेणाविवेकनिश्चयेनाविवेकातिशयकुतेन दुराग्रहेणात्मनो-  
देहादेः पीडया यत्पः क्रियते परस्योत्सादनार्थमन्यस्यविनाशार्थं  
वा यत् क्रियते तत्तामसमुदाहृतं कथितं शिष्टेः ॥ १९ ॥

कमप्राप्तस्य दानस्य त्रविध्यं दर्शयति—

दातव्यमिति यदानं दीयतेऽनुपकारिणे ।

देशै काले च पात्रे च तदानं सान्त्विकं स्मृतम् ॥ २० ॥

दातव्यमित्येवं मनः कृत्वा यदानं देयवस्तु—अनुपकारिणे प्रत्युपकाराऽसमर्थाय प्रत्युपकारसमर्थायापि निरपेक्षं दीयते पुण्ये देशो काले पात्रे च तदानं सात्त्विकं स्मृतं कथितं, प्रथमदानशब्दः कर्म-व्युत्पत्त्या देयवस्तुपरः, चकारानुकृष्टस्तु भावव्युत्पत्त्या समर्पण-परस्तेन देयभूतकर्मसंयोगाद्<sup>१</sup> चतुर्थी भवति, द्वितीयस्तु त्याग-क्रियावाची, तेन तत्संयोगे न चतुर्थी कर्मणा यमभिप्रैतीत्यस्या-प्रवृत्तेरिति ॥ २० ॥

यत्तु प्रत्युपकारार्थं फलमुद्दिश्य वा पुनः ।

दीयते च परिक्लिष्टं तदानं राजसं स्मृतम् ॥ २१ ॥

यत्तु दानं देयं वस्तु प्रत्युपकारार्थं कालान्तरेऽयं मामुपकरि-  
ष्यतीति बुद्धया, स्वर्गादिफलमुद्दिश्य वा यत्पुनर्दीनं दीयते परि-  
क्लिष्टं खेदयुक्तं पश्चात्तापादिसहितं यथा स्थात्तथा दीयते तदान-  
मर्पणं राजसं दानं स्मृतम् ॥ २१ ॥

अदेशकाले यदानमपात्रेभ्यश्च दीयते ।

असत्कृतमवज्ञातं तत्तामसमुदाहृतम् ॥ २२ ॥

अदेशकाले, अपुण्ये देशोऽशुचिकाले, अपात्रेभ्यो मूर्खतस्करादि-  
भ्यो यदानं वस्तु दीयते, देशादिसम्पत्तावप्यसत्कृतं सत्कारादिर-  
हितमवज्ञातं पात्रपरिभवयुक्तं च यदानं तदानं तामसमुदाहृतम् ॥ २२ ॥

आहारादीनां त्रैविध्यमुक्तं तत्र विहितानां सात्त्विकानां यज्ञा-  
दीनामहृष्टार्थानां प्रमादाद्वैगुण्ये सति तत्साद्वृण्यकरणायायमुप-  
देश उच्यते—

ॐ तत्सदिति निर्देशो ब्रह्मणस्त्रिविधः स्मृतः ।

ब्राह्मणस्तेन वेदाश्च यज्ञाश्च विहिताः पुरा ॥ २३ ॥

ॐ तत्सदित्येष निर्देशो निर्दिश्यतेऽनेनेति निर्देशो नामपाठो  
ब्रह्मणः परमात्मनस्त्रिविधः स्मृतश्चनितिं वेदान्तेषु “ओमिति ब्रह्म”  
“तदिति वा एतस्य महतो भूतस्य नाम भवति” “सदेव सोम्य !”  
इत्यादिषु विद्वद्भिः, तेन निर्देशेन व्यपदेशेन ब्राह्मणा वेदाश्च यज्ञा-  
श्च पुरा विहिता निर्मिताः प्रकाशिता इति निर्देशस्तुत्यर्थमुच्यते ॥२३॥

यस्मादौंतत्सदिति ब्रह्मणो निर्देशो यस्माच्च ब्राह्मणादीनां  
कारणम्—

तस्मादोमित्युदाहृत्य यज्ञदानतपःक्रियाः ।

प्रवर्त्तन्ते विधानोक्ताः सततं ब्रह्मवादिनाम् ॥ २४ ॥

तस्मादोमित्युदाहृत्योचार्य ब्रह्मवादिनां वेदवादिनां विधानोक्ताः  
शास्त्रचोर्दिता यज्ञादिरूपाः क्रियाः सततं सर्वदा प्रवर्त्तन्ते प्रकर्षेण  
वर्त्तन्ते वैगुण्यराहित्येन सिद्ध्यन्ति ॥ २४ ॥

ओमिति नाम्नो विनियोगमुक्त्वा तदित्यस्य विनियोगमाह—

तदित्यनभिसन्धाय फलं यज्ञतपःक्रियाः ।

दानक्रियाश्च विविधाः क्रियन्ते मोक्षकाङ्गुष्ठभिः ॥२५॥

मोक्षकाङ्गुष्ठभिमोक्षार्थिभिर्मुमुक्षुभिः कर्मणः फलमनभिसन्धाय,  
तदिति ब्रह्माभिधानमुच्चार्य यज्ञतपःक्रिया यज्ञक्रियास्तपःक्रियाश्च  
विविधा दानक्रियाश्च क्रियन्ते निर्वर्त्यन्ते ॥ २५ ॥

तृतीयनाम्नो विनियोगमाह—

सद्गुर्वे साधुभावे च सदित्येतत्प्रयुज्यते ।

प्रशस्ते कर्मणि तथा सच्छब्दः पार्थ ! युज्यते ॥ २६ ॥

यज्ञे तपसि दाने च स्थितिः सदिति चोच्यते ।

कर्म चैव तदर्थीयं सदित्येवाभिधीयते ॥ २७ ॥

सद्भावेऽसतः सत्त्वे यथाऽविद्यमानस्य पुनर्स्य जन्मनि, तथा साधुभावेऽसद्वृत्तस्यासाधोः साधुत्वे सद्वृत्तितायां सदित्येतद् ब्रह्मणोऽभिधानं प्रयुज्यते, हे पार्थ ! तथा प्रशस्ते कर्मणि माङ्गलिके विवाहादौ च सच्छब्दः प्रयुज्यते ॥ २६ ॥ यज्ञे यज्ञकर्मणि तपसि दाने च या स्थितिस्तप्तरतयावस्थितिर्निष्ठा स च सदित्युच्यते, तदर्थीयं यज्ञदानतपोऽर्थीयं यद्वा यस्याभिधानत्रयं प्रकृतं तदर्थीय-मीश्वरार्थीयं कर्म च सदित्येवाभिधीयते, तदेतद्यज्ञदानादिकर्म सात्त्विकं विगुणमपि श्रद्धापूर्वकं ब्रह्मणोऽभिधानप्रयोगेण सगुणं सात्त्विकं सम्पादितं भवति तस्मान्नामत्रयमभिधेयमिति ॥ २७ ॥

अश्रद्धया हुतं दत्तं तपस्तप्तं कृतं च यत् ।

असदित्युच्यते पार्थ ! न च तत्प्रेत्य नो इह ॥ २८ ॥

ॐ तत्सदिति श्रीमद्भगवद्गीतासूपनिषत्सु ब्रह्मविद्यार्थी योगशास्त्रे  
श्रीकृष्णार्जुनसंवादे श्रद्धात्रयविभागयोगो नाम सप्तशोऽध्यायः ॥ १७ ॥

यज्ञादौ सर्वत्र श्रद्धायाः प्रधान्यादश्रद्धया कृतं हुतं हवनमग्नौ, दत्तं दानं पात्रेभ्योऽपि तपश्च यत् तप्तमनुष्ठितं यज्ञान्यत्कर्म स्तुति-नमस्कारादिकृतं हे पार्थ ! तत्पर्वं श्रद्धारहितमसदित्युच्यते निष्कल-मित्यर्थः, सत्प्राप्निसाधनास्तिक्यरहितत्वात्तदश्रद्धाकृतं न च प्रेत्य परलोके फलाय भवति नो इह नापीह लोके यशसे भवति साधुभि-निन्दितत्वात् विहिते कर्मणि श्रद्धावानेवाधिकारी भवति, निषिद्धं त्वश्रद्धयाऽपि कृतं स्वफलं ददात्येव तत्र श्रद्धाया अधिकारिविशेष-गत्वाभावात् तदनेन शास्त्रानभिज्ञानामपि श्रद्धावतां राजसताम-साहारादिपरिवर्जनेन सात्त्विकाहारादिसेवया सत्त्वैकशरणानां प्राप्नमपि यज्ञादिवैगुण्यं ब्रह्मनामनिदेशेन परिहरतां श्रवणादिनां बोधो दर्शितः ॥ २८ ॥

श्रद्धात्रयविभागज्ञस्यक्त्वैवान्ये हि सात्त्वकीम् ।  
 श्रद्धां धृत्वैव हृदये शनैर्ज्ञानाद्विमुच्यते ॥ १ ॥  
 श्रद्धया यज्ञदानादियोगं कृत्वा सुभक्तिः ।  
 साधुतां समनुप्राप्य ज्ञानयोगाद्विमुच्यते ॥ २ ॥

इति श्रीमत्स्वामिहनुमदासषट्ज्ञान्विरचिताया सारसंग्रहिकायः  
 दीकार्या सप्तदशोऽध्यायः ॥ १७ ॥

## अष्टादशोऽध्यायः (१८)

पूर्वाध्यायैरितस्ततो विज्ञिपतयोक्तमर्थमुपनिषत्सु चेतस्ततो वि-  
 स्तृतमर्थं सुखप्रतिपत्तये समुपसंहृत्य वक्तुमयमध्याय आरभ्यते,  
 अतीताध्यायेषुक्तस्य सर्ववेदार्थस्यास्मिन्नध्यायेऽवगम्यमानत्वात् ,  
 अर्जुनस्तु संन्यासस्यागशब्दार्थयोरेव विशेषं बुभुत्सुः पृच्छति—

अर्जुन उवाच

संन्यासस्य महाबाहो ! तत्त्वमिच्छामि वेदितुम् ।  
 त्यागस्य च हृषीकेश ! पृथक्केनिषूदन ! ॥ १ ॥

हे महाबाहो ! हे हृषीकेश ! हे केशिनिषूदन ! महत्या शक्त्या  
 सर्वतापदोषविनाशक ! संन्यासस्य मनसा संन्यस्यास्ते, संन्यास-  
 योगयुक्तात्मा, इत्यादावुक्तसंन्यासशब्दार्थस्य, त्यागस्य त्यक्त्वा  
 कर्मफलासङ्गं, सर्वकर्मफलत्यागं, इत्यादावुक्त्यागशब्दार्थस्य च  
 पृथक् परस्परभिन्नं तत्त्वं याथात्म्यं वेदितुं ज्ञातुमिच्छामि ॥ १ ॥

एवं पृष्ठो ज्ञाताभिप्रायः संन्यासत्यागशब्दौ पूर्वं न विविक्ता-  
र्थावित्यतस्तन्निर्णयाय—

श्रीभगवानुवाच

काम्यानां कर्मणां न्यासं संन्यासं कवयो विदुः ।

सर्वकर्मफलत्यागं प्राहुस्त्यागं विचक्षणाः ॥ २ ॥

काम्यानां स्वर्गाद्यर्थानां नित्यभिन्नानामन्तःकरणशुद्धावनुप-  
युक्तानां कर्मणां न्यासं स्वरूपस्य त्यागं संन्यासशब्दार्थं कवयः  
पण्डिताः केचिद्विदुर्विज्ञानन्ति, सर्वेषां कर्मणां फलस्यात्मसम्बन्धि-  
तया प्राप्तस्य त्यागं सर्वकर्मफलत्यागं त्यागं त्यागशब्दार्थं विचक्षणाः  
पण्डिताः प्राहुः कथयन्ति, एतावन्मात्रेण भिन्नाथौ शब्दौ वस्तुतः  
चभयोः शब्दयोस्त्याग एवार्थं इति ॥ २ ॥

त्याज्यं दोषवदित्येके कर्म प्राहुर्मनीषिणः ।

यज्ञदानतपःकर्म न त्याज्यमिति चापरे ॥ ३ ॥

“सर्वारम्भा हि दोषेण धूमेनाग्निरिवावृताः” इति वक्ष्यमाणरीत्या-  
सर्वं कर्मदोषवत् तस्मात्सर्वं कर्म त्याज्यमित्येके मनीषिणो विद्वांसः  
प्राहुः, अथवा यथा रागादिदोषस्त्यज्यते तथा दोषवदेव कर्माधि-  
कारिभिरपि कर्म त्याज्यमिति सांख्यादिदृष्टिमाश्रिताः प्राहुः, अपरे  
त्वाहुर्यज्ञदानतपः कर्म यज्ञादिरूपं कर्म न त्याज्यमिति ॥ ३ ॥

एवं मतभेदेन संन्यासत्यागशब्दार्थयोस्तत्त्वं पृथगुक्त्वा स्वमतमाह-

निश्चयं शृणु मे तत्र त्यागे भरतसत्तम ! ।

त्यागो हि पुरुषव्याघ ! त्रिविधः सम्प्रकीर्तिः ॥ ४ ॥

तत्र तस्मिन् त्यागे त्यागसंन्यासविकल्पे मे मम वचनान्निश्चयं  
शृणु सम्यगवधारय, हे भरतसत्तम ! हे पुरुषव्याघ ! हि यस्मा-  
त्यागसंन्यासोभयशब्दार्थस्वरूपस्त्यागविधः सम्प्रकीर्तिः सम्य-

कथितोऽस्मि यस्यागोऽज्ञैः क्रियते तस्माद्दुर्बेयोऽस्मि विज्ञकृत-  
संन्यासे तु नास्ति गुणकृद्भेदस्तेषां नैर्गुण्यपार्थस्थितत्वादिति ॥४॥

प्रतिज्ञातं निश्चयं प्रदर्शयन् तत्र हेतुमाह—

यज्ञदानतपःकर्म न त्याज्यं कार्यमेव तत् ।

यज्ञो दानं तपश्चैव पावनानि मनीषिणाम् ॥ ५ ॥

यज्ञो दानं तप इत्येतत्त्रिविधं कर्म न त्याज्यं त्यक्तव्यमस्ति,  
किन्तु तत् कार्यं कर्तव्यमेवास्ति, यस्माद्यज्ञो दानं तपश्चैव मनी-  
षिणां फलानभिसन्धीनां कुशलानां पावनानि विशुद्धिकारणान्येव  
भवन्ति, “काम्येऽपि शुद्धिरस्येव भोगसिद्ध्यर्थमेव सा । विष्व-  
राहादिदेहेन नहैन्द्रं भुज्यते फलम्” । ( इति वातिंकम् ) ॥ ५ ॥

प्रतिज्ञातमर्थमुपसंहरति पावनत्वप्रकारं दर्शयन्—

एतान्यपि तु कर्माणि सङ्गं त्यक्त्वा फलानि च ।

कर्तव्यानीति मे पार्थ ! निश्चितं मतमुत्तमम् ॥ ६ ॥

एतान्यपि यज्ञदानतपांस्यपि कर्माणि सङ्गमासकिं कर्तृत्वाभि-  
निवेशं फलानि च त्यक्तयैव कर्तव्यानीति मे मम निश्चितमुत्तमं  
मतमस्ति हे पार्थ ! मनोविशुद्धये कर्मकर्तव्यतोक्ता ॥ ६ ॥

स्वाध्यवसायमुक्त्वा यज्ञदानतपःकर्म न त्याज्यमिति स्वपक्षं  
स्थापयित्वा त्यागस्य त्रैविध्यं दर्शयितुमारभते—

नियतस्य तु संन्यासः कर्मणो नोपपद्यते ।

मोहात्तस्य परित्यागस्तामसः परिकीर्तिः ॥ ७ ॥

काम्यस्य कर्मणो बन्धकत्वात्संन्यासो युक्तो नियतस्य नित्यस्य  
तु संन्यासस्त्यागो नोपपद्यते नोपपन्नो भवति, अज्ञस्य पावनत्वेनेष्ट-  
त्वात्, नियतमवश्यं कर्तव्यं त्यज्यते चेति विप्रतिसिद्धत्वाच्,

तस्य नियतस्य मोहात्पावनत्वापरिज्ञानात्परित्यागस्तामसः परि-  
कीर्तिंतो मोहस्तमस्तन्निमित्तकृत्वात् ॥ ७ ॥

राजसं त्यागमाह—

दुःखमित्येव यत्कर्म कायक्लेशभयाच्यजेत् ।

स कृत्वा राजसं त्यागं नैव त्यागफलं लभेत् ॥ ८ ॥

मोहाभावेऽपि दुःखं कर्मेत्येवं मत्वा कायक्लेशभयाद् यत्कर्म  
त्यजेत्, यदित्यव्ययं वा यः कर्म त्यजेदित्यर्थः, स कर्माधिकृतोऽवि-  
शुद्धान्तःकरणो राजसं त्यागं कृत्वा त्यागस्य सात्त्विकस्य ज्ञानपूर्व-  
कस्य सर्वकर्मत्यागस्य फलं ज्ञाननिष्ठां मोक्षं न लभेत् न लभते ॥ ८ ॥  
हेयौ त्यागौ दर्शितौ सात्त्विकमाह—

कार्यमित्येव यत्कर्म नियतं क्रियतेऽर्जुन ! ।

सङ्गं त्यक्त्वा फलं चैव स त्यागः सात्त्विको मतः ॥ ९ ॥

सङ्गं कर्तृत्वाभिनिवेशमासक्षिसानुषङ्गिकं फलं च त्यक्त्वैव  
कार्यं कर्तव्यमेवेति बुद्ध्या नियतं नित्यमवश्यकर्तव्यं यत् कर्म  
क्रियते स त्यागः सात्त्विको मतः कर्मस्वरूपात्यागेऽपि फलादि-  
त्यागेन तृतीयत्वेन कर्मत्यागत्वेन सम्मतः स्वीकृतः सद्धिः ॥ ९ ॥

सात्त्विकत्यागयुक्तस्य निष्ठां-लक्षणमाह—

न द्वेष्ट्यकुशलं कर्म कुशले नानुषड्जते ।

त्यागी सत्त्वसमाविष्टो मेधावी छिन्नसंशयः ॥ १० ॥

यस्त्यागी पूर्वोक्तसङ्गफलत्यागवान् नित्यकर्मानुष्ठायी सत्त्वसमा-  
विष्टो विवेकहेतुना सत्त्वेन शुद्धान्तःकरणेन समाविष्टः संयुक्तोऽत  
एव मेधावी स्वात्मज्ञानी विवेकादिबुद्ध्या प्राप्तात्मनिश्चयो मेधा-  
वित्वादेव छिन्नसंशयः । “भिद्यते हृदयग्रन्थिश्छब्दन्ते सर्वसंशयाः”,  
“तमेव विदित्वाऽतिमृत्युमेति” इत्यादि श्रुतेः, स तदा अकुशलम-

शोभनं काम्यं निषिद्धं च कर्म न द्वेष्टि तत्त्यां स्वभावात्कर्तव्य-  
बुद्ध्या करोति न द्वेषात्, कुशले शोभने वा कर्मणि नानुषज्जते  
तत्रासक्ति प्रीतिं नैव करोति, स्वभावात्कर्तव्यबुद्ध्या वा लोक-  
संग्रहार्थं प्रीतिं विनैव करोति त्यजति वा, उदासीन एव समा-  
धिनिष्ठस्तिष्ठति ॥ १० ॥

ज्ञानवतः कर्मत्यागः सम्भाव्यते रागद्वेषाभावात्—सात्त्विक-  
त्यागे च कर्मस्वरूपत्यागाभावेऽपि फलासङ्गत्यागमात्रमेवोक्तवान्  
तत्र कर्मस्वरूपत्यागाभावे हेतुमाह—

न हि देहभृता शक्यं त्यक्तुं कर्माण्यशैषतः ।

यस्तु कर्मफलत्यागी स त्यागीत्यभिधीयते ॥ ११ ॥

दि यस्मादेहभृता देहमात्मत्वेन विभर्त्तीतिदेहभृत् तेन देहाभि-  
मानवताऽज्ञेनाशेषतो निःशेषेण सर्वाणि कर्माणि त्यक्तुं संन्यसितुं  
न शक्यते न त्यक्तुं शक्यं विद्यते तस्माद्यस्त्वज्ञोऽधिकारी विहितानि  
कर्माणि कुर्वन्नेव कर्मफलत्यागी स त्यागीत्यभिधीयते कर्मफलाभिस-  
न्धिमात्रत्यागात्कर्मत्यागीति कथयते, न तु कर्मस्वरूपत्यागेन, देहाभि-  
मानशून्येन परमार्थदर्शिना तु शक्यते कर्मस्वरूपमपि त्यक्तुमिति ॥ ११ ॥

त्यागफलमाह—

अनिष्टमिष्टं मिश्रं च त्रिविधं कर्मणः फलम् ।

भवत्यत्यागिनां प्रेत्य न तु संन्यासिनां कवचित् ॥ १२ ॥

अनिष्टं नरकतिर्यगादि, इष्टं स्वर्गादि मिश्रं मानुष्यं च त्रिविधं  
त्रिप्रकारं कर्मणो धर्माधर्मलक्षणस्य फलं बाह्यव्यापारसाध्यं फलगुतया  
( असारतया ) लयं गच्छतीति फलं तुच्छमत्यागिनामज्ञानामात्त-  
शासङ्गादियुक्तानामेव प्रेत्य शरीरपातादूर्ध्वं भवति, न तु संन्या-  
सिनां विवेकज्ञानेन दग्धसर्वकर्मणामाशासङ्गादित्यागिनां त्यागेन

कृतानामपि कर्मणां निर्बोजभावादिति क्वचिदपि देशे काले वोक्तं  
फलं तेषां नैव भवति, आत्मज्ञानेन हि कर्मस्वरूपं दद्यत एव  
फलाशङ्कापि न भवतीति भावः ॥ १२ ॥

त्यागप्रकारमुक्तवेदार्नीं स्वरूपतः कर्मत्यागात्मकसंन्यासस्य  
सांख्ययोगस्य तत्त्वं वक्तुमारंभते—

पञ्चैतानि महाबाहो ! कारणानि निबोध मे ।

सांख्ये कृतान्ते प्रोक्तानि सिद्धये सर्वकर्मणाम् ॥ १३ ॥

हे महाबाहो ! एतानि वक्ष्यमाणानि पञ्च कारणानि निर्वर्त्त-  
कानि मे मम वचनान्निबोध जानीहि, तानि च सांख्ये कृतान्ते  
सर्वकर्मणां सिद्धये प्रोक्तानि सन्ति, सम्यक् ख्यायन्ते ज्ञातव्या  
पदार्था यस्मिन्वेदान्ते तत्सांख्यं कृतस्य कर्मणोऽन्तः परिसमाप्तिर्यत्र  
तस्मिन् कृतान्ते “सर्वं कर्माखिलं पार्थ ! ज्ञाने परिसमाप्त्यते”  
इत्यात्मज्ञानं कृतान्तं तदर्थस्य सांख्यस्यापि वेदान्तस्य कृतान्तत्वं  
तस्मिन्नात्मज्ञाने तदर्थे शास्त्रे सर्वकर्मणां सिद्धये कारणानि कथि-  
तानि सन्तीत्यर्थः ॥ १३ ॥

कानि तानीत्युच्यते—

अधिष्ठानं तथा कर्ता करणं च पृथग्विधम् ।

विविधाश्च पृथग्वेष्टा दैवं चैवात्र पञ्चमम् ॥ १४ ॥

इच्छाद्वेषसुखदुःखादीनामभिव्यक्तेराश्रयोऽधिष्ठानं शरीरं,  
तथा अधिष्ठानवदेव बुद्धिविशिष्टो य उपाधिप्रधानश्चिदचिदप्रनिधि-  
रूपोऽहङ्कारः स कर्ता, पृथग्विधं नानाप्रकारं मनोबुद्धिसहितमि-  
न्द्रियं ज्ञानकर्मसाधनं करणं विविधाश्च पृथग्वेष्टा वायवीया प्राणा-  
पनाद्याः, दैवं चैव दैवमेवात्र चतुर्षु पञ्चमं चक्षुराद्यनुग्राहकमादि-  
त्यादिकं दैवाऽ(दिष्ट) नुसारेण जन्मायुर्भागप्रदः परमात्मा च ॥ १४ ॥

पञ्चानां स्वरूपमुक्त्वा कर्महेतुत्वमाह—

शरीरवाङ्मनोभिर्यत्कर्म प्रारम्भते नरः ।

न्यायं वा विपरीतं वा पञ्चैते तस्य हेतवः ॥ १५ ॥

न्यायं धर्म्यं शास्त्रोयं विपरीतमधर्म्यमशास्त्रीयं यत्कर्म, यद्यापि निमिषितचेष्टादिजीवनहेतुस्तदपि पूर्वकृतधर्माधर्मयोरेव कार्यमिति न्यायविपरीतग्रहणेन तद्ग्रहणं बोध्यं, तद्यन्यायादि कर्म शरीरवाङ्मनोभिर्नरः प्रारम्भते निर्वर्त्तयति करोति तस्य सर्वस्यैव कर्मणः पञ्चैतेऽधिष्ठानादयो हेतवः कारणानि भवन्ति, पञ्चभिरारब्धस्यापि कर्मणः शरीरवाङ्मन आरभ्यत्वेन त्रैराश्यमपि भवति त्रिष्वेव-पञ्चानामपि विद्यमानत्वात् ॥ १५ ॥

एवमधिष्ठानादीनां कर्महेतुत्वमुक्त्वाऽङ्गदृष्टिमनुवदति—

तत्रैवं सति कर्त्तारमात्मानं केवलं तु यः ।

पश्यत्यकृतबुद्धित्वान्न स पश्यति दुर्मतिः ॥ १६ ॥

तत्रैवं सति, एवं यथोक्तप्रकारैस्तत्र तेष पूर्वोक्तेष्वधिष्ठानादिषु कर्मणि विद्यमाने सति, यथोक्तैः पञ्चभिर्हेतुभिः कर्मणि निर्वर्त्ये सति केवलं शुद्धमसंहतमकर्त्तारमात्मानमात्मनोऽनन्यत्वेन कल्पतैः रधिष्ठानादिभिः क्रियमाणस्य कर्मणोऽइमेव कर्त्तैति कर्त्तारं योऽकृतबुद्धित्वादसम्पादितविवेकज्ञानत्वादसंस्कृतबुद्धित्वात्पश्यति ततः स दुर्मतिर्न पश्यति स्वात्मानं तत्त्वतः योऽपि देहादिव्यतिरिक्तात्मवाद्यन्यमात्मानमेव केवलमसङ्गं कर्त्तारं पश्यत्यसावध्यकृतबुद्धिरेव तस्मात्स कर्मण आत्मनो वा तत्त्वं न पश्यति ततो दुर्मतिः स पश्य-अपि न पश्यति ॥ १६ ॥

कः पुनः सुमतिर्यः सम्यक् पश्यतीत्यपेक्षायामाह—

यस्य नाहङ्कृतो भावो बुद्धिर्यस्य न लिप्यते ।

हत्वापि स इमाँल्लोकान्न हन्ति न निवध्यते ॥ १७ ॥

यस्य संस्कृतबुद्धेरहड्कृतोऽहङ्कर्तेत्येवंलक्षणो भावो भावना निश्चयो न भवति किन्त्वधिष्ठानादय एव कर्त्तरोऽहं तु “ह्यप्राणो ह्यमनाः शुभ्रोऽक्षरात्परतः परः केवलोऽविक्रयोऽस्मि, “साक्षी चेता केवलो निगुणोऽस्मि” इत्येवमेवात्मानं पश्यति, यस्य च बुद्धिरन्तः-करणं न लिप्यते कर्मफलानुशायिनी न भवति कर्मणोऽस्य फलं भोक्ष्य इति न सङ्कल्पयति स सुमतिः स पश्यति, स इमांलोकान् सर्वान् प्राणिनो हत्वापि लोकहृष्टया, निजबुद्धया न हन्ति न निब-ध्यते तत्फलेन न सम्बध्यते आत्मनोऽसङ्गत्वात्परमार्थहृष्टया कर्तृत्वं भोक्तृत्वं वा नास्त्येवात्मनि कल्पितसङ्गात् एव सर्वं कल्पितमस्तीति ज्ञानस्तुतिः ॥ १० ॥

आत्मनः कर्तृत्वभोक्तृत्वाभाव उक्तस्तमुपपादयितुं कर्मणां प्रवर्त्तकमाह—

ज्ञानं ज्ञेयं परिज्ञाता त्रिविधा कर्मचोदना ।

करणं कर्म कर्त्तेति त्रिविधः कर्मसंग्रहः ॥ ११ ॥

ज्ञायतेऽनेनेति सर्वविषयमविशेषेण ज्ञानमात्रं, ज्ञेयं ज्ञातव्यं सामान्यं, परिज्ञाता ज्ञानाश्रयो भोक्ता, त्रिविधा कर्मचोदना कर्मणः प्रवर्त्तकं त्रिविधमित्यर्थः, चोद्यतेऽनेनेति चोदना कर्मप्रवृत्तिहेतुः, यद्वा चोदना विधिः “चोदनेतिक्रियायाः प्रवर्त्तकं वचनमाहुः, इति ( शावरे भाष्ये ) चोदना चोपदेशश्च विधिश्चैकार्थवाचिनः” ( इति भाष्ये ) ततश्च ज्ञानादित्रयमवलम्बय कर्मविधिःप्रवर्त्तत इत्यर्थः, क्रियते ऽनेनेति करणं श्रोत्रादि बुद्धयादि च, कर्मेपिसततमं कर्तुः क्रियया व्याप्यमानं, कर्ता करणानां व्यापारयिता स्वतन्त्र इति त्रिविधः कर्मसंग्रहः, संगृह्यतेऽस्मिन्निति कर्मसंप्रहस्तिप्रकारः कर्मणस्तु संवेतत्वात्, ज्ञानादीनां व्यापाणां हि सन्निपाते सर्वकर्मारम्भो भवतीति त्रिविधा कर्मचोदनोच्यते, ततश्च पञ्चभिरधिष्ठानादिभिरारब्धं

वाङ्मनःकायाश्रयभेदेन त्रिधा राशीभूतं त्रिषु करणादिषु संगृह्यते  
तस्मात्करणादिः कर्मणां संप्रहः कथ्यते संप्रदानादिकारकत्रयं पर-  
म्परया क्रियाया निर्वर्त्तकमपि न साक्षात्कियाश्रय इति ॥ १८ ॥

अथेदानीं क्रियाकारकफलानां त्रिगुणात्मकत्वात्तत्रैविध्यं दर्श-  
यति सार्वत्वकस्योत्तमत्वबोधनाय—

ज्ञानं कर्म च कर्ता च त्रिधैव गुणभेदतः ।

प्रोक्ष्यते गुणसंख्याने यथावच्छृणु तान्यपि ॥ १९ ॥

ज्ञानमुक्तं, कर्म च क्रिया च न तु क्रियाव्याप्यं, कर्ता क्रियाया  
निर्वर्त्तकः, सत्त्वादिगुणभेदतत्त्वाधैव गुणसंख्याने प्रोक्ष्यते, एवकारो  
विधान्तरनिवारणार्थस्तेन गुणव्यतिरेकेणात्मनः कर्तृत्वाभावः  
सिद्ध्यति गुणाः सम्यक्सूख्यायन्तेऽस्मिन्निति गुणसंख्यानं कापिलं  
शास्त्रं, तानि ज्ञानादीनि, अपिशब्दात्तदभेदजातानि च शृणु यथा-  
वत्तत्वतो यथाशास्त्रम् ॥ १९ ॥

ज्ञानस्य त्रैविध्यं तावदाह—

सर्वभूतेषु येनैकं भावमन्ययमीक्षते ।

अविभक्तं विभक्तेषु तज्ज्ञानं विद्धि सात्त्विकम् ॥ २० ॥

सर्वभूतेषु सर्वेषु—अव्यक्तादिस्थावरान्तेषु भूतेषु भवनशीलेषु  
विभक्तेषु देहादिभेदेन विभागवत्सु परस्परव्यावृत्तेष्वेकमद्वितीय-  
मव्ययं स्वरूपतो धर्मैर्वा विकारशून्यं कूटस्थमविभक्तं विभाग-  
शून्यमव्यावृतं सर्वत्रानुभूतं भावं परमार्थवस्तु येन ज्ञानेनेक्षते  
पश्यति तज्ज्ञानमद्वैतात्मदर्शनं सात्त्विकं विद्धि जानीहि ॥ २० ॥

पृथक्त्वेन तु यज्ज्ञानं नानाभावान्पृथग्विधान् ।

वेत्ति सर्वेषु भूतेषु तज्ज्ञानं विद्धि राजसम् ॥ २१ ॥

पृथक्त्वेन प्रतिशरीरमन्यत्वेन नानाभावान् भिन्नात्मात्मानः  
पृथग्विधान् भिन्नप्रकारान् सुखदुःखादिमत्त्वेन भिन्नलज्जान् सर्व-  
भूतेषु यज्ञानं वेत्ति येन ज्ञानेन वेत्ति तज्ञानं राजसं विद्धि ॥२१॥

यत्तु कृत्स्नवदेकस्मिन्कार्ये सक्तमहैतुकम् ।

अतत्वार्थवदल्पं च तत्तामसमुदाहृतम् ॥ २२ ॥

यत्तु ज्ञानमेकस्मिन् कार्ये देहे प्रतिमादौ वा कृत्स्नवत् परि-  
पूर्णवत् समस्तवत् सक्तमेतावानेवात्मा परमेश्वरो वा नातः परम-  
स्तीति समासक्तमभिनिवेशयुक्तमहैतुकं निरुपपत्तिं निर्युक्तिकम-  
तत्त्वार्थवत्, यथा भूतोऽर्थस्तत्त्वार्थः सोऽस्य ज्ञेयभूतोऽर्थोऽस्तीति  
तत्त्वार्थवत् तद्विनामतत्त्वार्थवदत एवाल्पं तुच्छमल्पविषयत्वाद-  
ल्पफलत्वाच्च तत्तामसानामविवेकिनां तामसं ज्ञानमुदाहृतम् ॥२२॥

अथ कर्मणस्यैविष्यमुच्यते—

नियतं सङ्गरहितमरागद्वेषतः कृतम् ।

अफलप्रेप्सुना कर्म यत्तत्सात्त्वकमुच्यते ॥ २३ ॥

नियतं नित्यमवश्यकर्तव्यतया विहितं सङ्गरहितमासक्तिवर्जि-  
तमभिमानशून्यमरागद्वेषतः कृतं रागद्वेषाभ्यां विना कृतमफल-  
प्रेप्सुना फलं प्रेप्सतीति फलप्रेप्सुस्तद्विपरीतेन फलेच्छारहितेन कर्त्रा  
कृद्य यत् कर्म तत्सात्त्वकमुच्यते, पुत्रादिप्रीत्या शत्र्वादिद्वेषेण  
स्वर्गादीच्छया विना कृतं नियतं सङ्गरहितं कर्म सात्त्वकमिति ॥२३॥

यत्तु कामेप्सुना कर्म साहङ्करेण वा पुनः ।

क्रियते बहुलायासं तद्राजसमुदाहृतम् ॥ २४ ॥

कामेप्सुना फलेप्सुना साहङ्करेण साभिमानेनासक्तियुक्तेन वा  
बहुलाऽऽयासं महताऽऽयासेन क्लेशेन निवर्त्य यत्तु कर्म क्रियते  
तद्राजसमुदाहृतं पुनः शब्दः पादपूरणाऽर्थो वा समुच्यार्थः ॥२४॥

अनुबन्धं क्षयं हिंसामनवेक्ष्य च पौरुषम् ।

मोहादारभ्यते कर्म यत्तत्तामसमुच्यते ॥ २५ ॥

अनुबन्धयत इत्यनुबन्धः पश्चाद्वावि वस्तु दोषोत्पादः फलं, क्षयः शक्तिद्रव्यादिनाशः, हिंसा परपीडा, पौरुषं पुरुषकारमारब्धसमाप्तिसामर्थ्यमित्येतान्यनवेक्ष्यापर्याङ्गोच्य मोहादविवेकाद्यत्कर्म प्रारभ्यते वत्तामसमुदाहृतम् ॥ २५ ॥

अथ कर्तुं स्त्रैविध्यमाह—

मुक्तसङ्गोऽनहंवादी धृत्युत्साहसमन्वितः ।

सिद्ध्यसिद्ध्योर्निर्विकारः कर्ता सात्त्विक उच्यते ॥ २६ ॥

मुक्तः परित्यक्तः सङ्गः फलाभिनिवेशो येन स मुक्तसङ्गोऽनहंवादी गर्वोक्तिरहितो धृत्युत्साहाभ्यां धैर्योद्यमाभ्यां समन्वितो युक्तो विद्वने सत्यप्युद्यमपरायणः कर्मफलस्य सिद्ध्यसिद्ध्योर्निर्विकारो हर्षशोकरहितः केवलं कर्तव्यबुद्ध्या कर्मकर्ता सात्त्विक उच्यते ॥ २६ ॥

रागी कर्मफलप्रेष्मुरुद्धो हिंसात्मकोऽशुचिः ।

हर्षशोकान्वितः कर्ता राजसः परिकीर्तितः ॥ २७ ॥

रागी रागवान्, कर्मफलप्रेष्मुः कर्मफलार्थी, लुब्धः परधन-त्रुष्णायुक्तः, हिंसात्मकः परपीडास्वभावः, अशुचिर्बाह्याभ्यन्तरशौचहीनः, लाभालाभयोर्हर्षविषादयुक्तः कर्ता राजसः कथितः ॥ २७ ॥

अयुक्तः प्राकृतः स्तब्धः शठो नैष्ठुतिकोऽलसः ।

विषादी दीर्घसूत्री च कर्ता तामस उच्यते ॥ २८ ॥

अयुक्तो विषयापहृतचित्ततयाऽसमाहितः, प्राकृतोऽत्यन्तासंस्कृत-बुद्धिर्बालसमः, स्तब्धोऽनन्त्रो मन्दस्वभावः, शठः शक्तिगृहनकारी मायावी, नैष्ठुतिकः परवृत्तिच्छेदनपरः परावमानी, अलसः

कर्तव्ये उप्रवृत्तिशीलो, विषादी सदावसन्नस्वभावः शोकशीलः,  
दीर्घसूत्री कार्याणां दीर्घप्रसारणस्वभावो दीर्घं सूत्रयितुं शीलमस्य  
स च कर्ता तामस उच्यते ॥ २८ ॥

एवं बुद्धिवृत्तेश्चानस्य कर्मकर्त्तुर्बुद्धयुपहितस्य च त्रैविध्यमुक्त्वा  
वृत्तिमन्त्या बुद्धेस्तद्बृत्तेभृत्तेश्च त्रैविध्यमाह—

बुद्धेभैर्दं धृतेश्चैव गुणतस्त्रिविधं शृणु ।

प्रोच्यमानमशेषेण पृथक्त्वेन धनञ्जय ! ॥ २९ ॥

बुद्धेः धृतेश्च सत्त्वादिगुणतस्त्रिविधं भेदमशेषेण निरवशेषतः  
पृथक्त्वेन विवेकतः प्रोच्यमानं हे धनञ्जय ! त्वं शृणु ॥ २९ ॥

प्रवृत्तिं च निवृत्तिं च कार्याकार्ये भयाभये ।

बन्धं मोक्षं च या वेत्ति बुद्धिः सा पार्थ ! सात्त्विकी ॥ ३० ॥

प्रवृत्तिं कर्ममार्गं संसारहेतुं निवृत्तिं त्यागमार्गं मोक्षहेतुं,  
अथवा प्रवृत्तिं शाश्वविषयां क्रियां निवृत्तिं निषिद्धविषयां निवर्त्तनां  
कार्याकार्ये कर्तव्याकर्तव्ये देशकाळाद्यपेक्षया दृष्टादृष्टार्थानां कर्मणां  
करणाकरणे भयाभये विभेत्यस्मादिति भयं प्रवृत्तिमार्गं दुःखं,  
तद्विपरीतमभयं निवृत्तौ भयाभावं भयाभयकारणे भयाभयस्वरूपं  
च बन्धं सहेतुकं मोक्षं च सहेतुकं या वेत्ति यया वेत्ति सा बुद्धिः  
सात्त्विकी भवति ॥ ३० ॥

यया धर्ममधर्मं च कार्यं चाकार्यमेव च ।

अयथावत्प्रजानाति बुद्धिः सा पार्थ ! राजसी ॥ ३१ ॥

अधर्मं धर्ममिति या मन्यते तमसावृता ।

सर्वार्थान्विपरीतांश्च बुद्धिः सा पार्थ ! तामसी ॥ ३२ ॥

यया बुद्धया धर्मं शाश्वविहितमधर्मं तत्प्रतिषिद्धं च कर्तव्यम-

कर्तव्यमेव चायथावदेवाविवेकेनानिर्णयेन जानाति हे पार्थ ! सा बुद्धी राजसी भवति ॥ ३१ ॥ तमसावृताऽविवेकेन वेष्टिता या बुद्धिरधर्मं निषिद्धं पापमेव धर्ममिति मन्यते सर्वानेव ज्ञेयानर्थाश्च विपरीतानेव मन्यते सा बुद्धिस्तामसी भवति ॥ ३२ ॥

धृत्या यया धारयते मर्नःप्राणेन्द्रियक्रियाः ।

योगेनाव्यभिचारिण्या धृतिः सा पार्थ ! सात्त्विकी ॥ ३३ ॥

योगेन समाधिना समाधानेनाव्यभिचारिण्याऽविनाभूतया नित्यं समाध्यनुगतया यया धृत्या धारणप्रयत्नेन मनसः प्राणेन्द्रियाणां च क्रिया चेष्टा धारयत उच्छ्राक्षप्रवृत्तेर्निरुद्धिं धृत्या हि धार्यमाणा प्रवृत्तिरुच्छ्राक्षविषया न भवति, यस्यां सत्यां समाधिर्भवति, हे पार्थ ! योगेनाव्यभिचारिणी सा धृतिः सात्त्विकी भवति ॥ ३३ ॥

यया तु धर्मकामार्थान्धृत्या धारयतेऽर्जुन ! ।

प्रसङ्गेन फलाकाङ्क्षी धृतिः सा पार्थ ! राजसी ॥ ३४ ॥

हे अर्जुन ! यया तु धृत्या धर्मकामार्थान् धारयते, मनसि नित्यं कर्तव्यरूपानवधारयति, प्रसङ्गेन यस्य यस्य धर्मादेवारणप्रसङ्गस्तेन तेन प्रसङ्गेन यः पुरुषः फलाकाङ्क्षी च भवति, हे पार्थ ! तस्य या धृतिः सा राजसी भवति ॥ ३४ ॥

यया स्वप्नं भयं शोकं विषादं मदमेव च ।

न विमुच्चति दुर्मेधा धृतिः सा पार्थ ! तामसी ॥ ३५ ॥

दुर्मेधा दुर्बुद्धिः पुरुषो यया धृत्या स्वप्नं निद्रां भयं त्रासं शोकमिष्टवियोगनिमित्तं सन्तापं विषादं विषण्णतामिन्द्रियखिन्नतां मदमशाक्षीयविषयसेवोन्मुखत्वमेव च न विमुच्चति किन्तु कर्तव्यतया मन्यमानो मनसि धारयत्येव विषयसेवां बहुमन्यमानो तां कुर्वन् मत्त इव च वर्त्तते यया धृत्या हे पार्थ ! सा धृतिस्तामसी ॥ ३५ ॥

गुणभेदेन क्रियाणां कारकाणां च त्रिधा भेद उक्तोऽथेदानीं  
फलस्य च सुखस्य त्रिधा भेद उच्यते—

सुखं त्विदानीं त्रिविधं शृणु मे भर्तर्षम् ! ।

अभ्यासाद्रमते यत्र दुःखान्तं च निगच्छति ॥ ३६ ॥

हे भर्तर्षम् ! इदानीं तु त्रिविधं सुखं मे सम वचनाच्छृणु  
श्रुत्वावधारय, त्रिविधस्यापि सुखस्य सामान्यलक्षणमाह-अभ्या-  
सादावृत्तेर्यत्र सात्त्विकादिसुखे रमते रति प्रतिपद्यते रममाणश्च  
दुःखस्यान्तमवसानं निगच्छति दुःखोपशमं निश्चयेन प्राप्नोति, यद्वा  
यत्र सात्त्विके सुखेऽभ्यासाद्रमते सात्त्विकसमाधिसुखपरिचयात्तमो  
भवति दुःखस्य सर्वस्यावसानं च निश्चयेन प्राप्नोति ॥ ३६ ॥

यत्तदग्रे विषमिव परिणामेऽमृतोपमम् ।

तत्सुखं सात्त्विकं प्रोक्तमात्मबुद्धिप्रसादजम् ॥ ३७ ॥

यत्तत् किमपि सुखमग्रे पूर्वं प्रथमसन्निपाते ज्ञानवैराग्यध्याना-  
चारम्भेऽत्यन्तायासपूर्वकत्वाद्विषमिव दुःखात्मकं भवति, परिणामे  
ज्ञानादिपरिपाकेऽमृतोपममत्यन्ताहादकरं भवति तत्सुखं सात्त्विकं  
प्रोक्तं विद्वद्द्विः कथितं, आत्मबुद्धिप्रसादजमात्मनो बुद्धिरात्मबुद्धि-  
रात्मबुद्धेः प्रसादो नैर्मल्यं तस्माज्ञातं, आत्मविषया वा बुद्धिरात्म-  
बुद्धिस्तस्या नैर्मल्याज्ञातमेव तत्सात्त्विकं सुखं भवति ॥ ३७ ॥

विषयेन्द्रियसंयोगाद्यत्तदग्रेऽमृतोपमम् ।

परिणामे विषमिव तत्सुखं राजसं स्मृतम् ॥ ३८ ॥

विषयाणामिन्द्रियाणां च संयोगाद्यत् तत् प्रसिद्धं सुखमग्रे प्रथ-  
मक्षणेऽमृतोपममृतसमं भाति मनःसंयमादिकलेशाभावात्, परि-  
णामे तदुपभोगान्ते विषमिव बलवीर्यरूपप्रक्षादिहानिहेतुत्वादधर्म-  
जनितनरकादिहेतुत्वाच्च विषतुल्यं तत्सुखं राजसं स्मृतं कथितम् ॥ ३८ ॥

यदग्रे चानुबन्धे च सुखं मोहनमात्मनः ।

निद्रालस्यप्रमादोत्थं तत्तामसमुदाहृतम् ॥ ३९ ॥

यत्सुखमग्रे प्रथमारम्भेऽनुबन्धेऽवसानोत्तरकाले परिणामे चात्मनो बुद्धेमोहनं मोहकरं निद्रालस्यप्रगादेभ्यः समुच्चिष्टतीति निद्रालस्यप्रमादोत्थं भवति तत्सुखं तामसमुदाहृतं कथितम् ॥ ३९ ॥

इदानीमनुक्तमपि सङ्गृह्णन् प्रकरणार्थमुपसंहरति—

न तदस्ति पृथिव्यां वा दिवि देवेषु वा पुनः ।

सत्त्वं प्रकृतिजैर्मुक्तं यदेभिः स्यात्त्रिभिर्गुणैः ॥ ४० ॥

पृथिव्यां तन्नास्ति सत्त्वं प्राण्यप्राणिं वा वस्तु दिवि देवेषु वा तद्वस्तु नास्ति यदेभिर्भिः सत्त्वादिभिः प्रकृतिजैः प्रकृतितो जातैर्मायिकैर्गुणैर्मुक्तं परित्यक्तं स्याद्वेत्, तथा च क्रियाकारकफलज्ञक्षणः सर्वोऽपि संसारः सत्त्वरजस्तमोगुणात्मकोऽविद्याकल्पितः समूलोऽनर्थं आत्मज्ञानेनाविद्यानिवृत्या निवर्त्तितव्य इति भावः॥४०॥

त्रिगुणात्मक जगद्वृहोच्छेदायापेक्षितज्ञानार्थमन्तः करणशुद्धे-रावश्यकत्त्वात्तदर्थं चापेक्षितस्य कर्मणो वर्णश्रमभेदेन नियतत्वाभियतस्य सङ्गादिरहितस्य कर्मणः सात्त्विकत्वात्तदर्शनार्थं गीतार्थमुपसंहरत्राह—

ब्राह्मणक्त्रियविशां शूद्राणां च परन्तप ! ।

कर्माणि प्रविभक्तानि स्वभावप्रभवैर्गुणैः ॥ ४१ ॥

हे परन्तप ! ब्राह्मणक्त्रियविशां शूद्राणां च कर्माणि स्वभावप्रभवैर्ब्राह्मणादिस्वभावानां प्रभवैर्हेतुभिर्गुणैः सत्त्वादिभिरथवामायास्या प्रकृतिः स्वभावस्तत उपादानात्प्रभवो येषां गुणानां तैर्गुणैर्यद्वा प्राग्भवीयः संस्कारो वर्त्तमाने जन्मनि स्वफलायाभिव्यक्तः स्वभावः स प्रभवो निमित्तो येषां तैर्गुणैर्ब्राह्मणादीनां कर्माणि

प्रविभक्तानि भवन्ति शमादीनि, शास्त्रस्यापि पुरुषस्वभावापेक्ष-  
त्वाच्छास्त्रेण प्रविभक्तान्यपि गुणैः प्रविभक्तानीत्युच्यन्ते, द्विजातित्वेन  
समत्वाद् ब्राह्मणादीनां समासस्तदभावान्येषामिति ॥ ४१ ॥

कानि पुनस्तानि कर्माणुत्युच्यन्ते—

शमो दमस्तपः शौचं ज्ञान्तिराज्वर्मेव च ।

ज्ञानं विज्ञानमास्तिक्यं ब्रह्मकर्म स्वभावजम् ॥ ४२ ॥

शमादयो व्याख्याता एव ज्ञान्तिः ज्ञमाऽर्जवमृजुतैव ज्ञानं  
शास्त्रजं विज्ञानमनुभवः आस्तिक्यं परमार्थेष्वागमेषु श्रद्धानन्ता  
ब्रह्मकर्म ब्राह्मणजातेः कर्म स्वभावजं सत्त्वगुणस्वभावकृतम् ॥ ४२ ॥

शौर्यं तेजो धृतिर्दाक्ष्यं युद्धे चाप्यपलायनम् ।

दानमीश्वरभावश्च ज्ञात्रं कर्म स्वभावजम् ॥ ४३ ॥

शौर्यं शूरता विक्रमः, तेजः प्रागलभ्यं, धृतिं धैर्यं, दाक्ष्यं  
कौशलं, युद्धे चापलायनं शत्रुभ्योऽपराड्मुखत्वं, दानमौदार्य-  
मीश्वरभाव ईश्वितव्यान् प्रति प्रभुशक्तिप्रकटीकरणं नियमनशक्तिः,  
ज्ञात्रं कर्म क्षत्रियजातेः कर्म स्वभावजं सत्त्वोपसर्जनरजोगुणस्व-  
भावजमिति ॥ ४३ ॥

— कृषिगौरक्ष्यवाणिज्यं वैश्यकर्म स्वभावजम् ।

परिचर्यात्मकं कर्म शूद्रस्यापि स्वभावजम् ॥ ४४ ॥

कृषिः कर्षणं च गां रक्षतीति गोरक्षस्तस्य भावो गौरक्ष्यं  
पाशुपाल्यं च वाणिज्यं वणिककर्मं च कृषिगौरक्ष्यवाणिज्यं वैश्य-  
कर्म वैश्यजातेः कर्म स्वभावजं तमउपसर्जनरजोगुणस्वभावजं  
परिचर्यात्मकं शूश्रूषात्मकं शूद्रस्यापि स्वभावजं, रजउपसर्जन-  
तमोगुणस्वभावजम् ॥ ४४ ॥

एतेषां जातिविहितानां कर्मणां सम्यग्नुष्टितानां मोक्षापेक्षाम-  
न्तरेण विहितत्वादेवानुष्टानात्स्वर्गप्राप्तिः फलं “सर्वं एते पुण्य-  
लोका भवन्ति, वर्णा आश्रमाः स्वकर्मनिष्ठाः प्रत्येकं कर्मफलमनुभूय  
ततः शेषेण विशिष्टदेशजातिकुलधर्मायुःश्रुतवृत्तविच्छुखमेघसो  
जन्म प्रतिपद्यन्ते” इत्यादिश्रुतिस्मृतिपुराणेभ्यः, एतेषामेव मोक्षा-  
पेक्षायाऽनुष्टितानां यत्कलं तद्वक्तुमारभते—

स्वे स्वे कर्मण्यभिरतः संसिद्धिं लभते नरः ।

स्वकर्मनिरतः सिद्धिं यथा विन्दति तच्छुणु ॥ ४५ ॥

स्वे स्वे यथोक्ते कर्मण्यभिरतस्तत्परो नरोऽधिकृतः पुरुषः  
संसिद्धिं स्वकर्मानुष्टानादशुद्धिक्षये सति कायेन्द्रियाणां ज्ञानाधिष्ठान  
योग्यतां लभते, कथं लभते इत्यपेक्षायामाह स्वकर्मनिरतः सिद्धिं  
यथा येन प्रकारेण विन्दति लभते तत्प्रकारं शृणु ॥ ४५ ॥

यतः प्रवृत्तिर्भूतानां येन सर्वमिदं तत्तम् ।

स्वकर्मणा तमभ्यर्थ्य सिद्धिं विन्दति मानवः ॥ ४६ ॥

यतो यस्माज्जग्जनकादन्तर्यामिणो भूतानां प्राणिनां प्रवृत्तिरु-  
त्पत्तिश्चेष्टा वा भवति येन चेश्वरेणोदं सर्वं जगत् ततं व्याप्तमस्ति  
कारणात्मनाऽधिष्ठानादिरूपेण, तं परमात्मानं स्वर्मणाऽभ्यर्थ्य पूजयि-  
त्वा ऽराध्य मानवोऽधिकृतो मनुष्यः सिद्धिं ज्ञानयोग्यतां विन्दाता ॥४६॥

यस्मादेवं तस्मात्—

श्रेयान्स्वधर्मो विगुणः परधर्मात्स्वनुष्टितात् ।

स्वाभावनियतं कर्म कुर्वन्नाप्नोति किल्विषम् ॥ ४७ ॥

स्वो धर्मो स्वधर्मो विगुणोऽसम्यग्नुष्टितोऽपि स्वनुष्टितात् सम्य-  
ग्नुष्टितात्परधर्मात् श्रेयान् प्रशस्यतरः, तस्मात्स्वभावेन नियतं स्वकीयं  
कर्म यत्स्वभावजमित्युक्तं तत्कुर्वन् किल्विषं पापं नाप्नोति, यथा विष

जातस्य कृमेविषं न दोषकरं तथा स्वभावनियतं कर्म न दोषावहमिति ४७

यस्मात्स्वभावनियतं कर्म न दोषावहं परधर्मश्च भयावहः  
सामान्यदोषेण च सर्वकर्माणि दुष्टानि कश्चिदप्यज्ञश्चाकर्मकृत्  
क्षणमपि न तिष्ठति तस्मात्—

सहजं कर्म कौन्तेय ! सदोषमपि न त्यजेत् ।

सर्वारम्भा हि दोषेण धूमेनाग्निरिवावृताः ॥ ४८ ॥

सहजं जन्मनैव सहोत्पन्नं स्वभावजं सदोषमपि युद्धादिकं कर्म  
न त्यजेत् हे कौन्तेय ! हि यस्मात् सर्वारम्भा सर्वाणि कर्माणि  
स्वधर्माः परधर्मां वा त्रिगुणमयत्वाद् धूमेन सहजेनाग्निरिव सह-  
जेन दोषेणावृता व्याप्ताः सदोषा भवन्ति, तस्मात् परधर्मानुष्टाने  
ऽपि दोषः स्यादेवेति स्वधर्मानुष्टानमेव वरमिति ॥ ४८ ॥

ज्ञाननिष्ठायोग्यतालक्षणायाः कर्मजायाः सिद्धेः फलभूतां ज्ञान-  
निष्ठालक्षणां नैष्कर्म्यसिद्धिमाह—

असक्तबुद्धिः सर्वत्र जितात्मा विगतस्पृहः ।

नैष्कर्म्यसिद्धिं परमां संन्यासेनाधिगच्छति ॥ ४९ ॥

सर्वत्र पुत्रदाराष्वासक्तिनिमित्ताष्वसक्तबुद्धिरसक्ता सङ्गरहिता  
बुद्धिर्यस्य यतो जितात्मा जित आत्माऽन्तःकरणं यस्यात् एव  
विगतस्पृहो विगता स्पृहा तृष्णा यस्मात्स तृष्णारहितः संन्यासेन  
सम्यगदर्शनेन तत्पूर्वकेण सर्वकर्मसंन्यासेन वा परमां प्रकृष्टां सद्यो-  
मुक्तिलक्षणां नैष्कर्म्यसिद्धिं निर्गतानि कर्माणि यस्मान्निष्क्रियाऽत्म-  
बोधात् स निष्कर्मा तस्य भावो नैष्कर्म्यं नैष्कर्म्यं च तत्सिद्धिश्च  
नैष्कर्म्यसिद्धिः, नैष्कर्म्यस्य वा निष्क्रियात्मस्वरूपावस्थानलक्षणस्य  
सिद्धिस्तामधिगच्छति “तदुक्तं सर्वकर्माणि मनसा संन्यस्यास्ते  
सुखं वशी” इति ॥ ४९ ॥

पूर्वोक्तेन स्वकर्मानुष्ठानेनेश्वराभ्यर्चनरूपेण जनितां ज्ञाननिष्ठायोग्यतालक्षणां सिद्धिं प्राप्तस्योत्पन्नात्मविवेकज्ञानस्य केवलात्मज्ञाननिष्ठा नैष्कर्म्यलक्षणा सिद्धिर्येन क्रमेण भवति तं श्रावयितुमाह—

सिद्धिं प्राप्तो यथा ब्रह्म तथाप्नोति निबोध मे ।

समासेनैव कौन्तेय ! निष्ठा ज्ञानस्य या परा ॥ ५० ॥

हे कौन्तेय ? सिद्धिं कर्मजां शुद्धिं ज्ञानयोग्यतां प्राप्तो यथा येन प्रकारेण ज्ञाननिष्ठारूपेण ब्रह्म परमात्मानमाप्नाति शुद्धात्मानं साक्षात्करोति तथा तं प्रकारं ज्ञाननिष्ठाप्राप्निक्रमं मे मम वचनान्निबोध त्वमवधारय, समासेन संक्षेपेणेति, प्रतिज्ञातां ब्रह्मप्राप्निमिदन्तया दर्शयितुमाह—निष्ठेति या ब्रह्मप्राप्निरात्मज्ञानस्य परा निष्ठा परिसमाप्निस्तां ब्रह्मप्राप्निरूपां संक्षेपेण निबोध ॥ ५० ।

सा ज्ञानस्य परा निष्ठा कथं कायेति चेदाह—

बुद्धया विशुद्धया युक्तो धृत्यात्मानं नियम्य च ।

शब्दादीन्विषयांस्त्यक्त्वा रागद्वेषौ व्युदस्य च ॥ ५१ ॥

विविक्तसेवी लघ्वाशी यतवाक्यायमानसः ।

ध्यानयोगपरो नित्यं वैराग्यं समुपाश्रितः ॥ ५२ ॥

अहङ्कारं बलं दर्पं कामं क्रोधं परिग्रहम् ।

विमुच्य निर्ममः शान्तो ब्रह्मभूयाय कल्पते ॥ ५३ ॥

विशुद्धया मायारहितया बुद्धया व्यवसायात्मिकया ब्रह्मज्ञानान्मोक्षनिश्चयात्मिकया युक्तः सम्पन्नो धृत्या धैर्येणात्मानं कार्यकरणसङ्घातं नियम्य वशीकृत्य निरुद्ध्य चादहिंसाशौचादिकं गृह्णते, शब्दादीन् विषयान् त्यक्त्वा वन्धहेतूर् विषयान् परित्यज्य, शरीरस्थितिमात्रार्थेषु च तेषु रागद्वेषौ व्युदस्य परित्यज्य चकारान्मात्स-

योदिकमपि त्यक्त्वा ब्रह्मभूयाय कल्पते इति सम्बन्धः ॥ ५१ ॥  
 ततो विविक्षेवी विवक्तान् जनसङ्गशून्यान् देशान् सेवितुं शील-  
 मस्य स लघ्वाशी लघुहितमिताशनशीलो विक्षेपनिद्रालस्यादिहेतु-  
 रहितो यतानि वाक्यायमनांसि यस्य स यतवाक्यायमानस उपरत-  
 सर्वकरणः सन् नित्यं ध्यानयोगपरो ध्यानमात्मचिन्तनं योग आ-  
 त्मनि चित्तैकाभ्यं तौ ध्यानयोगौ परत्वेन कर्तव्यौ यस्य यद्वा षष्ठा-  
 ध्यायोक्तध्यानयोगे तत्पर आत्मचिन्तनेन कृतात्मचित्तैकाभ्यः,  
 नित्यं वैराग्यं विषयवैतुष्ट्यं समुपाश्रितोऽन्यथा ध्यानासिद्धेः ॥ ५२ ॥  
 देहादिष्वहङ्कारमात्मत्वाभिमानादि, बलं कामरागादिप्रयुक्तं साम-  
 र्थं नेतरच्छ्रीरादिसामर्थ्यं स्वाभाविकत्वेन तत्यागस्याशक्यत्वात् ,  
 दर्पो हर्षानन्तरभावी धर्मातिक्रमहेतुः “हृष्टो हृष्टिं हृषो धर्ममति-  
 क्रामतीति रमृतेः” कामक्रोधौ प्रसिद्धौ, परिप्रहं बाह्योपकरणं विमुच्य  
 त्यक्त्वा निमेमोऽत एव शान्तः सर्वथैव विक्षेपहेतुविक्षेपरहितः सन्  
 ब्रह्मभूयाय ब्रह्मसाक्षात्काराय कल्पते ॥ ५३ ॥

तत्र क्रममाह—

ब्रह्मभूतः प्रसन्नात्मा न शोचति न काङ्क्षति ।

समः सर्वेषु भूतेषु मङ्गक्ति लभते पराम् ॥ ५४ ॥

— भवत्या मामभिजानाति यावान्यश्चास्मि तत्त्वतः ।

ततो मां तत्त्वतो ज्ञात्वा विशते तदनन्तरम् ॥ ५५ ॥

अनेन बुद्ध्या विशुद्धयेत्युक्तेन क्रमेण ब्रह्मभूतो ब्रह्मप्राप्तो ब्रह्म-  
 भवनसमर्थत्वाद् ब्रह्मण्यवस्थितः प्रसन्नात्मा कर्तृत्वादिभावविमुक्त-  
 त्वात् प्रसन्नो व्यक्तानन्दः प्रत्यगात्मा यस्य स प्रसन्नात्माऽत एव न  
 शोचति नष्टं न काङ्क्षत्यप्राप्तं, सर्वेषु भूतेषु समश्च भवत्यात्मौपम्येन  
 सुखं दुःखं वा सममेव पश्यति न त्वात्मदर्शनमिहार्थस्तस्य वक्ष्य-

माणत्वात् , एवं भूतो ज्ञाननिष्ठो मद्भक्तिं मयि भक्तिं ज्ञानलक्षणं परामुत्तमां लभते प्राप्नोति ॥ ५४ ॥ ततश्च ज्ञानलक्षणया परया भक्त्या तत्त्वतो मामभिजानाति यावानहमुपाधिकृतविस्तारोऽस्मि विभुश्च, यश्च पूर्णानन्दादिस्तत्त्वतोऽस्मि, ततो मामेवं तत्त्वतो ज्ञात्वा तदनन्तरं मामेव विशते न फलान्तरं प्राप्नोति, फलान्तरस्य ज्ञानेन बाधितत्वात् , ज्ञानप्राप्त्योश्चौपचारिको भेदः ॥ ५५ ॥

स्वकर्मणा भगवतोऽभ्यर्चनभक्तियोगस्य ज्ञाननिष्ठायोग्यतारूपा सिद्धिप्राप्तिः फलं, यन्निमित्ता ज्ञाननिष्ठा मोक्षफलावसाना, स भगवद्भक्तियोगोऽधुना स्तूयते शास्त्रार्थोपसंहारप्रकरणे शास्त्रार्थनिश्चयदाह्याय—

सर्वकर्माण्यपि सदा कुर्वणो मद्वयापाश्रयः ।

मत्प्रसादादवाप्नोति शाश्वतं पदमव्ययम् ॥ ५६ ॥

मद्वयपाश्रयोऽहंसर्वात्मेश्वरः प्रत्यगात्मा व्ययाश्रय आश्रयणीयः शरणं यस्य स सदा सर्वकर्माण्यपि कुर्वणोऽनुतिष्ठन्नपि कर्मत्यागं विनैव मत्प्रसादादीश्वरानुग्रहात् शाश्वतं नित्यमव्ययमपक्षयशून्यं निर्विकारं वैष्णवं पदं स्वरूपमाप्नोति ॥ ५६ ॥

यस्मादेवं तस्मात्—

चेतसा सर्वकर्माणि मयि संन्यस्य मत्परः ।

बुद्धियोगमुपाश्रित्य मच्चित्तः सततं भव ॥ ५७ ॥

मच्चित्तः सर्वदुर्गाणि मत्प्रसादात्तरिष्यसि ।

अथ चेत्त्वमहङ्कारान्न श्रोष्यसि विनडक्ष्यसि ॥ ५८ ॥

चेतसा विवेकबुद्ध्या सर्वकर्माणि दृष्टादृष्टार्थानि मयीश्वरे संन्यस्य यत्करोषि यदआसीत्युक्तन्यायेन समर्प्य मत्परोऽहमेवपरः प्रकृष्टः प्राप्यो यस्य स मत्परः सन् बुद्धियोगं समाहितबुद्ध्या सि-

द्वयसिद्धयोः समत्वबुद्धियोगं हर्षविषादरहितत्वमुपाश्रित्याऽनन्य-  
शरणत्वेनाङ्गोकृत्य मच्चित्तो मर्येव सर्वात्मनि चित्तं यस्य स त्वं  
सततं सदा भव ॥ ५७ ॥ ततः किं स्यादिति तदाह—मच्चित्तस्त्वं  
सर्वदुर्गाणि दुस्तराणि सङ्कटानि संसारहेतुजातानि मत्रसादादेव  
तरिष्यसि, अथ चेद्यदि त्वं मदुक्तमहङ्कारात्पण्डितोऽहमिति गर्वान्न  
श्रोष्यसि न ग्रहीष्यसि ततस्त्वं विनङ्ग्यसि पुरुषार्थात्पतितो भवि-  
ष्यसि ॥ ५८ ॥

स्वतन्त्रोऽहं परोक्तं न करिष्यामीति त्वया न मन्तव्यं परतन्त्र-  
त्वात्तवेत्याशयेनाह—

यदहङ्कारमाश्रित्य न योत्स्य इति मन्यसे ।

मिथ्यैष व्यवसायस्ते प्रकृतिस्त्वां नियोक्ष्यति ॥ ५९ ॥

यच्चैतत्त्वमहङ्कारं मिथ्याभिमानमाश्रित्य धार्मिकोऽहं न  
योत्स्य इति मन्यसे युद्धं न करिष्यामीति निश्चयं करोषि ते तवैष  
व्यवसायो निश्चयो मिथ्यैवास्ति यस्मात् प्रकृतिः क्षत्रस्वभावस्त्वां  
युद्धे नियोक्ष्यति, प्रेर्य प्रवर्त्तयिष्यति ॥ ६० ॥

प्रकृतिपारतन्त्रं विशदयति—

स्वभावजेन कौन्तेय ! निबद्धः स्वेन कर्मणा ।

—कर्तुं नेच्छसि यन्मोहात्करिष्यस्यवशोऽपि तत् ॥ ६० ॥

हे कौन्तेय ! स्वभावजेन क्षत्रियस्वभावजेन शौर्यादिना स्वेन  
स्वकीयेन कर्मणा निबद्धो वशीकृतस्त्वं यत्कर्म युद्धं मोहादविवेका-  
त्कर्तुं नेच्छसि तदवशोऽपि परवश एव करिष्यसि ॥ ६० ॥

ईश्वराधीनताङ्गाह—

ईश्वरः सर्वभूतानां हृदेशोऽर्जुन ! तिष्ठति ।

आमयन्सर्वभूतानि यन्त्रारुढानि मायया ॥ ६१ ॥

ईश्वर ईशनशीलोऽन्तर्यामी सर्वभूतानां सर्वप्राणिनां हृदेशोऽन्तः-  
करणेऽभिव्यक्तस्थिष्ठति सर्वत्रावस्थितोऽपि हे अर्जुन ! किं कुर्वस्ति-  
ष्ठति तदाह यन्त्रारूढानीव सर्वभूतानि देहाभिमानिनः शरी-  
रारूढानि मायया स्वशक्त्या भ्रामयन् सञ्चारयन् तिष्ठति, यथा  
मायावी छङ्गना यन्त्राणि भ्रामयन् तिष्ठति तद्वत् ॥ ६१ ॥

यस्मादीश्वराधीनः संसारस्तस्मात् —

तमेव शरणं गच्छ सर्वभावेन भारत ! ।

तत्प्रसादात्परां शान्तिं स्थानं प्राप्स्यसि शाश्वतम् ॥ ६२ ॥

तमेवेश्वरं शरणमाश्रयं संसारात्तिंहरणार्थं सर्वभावेन सर्वात्म-  
ना मनसा वाचा कर्मणा च गच्छाश्रय हे भारत ! तस्येश्वरस्य प्रसा-  
दादनुग्रहात्परामुक्तष्टां शान्तिमुपरतिमविद्यादिनिवृत्तिरूपां शाश्वतं  
नित्यं स्थानं च विष्णुपदमद्वितीयकूटस्थात्मस्वरूपं प्राप्स्यसि ॥ ६२ ॥

सर्वगीतार्थमुपसंहरन्नाह —

इति ते ज्ञानमाख्यातं गुह्याद्गुह्यतरं मया ।

विमृश्यैतदशेषेण यथेच्छसि तथा कुरु ॥ ६३ ॥

इत्येतत्ते तुभ्यं ज्ञानं ज्ञायतेऽनेनेति ज्ञानमुपदेशः शास्त्रं गुह्या-  
द् गोप्याद् गुह्यतरमत्यन्तं गुह्यं गोप्यं रहस्यं मयाऽऽख्यातं कश्चित्तमे-  
तदुक्तमशेषेण समस्तं विमृश्याऽलोच्य यथेच्छसि तथा कुरु ॥ ६३ ॥

अतिगम्भीरस्य गोताशास्त्रस्य पौर्वापयर्येण विमर्शनद्वारा प्रति-  
पत्तुमसमर्थं प्रति स्वयमेव करुणानिधिस्तस्य सारं संगृह्य कथयति —

सर्वगुह्यतमं भूयः शृणु मे परमं वचः ।

इष्टोऽसि मे दृढमिति ततो वक्ष्यामि ते हितम् ॥ ६४ ॥

सर्वेभ्यो गुह्येभ्योऽपि गुह्यतममत्यन्तरहस्यमुक्तमप्यसकृद् भूयः

पुनरपि मे मम परमं प्रकृष्टं वचो वाक्यं शृणु, पुनः पुनः कथने हेतुमाह दृढमध्यभिचारेणात्यन्तं मे मम त्वमिष्टः प्रियोऽसि ततस्तस्मात्ते तव हितं परं ज्ञानप्राप्तिसाधनं वक्ष्यामि, तद्वा सर्वहितानां हिततमम् ॥ ६४ ॥

किं तदित्यपेक्षायामाह—

मन्मना भव मद्भक्तो मद्याजी मां नमस्कुरु ।

मामेवैष्यसि सत्यं ते प्रतिजाने प्रियोऽसि मे ॥ ६५ ॥

मर्येव मनो यस्य स त्वं मन्मना भव, सदा मामीश्वरमेव चिन्तय, मद्भक्त ईश्वरभक्तः श्रवणादिना मद्भजनकर्त्ता भव, तदर्थं च मद्याजी मद्यजनशीलो भव, मां नमस्कुरु नमस्कारमपि ममैव कुरु, एवं वर्तमानस्त्वं मामेवैष्यसि प्राप्त्यसि मदभेदज्ञानं प्राप्त्यसि, अस्मिन्नर्थे ते तव सत्यं प्रतिजाने सत्यां प्रतिज्ञां करोमि, यतस्त्वं मे प्रियोऽसि, एवं भगवतः सत्यप्रतिज्ञत्वं बुद्ध्वा भगवद्भक्तेवश्यंभाविमोक्षफलमवधार्य भगवच्छरणैकपरायणो भवेदिति वाक्यार्थः ॥ ६५ ॥

कर्मयोगनिष्ठायाः परमरहस्यमीश्वरशरणतामुपसंहत्याथेदानी-मुभयफलभूतं सम्यग्दर्शनं तत्र तत्र विस्तरेण प्रोक्तमुपसंहरति—

सर्वधर्मान्परित्यज्य मामेकं शरणं व्रज ।

— अहं त्वा सर्वपापेभ्यो मोक्षयिष्यामि मा शुचः ॥ ६६ ॥

सर्वे च ते धर्माश्च सर्वधर्मास्तान्, धर्मशब्देनात्राधर्मोऽपि गृह्णते नैष्कर्म्यस्य विवक्षितत्वात्, “नाविरतो दुश्चरितात्,” “त्यज-धर्ममधर्मं च,” इत्यादिश्रुतिस्मृतिभ्यः, धर्मशब्देन चात्र “वृत्तिः क्षमा दमोऽस्तेयं शौचमिन्द्रियनिष्ठः । धीर्विद्या सत्यमक्रोधो दशकं धर्मलक्षणम्” ॥ इति मनूक्ता धर्मा न गृह्णन्ते, न वा “अहिंसा सत्यमस्तेयमकामक्रोधलोभता । भूतप्रियहितेहा च धर्मोऽयं सार्व-

वर्णिकः” इत्यादि पुराणोक्ताः साधारणा निवृत्तिप्रधाना आत्मैक्य-  
शरणात्मोपयोगिनो धर्मा गृह्यन्ते, किन्तु सकामाः कर्मरूपा विशेषाः  
प्रवृत्तिप्रधाना एव गृह्यन्ते धर्माधर्मत्यागविषये च, “त्यज धर्मम्-  
सङ्कल्पादधर्मं चाप्यलिप्सया,” इत्युक्तम् । सर्वधर्मान् परित्यज्य  
तत्फलादिसङ्कल्पं त्यक्त्वा, लिप्सात्यागेनाधर्मं च त्यक्त्वा  
लिप्सामूलकादधर्माद्वितो भूत्वा मामेकं समं सर्वात्मानं शरणं  
ब्रज, सर्वात्मको हरिमैवात्मा न मत्तोऽन्यदस्तीत्यवधारय  
सर्वात्मा हरिरेव मम शरणं न कर्मेति निश्चयं वा कुरु, स्वोचित-  
कर्मधर्मकरणेऽप्ययं निश्चय एव सर्वधर्मपरित्यागो न तु धर्म-  
( कर्म ) स्वरूपपरित्याग एव तथा कृते सत्यहं त्वा त्वामेवं  
निश्चितबुद्धिं सर्वपापेभ्यः सर्वधर्माधर्मबन्धनरूपेभ्यो मोक्षयिष्यामि  
स्वात्मभावप्रकाशकरणेन, उक्तं च दशमे “नाशयाम्यात्मभावस्थो  
ज्ञानदीपेन भास्वता” अतो मा शुचः शोकं मा कार्षीरित्यर्थः ॥६६॥

Indira Gandhi National

Centre for the Arts

समाप्तः शास्त्रार्थः शास्त्रसम्प्रदायविधिमधुना कथयति—

इदं ते नातपस्काय नामक्ताय कदाचन ।

न चाशुश्रूपवे वाच्यं न च मां योऽभ्यसूयति ॥ ६७ ॥

इदं शास्त्रं ते तव संसारविच्छिन्नतये मयोक्तं, ते त्वया त्विदम-  
तपस्कायोक्तशारीरादितपोरहितायासंयतेन्द्रियाय कदाचन कस्याभ्-  
चिदवस्थायामपि न वाच्यं, तथा सर्वैरपि न वाच्यं, तपस्विनेऽप्य-  
भक्ताय गुरौ देवे च भक्तिरहिताय कदाचन न वाच्यं, विशेषणद्व-  
ययुक्तायाप्यशुश्रूपवे कदापि न च वाच्यं यश्च मामीश्वरमभ्यसूयति  
मद्गुणे दोषानारोपयति ममेश्वरत्वं न सहते तस्मै तपस्विने भक्ताय  
शुश्रूपवेऽपि कदाचन न च वाच्यं, तपस्विने भक्ताय शुश्रूपवेऽन-  
सूयते शास्त्रं वाच्यमिति प्रतिषेधसामर्थ्यादवगम्यते, तत्र मेधाविने

तपस्विने वेति स्मृत्यन्तरे विकल्पदर्शनाच्छुश्रूषाभक्तियुक्ताय भगवत्यसूयारहिताय तपस्विने वाच्यं शुश्रूषाभक्त्यनसूयासहिताय मेधाविने वाच्यं श्रुतिश्चाह “विद्या ह वै ब्राह्मणमाजगाम गोपाय मा सेवधिष्ठेऽहमस्मि । असूयकायानृजवेऽयताय न मा ब्रूया वीर्यं चती तथा स्याम्” ॥ ६७ ॥

सम्प्रदायकर्तुः फलमाह—

य इमं परमं गुह्यं मद्भक्तेष्वभिधास्यति ।

भक्तिं मयि परां कृत्वा मामेवैष्यत्यसंशयः ॥ ६८ ॥

यः सम्प्रदायप्रवर्त्तकः परमं गुह्यमत्यन्तरहस्यमिमं ग्रन्थं संवादरूपं मद्भक्तेषु मयि भक्तिमत्सु मामीश्वरं प्रत्यनुरक्तेष्वभिधास्यति वक्ष्यति ग्रन्थतोऽर्थतश्च स्थापयिष्यति, यथा मद्भक्ते त्वयि मया स्थापितस्तथा मद्भक्तेषु यो मयि परां भक्तिं कृत्वा भगवतः परमगुरोः शुश्रूषैव मया क्रियत इत्येवं निश्चित्येमं ग्रन्थं स्थापयिष्यति स मामेवैष्यति मुक्तो भविष्यतीत्यर्थः, अत्र संशयो नास्ति, अथवा यो मद्भक्तेषु वक्ष्यति स मयि परां भक्तिं कृत्वा ऽसंशयः सन् मामेवैष्यति नान्यमित्यादि नाभक्ताय वाच्यमिति पूर्वमुक्तमेव पुनरत्र भक्तिग्रहणाद्भक्तिमात्रेणापि शास्त्रसम्प्रदाने पात्रं भवतीति गम्यते ॥ ६८ ॥

— न च तस्मान्मनुष्येषु कश्चिन्मे प्रियकृत्तमः ।

भविता न च मे तस्मादन्यः प्रिततरो भुवि ॥ ६९ ॥

तस्माच्छास्त्रसम्प्रदायकृतः सकाशादन्यः कश्चिदपि मे प्रियकृत्तमोऽतिशयेन प्रियकृन्मनुष्येषु वर्त्तमानेषु भुवि लोके च नास्ति, नापि तस्मादन्यः कश्चित् प्रियतरो मे भविताऽपि भविष्यति काले न भविष्यतीत्यर्थः ॥ ६९ ॥

व्यापकस्य फलमुक्त्वाऽध्येतुः फलमाह—

अध्येष्यते च इमं धर्म्यं संवादमावयोः ।

ज्ञानयज्ञेन तेनाहमिष्टः स्यामिति मतिः ॥ ७० ॥

योऽध्येता धर्म्यं धर्मादनपेतमिममावयोः संवादमध्येष्यते पठिष्यति तेनाध्येत्राऽहं ज्ञानयज्ञेनेष्टः पूजितः स्यां “श्रेयान् द्रव्यमयाद्यज्ञाज्ञानयज्ञः”, इत्युक्तस्य देवतादिविषयस्य ज्ञानयज्ञस्य फलतुल्यमस्य फलं भवतीत्यर्थः, इति मे मतिर्निश्चयः, जपोऽपि ज्ञानात्मकयज्ञो जपरूपेण पाठे कृते ज्ञानयज्ञेनेश्वरः पूजितो भवतीति भावः ॥ ७० ॥

श्रोतुः फलं कथयति—

श्रद्धावाननसूयश्च शृणुयादपि यो नरः ।

सोऽपि मुक्तः शुभाँह्लोकान्प्राप्नुयात्पुण्यकर्मणाम् ॥ ७१ ॥

श्रद्धावान् पाठके ग्रन्थे च श्रद्धायुक्तोऽसूयारहितश्च यो नरः शृणुयादपि शब्दात्किमुतार्थज्ञानवान्, स श्रोतापि पापान्मुक्तः शुभान् पुण्यकर्मणां लोकान् प्राप्नुयात्, केवलश्रवणमात्रादपि यज्ञाः गिनहोत्रादिकर्तृणां लोके प्राप्नोतीति ॥ ७१ ॥

प्रयत्नमास्थाय सर्वप्रकारेण शिष्यः कृतार्थः कर्तव्य इत्याचार्यधर्मं दर्शयितुमुपदिष्टार्थायप्रहणे ज्ञाते पुनर्प्राहयिष्याम्युपायान्तरेण त्यभिप्रायवान् शिष्यस्य शास्त्रार्थप्रहणं विवित्सुः पृच्छति—

कच्चिदेतच्छ्रुतं पार्थ ! त्वयैकाग्रेण चेतसा ।

कच्चिदज्ञानसम्मोहः प्रनष्टस्ते धनञ्जय ! ॥ ७२ ॥

कच्चिदिति प्रशस्तप्रश्ने, हे पार्थ ! एकाग्रेण व्यासङ्गरहितेन चेतसा चित्तेन त्वया मयोक्तमेतच्छाष्टं श्रुतं किं श्रवणेनावधारितं

किमथवा प्रमादेन नावधारितं किमज्ञानसम्मोहोऽज्ञाननिमित्तः  
सम्मोहोऽविवेकस्वभावोऽज्ञाननाशात्प्रनष्टस्ते हे धनञ्जय ! ॥ ७२ ॥

श्रीभगवत्कृपया कृतार्थः स्वकृतार्थतां प्रकटयन्—  
अर्जुन उवाच

नष्टो मोहः स्मृतिर्लब्धा त्वत्प्रसादान्मयाच्युत ! ।

स्थितोऽस्मि गतसन्देहः करिष्ये वचनं तव ॥ ७३ ॥

मोहोऽज्ञानजो मोहः विपर्ययः सागर इव दुस्तरः समस्तसंसा-  
रानर्थहेतुर्नष्टो यस्मात् त्वत्प्रसादान्मयोऽत्मधर्मादिविषया स्मृति-  
र्लब्धा प्राप्ना हे अच्युत ! मोहनाश आत्मस्मृतिलाभश्चेत्येतावदेव  
सर्वशास्त्रज्ञानफलं तदनेन दर्शितम्, अथेदानां धर्मादौ गतसन्देहः  
सन् त्वच्छ्रासने स्थितोऽस्मि, तव वचनमहं करिष्ये, त्वत्प्रसादात्कृ-  
तार्थस्य मे कर्तव्यं नास्तीत्यभिप्रायः ॥ ७३ ॥

परिसमाप्तः शास्त्रार्थोऽथेदानां कथासम्बन्धप्रदर्शनार्थम्—

Centre for the Arts  
सञ्जय उवाच

इत्यहं वासुदेवस्य पार्थस्य च महात्मनः ।

संवादमिममश्रौषमङ्गुतं रोमहर्षणम् ॥ ७४ ॥

व्यासप्रसादाच्छ्रुतवानेतद्गुह्यमहं परम् ।

— योगं योगेश्वरात्कृष्णात्साक्षात्कथयतः स्वयम् ॥ ७५ ॥

इत्येवं वासुदेवस्य सर्वाश्रयस्य भगवतो महात्मनोऽक्षुद्रस्वभा-  
वस्य पार्थस्य चेमं यथोक्तं रोमहर्षणं रोमाणि हृष्यन्त्यनेनेति तं  
रोमाङ्गकरमङ्गुतं विस्मयकरं संवादमश्रौषं श्रुतवानस्मि ॥ ७४ ॥  
तं चेमं संवादं व्यासप्रसादात्ततो दिव्यचक्षुर्लभाद् दिव्यसर्वेन्द्रियो-  
ऽहं श्रुतवानस्मि, यदेतत्परमं गुह्यं तत्त्वमस्ति, योगार्थत्वाच्च योगं तं  
योगेश्वरात्कृष्णात्साक्षात्कथयं कथयतः श्रुतवान् न तु परम्परातः ॥ ७५ ॥

राजनसंस्मृत्य संस्मृत्य संवादमिममङ्गुतम् ।

केशवार्जुनयोः पुण्यं हृष्यामि च मुहुर्मुहुः ॥ ७६ ॥

तच्च संस्मृत्य संस्मृत्य रूपमत्यङ्गुतं हरेः ।

विस्मयो मे महानराजनहृष्यामि च पुनः पुनः ॥ ७७ ॥

हे राजन ! केशवार्जुनयोरिममङ्गुतं पुण्यं श्रवणादपि पापहरं  
संवादं श्रुत्वा संस्मृत्य संस्मृत्य च मुहुर्मुहुः हृष्यामि रोमाञ्चितो  
भवामि हर्षं प्राप्नोमीति वा ॥ ७६ ॥ तच्च भगवताऽर्जुनाय दर्शितं  
हरेरङ्गुतं रूपं संस्मृत्य संस्मृत्य हे राजन ! मे महान् विस्मयो भवति  
पुनः पुनः हृष्यामि च ॥ ७७ ॥

श्रीकृष्णार्जुनयोः सम्वादस्य प्रामाण्यार्थं जयाशाशातनार्थं च  
परममुत्कर्षं दर्शयति—

यत्र योगेश्वरः कृष्णो यत्र पार्थो धनुर्धरः ।

तत्र श्रीविंजयो भूतिर्ध्रुवा नीतिर्मतिर्मम ॥ ७८ ॥

ॐ तत्सदिति श्रीमद्भगवद्गीतासूपनिषत्सु ब्रह्मविद्याया योगशास्त्रे  
श्रीकृष्णार्जुनसंवादे मोक्षसंन्यासयोगो नामाष्टादशोऽध्यायः ॥१८॥

यत्र यस्मिन्पक्षे सर्वयोगानां कर्मयोगादीनां मायाशक्तीनां  
चेश्वरो योगेश्वरः सर्वयोगबीजञ्च कृष्णो वर्तते, यत्र च धनुर्धरः  
पार्थोऽस्ति तत्र पक्षे श्रीराजलक्ष्मीविंजयः परम उत्कर्षो, भूतिर्विभूतिः  
श्रियो विशेषो विस्तारो ध्रुवाऽव्यभिचारिणीत्यस्य सर्वत्र सम्बन्धो  
बोध्यः, नीतिर्नय इत्येवं मम मतिरस्ति ॥ ७८ ॥

निष्कामकर्मयोगेन भक्तियोगेन सर्वदा ।

अन्तःकरणमाशोध्य ज्ञात्वा सर्वात्मकं हरिम् ॥ १ ॥

निर्गुणमपि तत्त्वेन ज्ञात्वाऽऽत्मानं सुनिर्मलम् ।  
 मोक्षाशामपि संत्यज्य स्वात्मारामो विराजते ॥ २ ॥  
 ईश्वरालभ्यते सर्वं ज्ञानं मोक्षो यशोऽयशः ।  
 इति निश्चित्य तत्प्रीत्यै कर्मादि विदधद्वयपि ॥ ३ ॥  
 सङ्कल्पादीन् परित्यज्य फलाशां च सुदूरतः ।  
 मोक्षसंन्यासयोगेन युक्तो भवति सर्वथा ॥ ४ ॥  
 ब्रह्मविद्यार्थयोगा वै प्रोक्ता विद्यात्मकास्तथा ।  
 ततो गीता भवत्येषा ब्रह्मविद्यास्वरूपिणी ॥ ५ ॥  
 हर एव हरिः साक्षात्कृपागारश्च यः पुनः ।  
 तेन गीता विनिर्णीता पुनाति साखिलं जगत् ॥ ६ ॥  
 स्वमोक्षाय कृतो न्यासो मोक्षसंन्यास उच्यते ।  
 स कर्तव्यो विरक्तेन विदुषा वा महात्मना ॥ ७ ॥  
 मोक्षाय कृतसंन्यासाद्योगो भवति निर्मलः ।  
 मोक्षसंन्यासयोगेन युक्तो मुक्तो न संशयः ॥ ८ ॥  
 गीताया लभ्यते योगो मोक्षदो ह्यधिकारिभिः ।  
 परमं पावनं पुण्यं तस्माद्गीता पुनाति सा ॥ ९ ॥

इति श्रीमस्वामिहनुमद्वासषट्शास्त्रिविरचितार्था सारसंग्राहिकायां  
 टीकायामष्टादशोऽध्यायः ॥ १८ ॥

ॐ शान्तिः शान्तिः शान्तिः

\* समाप्तश्चेदं सटीकं श्रीमद्भगवद्गीताशास्त्रम् \*



IGNCA RAR  
 ACC. No. .

# सविज्ञप्ति शोधनपत्रम्

मुद्रणव्यवस्थाऽद्यत्वे न समीचीना, सीसकाक्षराणि च प्रायेण कृशा-  
नीत्यस्मिन् संस्करणे क-प-स-र-ज, इत्यादीन्यक्षराण्यनुस्थानि पतितानि च,  
त्रुटिताश्च मात्राः, लुप्तानि च सम्बोधनहलनुस्वारविसर्गाणां चिह्नानि बाहु-  
ल्येन दृश्यन्ते । कचन कचन चाक्षरयोजककृतो बकारवकारयोव्यत्या-  
सोऽभूदित्येतेषु कानिचित् स्खलितानि संगृह्याधस्तात् सन्निवेश्यन्ते, सति  
सन्देहे पाठकैः क्षमापूर्वकं कृपया शोधनपत्रमिदमवश्यमवलोकनीयमिति ॥

पृष्ठे पङ्क्तौ अशुद्धं	शुद्धम्	पृष्ठे पङ्क्तौ अशुद्धं	शुद्धम्
१ २० प्रचीना	प्राचीना	३७ १० याग	योग
३ १४ सर्वेषां	सर्वेषां	३८ १३ वदिनः	वादिनः
१७ २३ लुप्ता	लुप्ता	,, १५ शेष	विशेष
१९ १ कतु	कतुः	३९ ८ प्रत्ययःन	प्रत्ययो न
,, १८ चाप	चापं	४० २२ शोधवे	शोधके
२० ४ तज्ज्ञं	तज्ज्ञं	४१ ८ धनञ्जय	धनञ्जय !
,, ८ तो	यतो	४२ २ प्राप्तः	प्राप्तेः
२२ २० सहनुचिताम्	सहानुचिताम्	४४ ९ पर्थ !	पार्थ !
२३ ५ राष्ट्राधृतराष्ट्र	राष्ट्राधृतराष्ट्र	४५ १६ सर्वभ्यः	सर्वभ्यः
,, १० यच्छ्रेयः	यच्छ्रेयः	४८ १८ जन्य	जन्यं
२५ १२ परमार्थतस्तु	परमार्थतस्तु	५४ १ पूव स	पूर्वस
२७ १८ कृत्वा	कृत्वा	५६ २ कमव	कमेव
२८ १७ अविनशी	अविनाशी	,, १८ इतश्चाधि	इतश्चाधि
३० १० विपरिण	विपरिणा	५७ १५ भूतयशा	भूतयशो
३४ २ ततोऽपि	ततोऽपि	६१ १३ नानुष्ठेयं	नानुतिष्ठेयं
३५ ७ कर्म्यसि	कर्म्यसि	,, , कर्मणि तदा कर्मणि तदा	
,, २१ नास्ति	नास्ति	६२ २२ महाबाहो	महाबाहो !
३६ ७ दुखतरं	दुःखतरं	६३ ७ मेद	मेदं
,, १५ जेष्या म	जेष्यामि	७४ ८ सिद्धि	सिद्धिं

पृष्ठे पङ्कौ अशुद्धं	शुद्धम्	पृष्ठे पङ्कौ अशुद्धं	शुद्धम्
७५ ६ कत्वे	कत्वेन	११८ ९ संम्य	संम्य
७८ १० धमाऽधर्मं	धर्माऽधर्मं	१२१ १५ जगत्सू	जगत् सू
,, २१ निवध्य	निवध्य	१२७ १५ अन्तवता	अन्तवतो
७९ ५ चेता	चेतोः	१३१ ११ यश	यशं
९२ ८ केवल	केवलं	१३४ ११ कवि	कविं
,, १० सङ्गं	सङ्गं	,, १६ अणाः	अणोः
,, १६ फल	फलं	१३५ ८ बदन्ति	बदन्ति
९३ १३ नित्युक्त	नित्युक्तं	१३६ ६ पर्यन्तं	पर्यन्तं
९४ २० मशान	मशानं	,, २० अभिवि	अभिवि
९७ २२ क्षाम	क्षोभ	,, २३ मोक्षा	मोक्षो
९९ ५ श्लोकानाह	श्लोकानाह	१३७ ७ विदः	विदः
, १६ विरक्ता	विरक्तो	१३८ २० भक्त्वा	भक्त्या
१०० ४ सर्वात्म	सर्वात्मा	१४० १० वृत्ति	वृत्ति
१०१ १० कर्मान्तरे	कर्मान्तरे	१४२ १० पर्यन्त	पर्यन्त
१०३ ४ ब्राता	ब्राता	,, २२ दयितु	दयितुं
१०४ ४ करस्य	करणस्य	१४३ २० संसर्गित्वा	संसर्गित्वा
१०९ १० स्थिता	स्थितो	१४४ ५ वर्तुतया	कर्तृतया
११० २० प्रप्तं	प्राप्तं	१४५ १४ स्वसक्तं	स्वसक्तं
१११ ५ व्याप्राति	व्याप्रोति	१५० ६ तित्रि	तित्रो
, ६ या वै	यो वै	१६१ १० निवृत्ति	निवृत्ति
११२ १५ सर्वस्य	सर्वस्य	,, १२ ऋतोः	ऋतोः
, १८ यागिनां	योगिनां	१६२ १८ याग	योग
, २३ सूदन	सूदन !	,, २३ गात्मारूपेण गात्मरूपेण	
११३ १७ वैराग्येन	वैराग्येण	१६३ १९ विशाम्पतेः विशाम्पते !	
, „ कैन्तेय !	कौन्तेय !	१६८ ६ तदमहर्जु	तदहर्मर्जु

पृष्ठे पङ्क्तौ अशुद्धं	शुद्धम्	पृष्ठे पङ्क्तौ अशुद्धं	शुद्धम्
१७२ २० नयननि	नयनानि	२३० २ दोषा	दोषो
१७५ १३ पृथिव्यो	पृथिव्यो	२३१ १५ प्रत्यागा	प्रत्यगा
१७६ १७ विष्णो विष्णो! ॥२४॥		२३५ ५ शृणु	शृणु
१७९ १६ मुक्ष्व	मुङ्क्ष्व	२३६ २३ वत्तन्ते	वर्तन्ते
१८० ९ प्राणम्य	प्रणम्य	२३८ १ स्यामीत्ये	स्यामित्ये
१८४ १३ चतुभुजेन	चतुर्भुजेन	,, ३ कोध	कोधं
,, १९ श्रष्टं	श्रेष्ठं	,, १२ आद्या	आद्यो
,, २२ दृत्या	इत्या	२४३ ४ शृणु	शृणु
१८५ ६ में	मे	,, १० मुक्त्वा	मुक्त्वा
१८६ २० एवविधो	एवंविधो	२४६ ५ दाषस्यास	दोषस्यासं
१९३ ४ ता व्याघ्रा	ताव्याघ्रा	,, ९ या यशा	यो यशो
१९५ २ तत् दार्थ	तत्पदार्थं	२४८ १५ श्रवं	श्रुवं
१९७ १० तत्करणं	तत्कारणं	,, २१ शिष्टेः	शिष्टैः
१९९ ६ भिस्वङ्ग	भिष्वङ्ग	,, २२ त्रविध्यं	त्रैविध्यं
२०२ १ वर्तते	वर्तते	२५९ ६ लाकान्	लोकान्
,, २२ यज्ञेयं	यज्ञेयं	२६१ १८ कृत यत्	कृतं यत्
२०३ ८ अवणादि	अवणादि	,, २३ निर्वत्यं	निर्वत्यं
२०६ १ गेषु वेगा	गेषुवेगा	२६२ ११ धृत्युत ाहा	धृत्युत्ताहा
२०७ १ त्युक्तं	इत्युक्तं	२६५ १५ उमृताप	उमृतोप
,, ९ लक्षणास्या	लक्षणस्या	२६७ १२ धृतिधैर्यं	धृतिधैर्यं
२१३ २ मवन्ति	मवन्ति	,, १६ मावज	भावज
२१५ ११ सत्त्व	सत्त्वं	२६८ १७ स्वर्मणा	स्वकर्मणा
२१७ १७ सत्त्वात्	सत्त्वात्	२६९ १६ निमित्तष्व	निमित्तेष्व
२१८ ६ पद्यम्ते	पद्यन्ते	२७० १९ ब्रह्म	ब्रह्म



Indira Gandhi National  
Centre for the Arts